

ఇన్ స్పెక్టర్ జనరల్

[హాస్య పూరిత వ్యంగ్య నాటకం]



రెంటాల గోపాలకృష్ణ



విశాలాంధ్ర ప్రచురణాలయం, విజయవాడ

ప్రచురణ నెం. 152

ప్రథమ ముద్రణ - ఏప్రిల్ '58

అన్ని హక్కులు రచయితవి.

మూల్యం : 1-2-0

ముద్రణ :

‘స్వతంత్ర’ విజయవాడ-2.



మా తృక :

ప్రఖ్యాత రిష్యన్ నాటక కర్త
గో గాల్ రచన
ఈ నాటకానికి ఆధారము.



నాటకంలో వచ్చే పాత్రలు

- — —
- చైనులు : తాలూకా ప్రధానోద్యోగి
 వసంతకుమార్ : ఢిల్లీ ప్రభుత్వ కార్యాలయంలో పని
 చేస్తున్న చిన్న గుమాస్తా
- పానకాలునాయుడు : సబ్ మాజిస్ట్రేటు
 కైలాసరావు : డాక్టరు
 హయగ్రీవలయ్యవార్లు : హైస్కూలు హెడ్మాస్టరు
 కాంతయ్య : పోస్టుమాస్టరు
 పరాంకుశం : సబ్ ఇన్ స్పెక్టరు
- మిరియాలు } ఊళ్లో పాపుకార్లు
 ధనియాలు }
- భూషయ్య } ఊళ్లో వర్తకప్రముఖులు
 శేషయ్య }
- చక్రపాణి : వసంతకుమార్ స్నేహితుడు, సేవకుడు
 హోటల్లో నెయిటరు
 నుబ్బన్న : చైనులు ఇంట్లో నౌకరు
 కాన్ స్టేబులు
- బిళ్ళబంట్రోతు : ప్రభుత్వ కార్యాలయం నుంచి వచ్చిన
 సేవకుడు
- కోమలమ్మ : చైనులు భార్య
 తిలకమ్మ : చైనులు కూతురు
- గమనిక : ఇంటిలో నెయిటరు, నుబ్బన్న, బిళ్ళబంట్రోతు, పాత్రలు ఒకే వ్యక్తి
 ధరించవచ్చును. కాన్ స్టేబుల్ను ఇద్దరుంటే మంచిది. లేకపోతే ఒకరితో
 సర్దుకోవచ్చును
- — —

ఈ నాటకం ప్రవథమముగా ఆంధ్ర ఆర్టు థియేటరు
(వె|| హ|| గ్రంథాలయ వైజ్ఞానిక శాఖ) వారిచే
11-2-56 న విజయవాడలోను, వెంటనే 13-2-56 న రాజమండ్రిలో
జరిగిన విశాలాంధ్ర సాంస్కృతిక మహాసభలోనూ,
విజయవంతంగా ప్రదర్శించబడింది.
ఆ ప్రదర్శనలలో పాల్గొన్న నటీ నటులు.

చైనులు	:	శ్రీ కొడాలి ఆదిశేషయ్య
వసంతకుమార్	:	శ్రీ నండ్లూరి మురళి
పానకాలునాయుడు	:	శ్రీ యం. వి. సత్యనారాయణ
హయగ్రీవం	:	శ్రీ డాక్టర్ వీరయ్య
చక్రపాణి	:	శ్రీ చలపతిరావు
మిరియాలు	:	శ్రీ వి. సూర్యనారాయణ
ధనియాలు	:	శ్రీ వై. హరినారాయణ
కైలాసరావు	:	శ్రీ సత్యబాబు
కాంతయ్య	:	శ్రీ నండ్లూరి సుబ్బారావు
పరాంకుశం	:	శ్రీ యస్. వెంకటేశ్వరరావు
భూషయ్య	:	శ్రీ డి. బిల్వణశాస్త్రి
శేషయ్య	:	శ్రీ వెంకట్రావు
వెయిటరు, సుబ్బన్న	:	శ్రీ ప్రసాదరావు
బిళ్ళబంట్రాతు	:	శ్రీ జి. వి. యస్. శాస్త్రి
ఒకటో కానిస్టేబులు	:	శ్రీ అప్పలస్వామి
రెండో కానిస్టేబులు	:	శ్రీ గోపాలరావు
కోమలమ్మ	:	శ్రీమతి జి. నిర్మల
తిలకమ్మ	:	శ్రీమతి ఆర్. ఉషాబాల
సెట్స్	:	ఆంధ్ర ఆర్టు థియేటరు, విజయవాడ
మేకప్	:	శ్రీ రామచంద్రరావు

ఈ నాటక ప్రదర్శనలో ఎంతో శ్రమించి నాతో సహకరించి
నాటకాన్ని జయప్రదం చేసిన ఆంధ్ర ఆర్టు థియేటరు సభ్యులకు
నా కృతజ్ఞత.

— రెంట్లా

కొన్ని ముఖ్యపాత్రల వివరణ

చైనీసులు : తాలూకా ప్రధాన ప్రభుత్వోద్యోగి. వయస్సు సుమారు 45. ఉద్యోగంలో డక్కా-మక్కిలు తిన్నవాడు. అన్ని విషయాల్లోనూ తను తెలివైనవాణ్ణి అనుకుంటూ వుంటాడు. కాని ఒక్కోసారి అకస్మాత్తుగా చిన్నవిషయాల్లోనే పప్పులో కాలువేసి బాధపడుతూ వుంటాడు. అనేక సంవత్సరాలబట్టి పుష్కలంగా లంచాలు వుచ్చుకుంటున్నా పైకి ఒక గొప్ప ప్రజాసేవకుడికిమల్లే పోజుపెట్టి, అందుకు తగినట్లు హుందాగా ప్రవర్తిస్తుంటాడు. సీరియస్ గాను, గంభీరంగాను వుంటాడు. క్రిందిఉద్యోగులమీద పెత్తనంచేయడంలో మొనగాడు. ఇతను మాట్లాడే ప్రతిమాట ఏదో అర్థవంతంగాను భావగర్భితంగాను వుండి ఏదో ఒక ముఖ్యవిషయాన్ని ముందుగా సూచిస్తూవుంటుంది. మొహంమీద అతి దృఢంగా, ముదుర్గా, హెచ్చుతగ్గులుగా ముడతలు కనిపిస్తుంటాయి. నిమిషంలో భయంలోంచి సంతోషంలోకి దిగిపోతాడు. అలాగే గర్వం, అహంకారంలోంచి మారిపోయి అతివినయం, నమ్రతచూపిస్తాడు. విచిత్రమైన ప్రకృతి, వెనుకటి కాలపు పద్ధతిలో పంచే, చొక్కా, కోటు, తలగుడ్డ, చెప్పలు చేతికర్ర ధరిస్తాడు. జుట్టు అక్కడక్కడ నెరిసివుంటుంది.

పసంతీ కుమార్ : ప్రధానమైన పాత్ర. వయస్సు సుమారు 25. మంచి అందగాడు. చలాకీగావుంటాడు. చమత్కారంగా మాట్లాడతాడు. చంచలమైన బుద్ధి. ఢిల్లీలో ప్రభుత్వ కార్యాలయంలో గుమాస్తాగా పనిచేస్తున్నాడు. ఎక్కువమంది యువకులకుమల్లేనే ఇతనూ తన భావి జీవితాన్ని గురించి ఎన్నెన్నో తీయని కలలు కంటూ, గాలిమేడలు కడుతుంటాడు. దేశాలు

తిరగడమంటే సరదా. జూదానికి, పానాకి, విలాసాలకూ, వినోదాలకూ డబ్బు వెచ్చిస్తూంటాడు. స్వతహాగా మనిషి అమాయకుడు. ఏ విషయాన్ని అయినా ముందుగా ఆలోచించి పెద్ద ప్లానులు వేయలేడు. కాని, ఏదైనా అవకాశం వస్తే మాత్రం చాకచక్యంతో ఉపయోగించుకోగలడు. ఎంత సిమ్మపటంగా, సరళంగా, ఆమాయకంగా, బేలగా, వెర్రిబాగులతనంగా నటిస్తే అంతబాగా ఈ పాత్ర రక్తి కడుతుంది. విజయవంతమవుతుంది. కాలానికి తగిన ఫాషన్ లో వివిధ రకాల దుస్తులు ధరిస్తాడు.

చక్రపాణి : వసంతకుమార్ కు స్నేహితుడు. అతని సేవకుడిగా కూడా ఉపయోగపడుతూ, అతని అండన పడివుంటాడు. యజమానికంటే ఇతనే తెలివైనవాడు. ఏవిషయాన్ని అయినా అతనికంటే ముందుగా గ్రహించి, అతనికి ఉపాయాలు చెప్తూ, సలహాలిస్తూ కార్యం సాధించేలా చేస్తాడు.


మిరియాలు, ధనియాలు : ఊళ్ళో పుకార్లు లేవదీస్తూ ఊరంతా ఒక కొలిక్కి తెస్తుంటారు. ఎక్కడెక్కడి విషయాలు వాగుతూ గోరంతలు కొండంతలు చేస్తుంటారు. చైనీసులు చేతికింద పడుండి అతని మెప్పుకోసం నానాయాతనలు పడుతుంటారు. ఇద్దరూ పొట్టివాళ్ళే. కాకపోతే మిరియాలు కాస్త సన్నగా, పొడుగ్గా వుంటాడు. మూఘలు, చపలచిత్తులు. కాస్త హెచ్చుతగ్గుగా ఇద్దరూ సమవయస్కుల్లా అగుపిస్తారు. మిరియాలు కొంచెం సీరియస్ లైఫ్.

కోమలమ్మ : చైనీసుభార్య. వయ్యారంగా కులుకుతూ పలుకుతూ వుంటుంది. కళ్ళకు జోడు పెట్టుకుంటుంది. పట్టణాల్లో వుండే ఎక్కువమంది నవనాగరికత స్త్రీలకుమల్లే, పెద్దఉద్యోగస్థుల భార్యలకుమల్లే ప్రవర్తిస్తూ వుంటుంది. కొంచెం గయ్యాగిమనిషి. భర్తమీద పెత్తనంచేస్తూ, అతన్ని డామినేట్ చేస్తూవుంటుంది. తరుముతూ తొందర తొందరగా మాట్లాడుతూ వుంటుంది.

పోకులకింద కొంత, నవలలు, నాటకాలు చదవడంకింద కొంత కాలం వ్యయంచేస్తూ వుంటుంది. తక్కిన సమయాల్లో ఇంటి పనుల్లో మునిగి తేలుతూ నౌకర్ల మీద అధికారం చెలాయిస్తూ తీసుబడిలేని మనిషిలా కనిపిస్తూ వుంటుంది, సభలకూ, సమావేశాలకూ, లేడీస్ క్లబ్బులకూ హాజరవుతూ వుంటుంది. ఉద్యోగస్థుడి భార్యననీ, ఊళ్లో సాటివారిలో తనకొక గౌరవం రావాలనీ తావత్రయపడుతూ వుంటుంది. వయస్సు సుమారు 35; నాటకం మొత్తంమీద 4 సార్లు దుస్తులు మారుస్తుంది.

తిలకమ్మ : చైనలుకూతురు. వయస్సు సుమారు 18 పెరిబాగుల పిల్ల. ఒక్కొక్కసారి తల్లిని కూడా పెద్ద, చిన్న తెలియక మాట్లాడుతుంది. అందుకే ఈపిల్ల ఏమాట చెప్పబోయినా తల్లి నోరుమూయిస్తూవుంటుంది.

తక్కిన పాత్రలన్నీ సరీగా అర్థంచేసుకుని ఆయాసందర్భాల కనుగుణ్యంగా నటిస్తే జయప్రదమవుతాయి.



ఒకటో రంగము

[అన్నివిధాల వెనుకపడివున్న ప్రాంతంగా ఒక ఊరు. అంతచిన్న ఊరూ కాదు, పెద్ద పట్టణమూకాదు. అది తాలూకాకు కేంద్రము. రాజధానికి దూరం గాను, రాష్ట్రంలో మారుమూలను వుండడంవల్ల రాకపోకలకు కూడా అంత అయి కూలంగాలేదు. అక్కడి ప్రజలు అమాయకులు. అవిద్య, అజ్ఞానం ప్రబలంగావుంది. ఆ ఊరిని ప్రభుత్వాధికారాల్లో పరిపాలిస్తున్నారు. తాలూకా ప్రధాన ప్రభుత్వోద్యోగి వైసులు. స్థానిక అధికారంతో ఆయన చేతికింద పడుంటారు. ఆ ఊళ్ళో ఒక హైస్కూలు, ఒక ఆసుపత్రి, సబ్ మాజిస్ట్రేటుకోర్టు, ముకామ్మి ధర్మసంఘం వున్నాయి.

తెర తీసే. రికి వైసులుగారి బంగళాలో ముంగుగది కనిపిస్తుంది. గోడకు అంద మైన ఫోటోలు, వెంకిటేశ్వరస్వామి పటము వుంటాయి. గది వికారంగావుంటుంది. సోఫా, కుర్చీలు మొదలైనవి వుంటాయి. ఎవరుగా ఆసీనుగది కనిపిస్తుంటుంది. గోడకొక కిటికీ వుంటుంది. కిటికీలోంచిచూస్తే వీధిలోవార్లు అగుపిస్తారు

అది ఉదయం రి గంటల సమయం. మాజిస్ట్రేటు పానకాలు నాయుడు, డాక్టరు కైలాసరావు, హైస్కూలు హెడ్మాస్టరు హయగ్రీవ అచ్యుతారెడ్డి ప్లేజి మీద కనిపిస్తారు. పానకాలనాయుడు, గోడకున్న ఫోటోలు పరిశీలిస్తుంటాడు. కైలాసరావు కిటికీవద్ద నిలబడి గాలిపీల్చుకుంటూ వుంటాడు. ఆయనకు కొంచెం ఎడంగా కుర్చీలో హయగ్రీవం కూర్చుని వుంటాడు. ఆ ముగ్గురూ వైసులుగారి రాకకోసం వేచివున్నారు. వాళ్ళ మొహాల్లో ఆత్మత కనిపిస్తూ వుంటుంది. ఇంతలో వైసులు లోపలనుంచి ప్రవేశిస్తాడు. ఆయన్ను చూడగానే ఆ ముగ్గురూ అటెంటివ్ గా నిలబడి విప్రచేస్తారు.]

అందరు : [ఒకేసారి] గుడ్ మార్నింగ్.

వైసులు : [సీరియస్ గా] గుడ్ మార్నింగ్ కాదు. Very bad మార్నింగ్. మిస్ట్రీ ఇన్సైడెండుకు పిలిపించానో తెలుసా?

అందరు : [చివయగా] అయ్యో !

చైనులు : పక్కమీదినుంచి లేవగానే ఒక పిడుగువంటి వార్త వినవలసి వచ్చింది. ఈ వార్త మీ చెవిన వేయవలసి వచ్చి నందుకు నాకెంతో చింతగా వుంది. అయినా తప్పదు. మన రాజధాని నగరంనుంచి ఒక పెద్ద ఆఫీసరొస్తున్నాడు. ఊరిక రావడంలేదు. రహస్య ఆజ్ఞలతో వస్తున్నాడు. మన రాష్ట్రాన్ని తనిఖీ చేయడానికొస్తున్నాడు. అందులో ముఖ్యంగా మన జిల్లాను. ముందు మన ఊళ్ళోనే మకాం చేస్తాడు. అంతేకాదు. మరో విషయం. అతను మారువేషంలో వస్తాడు.

పాన : ఏమన్నారూ ! రాజధానినగరంనుంచా ?

కైలాస : రహస్య ఆజ్ఞలతోనా ?

హయ : మారువేషంలోనా ?

చైనులు : ఇవాళ ఏదో ముంచుకొస్తుందని నాకు ముందుగానే తెలుసు. దాని సూచన అప్పుడే కనపడింది. రాత్రి నా కో పీడ కల వచ్చింది. పర్వతాకారాల్లాంటి ఇద్దరు రాక్షసులు నా మీద విరుచుకపడ్డారు. అలాంటివాళ్ళను నా జన్మతో చూశ్చేను. నా గుండెలమీద ఎక్కి తొక్కిారు. నేను పెద్దగా కేకపెట్టానట. మా ఆవిడ నన్ను లేపి నాచేత అంజనేయదండకం చదివించి నన్ను నిద్రపుచ్చింది.

పాన : రావణాసురుడే వుంటాడు.

చైనులు : ఒకరుకాదయ్యా, ఇద్దరు. అన్నదమ్ముల్లా వున్నారు.

పాన : అయితే రావణ, కుంభకర్ణులే. సందేహంలేదు.

హయ : No, No. రావణుడైతే పది తలలుండాలి. వాళ్ళు ఒక హిడింబాసురులు.

కైలాస : కాదు. హిరణ్యాక్ష హిరణ్యకశిపులు.

హయ : కాదు. ఒకహిడింబాసురులు. కావాలంటే రుజువుచేస్తాను.

చైనులు : [హయగ్రీవంతో] హయగ్రీవ అయ్యవాన్లంగరూ ! ఇహ ఆపండి మీ రామాయణం.

హయ : రామాయణంకాదండీ, భారతం.

కైలాస : భారతంకాదు, భాగవతం.

పాన : భాగవతంకాదండీ రామాయణమే.

చైతన్య : ఇస్ ! ఏదైతేనేమయ్యా ! ఇప్పుడు మీకో ఉత్తరం చదవ బోతున్నాను. అది మా బావమరిది వ్రాసింది.

పాన : బ్రహ్మయ్యశాస్త్రి !

హయ : పార్లమెంటు మెంబరు !

కైలాస : ఢిల్లీనుంచి !

చైతన్య : అవును. బ్రహ్మయ్యశాస్త్రి, పార్లమెంటు మెంబరు. మీ అందరికీ తెలుసుగా? ఏం వ్రాశాడంటే—పూజ్యులు, గురు పానులు, త్యాగ-రతులు, దేశసేవకులు అయిన బ్రహ్మశ్రీ [ఉత్తరం తీసుకుంటే ఉన్నట్లు చదివి తరువాత జేసుకున్నట్లు ముసుకంటాడు. జేబులోంచి ఉత్తరం తీస్తాడు.] బ్రహ్మశ్రీ చిదానంద చైతన్యబావ గారి దివ్యసముఖమునకు—మీ బావమరిది బ్రహ్మయ్యశాస్త్రి, పార్లమెంటు మెంబరు అనేక సహస్రాభి వందనములు చేసి వ్రాయునది. [అసలువిషయం ఉత్తరంగా ఎక్కడంటే అది వెతుకుతాడు] ఆ, ఇంక. [తిరిగి చదువుతూ] అజ్ఞానంగా మీ కీ ఉత్తరం వ్రాయ వలసి వచ్చింది. మన రాజధాని నగరంనుంచి, మనరాష్ట్రాన్ని, ముఖ్యంగా మన జిల్లాను తనిఖీచేయడానికి ఒక ఆఫీసరు వస్తున్నాడని ఇందుమూలముగా మీకు హెచ్చరిక చేస్తున్నాను. ఈ ఆఫీసరు ఇన్ స్పెక్టర్ జనరల్ లాంటివాడు. సర్వాధికారాలు ఇతనికి వుంటాయి. ఈ విషయం నాకు అతి విశ్వసనీయ వర్గాలద్వారా తెలిసింది. అతను ఆఫీసరైనప్పటికీ మామూలుదస్తులే ధరిస్తాడు. సాధారణ వ్యక్తిలాగే సంచరిస్తాడు. మీరూ నావంటివాళ్ళేనని నాకు తెలుసు. మనమంతా ఒకబళ్ళోనే చదువుకున్నాం. చేతికి చిక్కిందాన్ని జారివిడిచే రకంకాదు మనది. [చదవటం ఆపి అటూ ఇటూ చూస్తూ] ఇక్కడంతా మనవాళ్ళేగా? [బళ్ళీ ఉత్తరం చదువు

తాడు] ఈ పరిస్థితుల్లో మీ కాంక్ష జాగ్రత్తగా వుండాలి. లేక పోతే సమాదం తప్పదు. అతను ఏ క్షణంలోనైనా రావచ్చు. అసలీవాటికి వచ్చే ఉన్నాడేమో!.....అమ్మ! మా అక్కగారు పంపిన దండుచురమగాలు, అటుకులు, వేరుశనక్కాయలు అందినవి. [పడకడం ఆడి] ఇహ మిగతాదంతా మా కుటుంబ వ్యవహారం. విన్నారా? అదీ విషయం!

పాన : ఏమిటీ అవాంతరం?

హయ : తలవని తలంపుగా ముంచుకొచ్చిందే!

కైలాస : చాల చిత్రంగా వుండే!

హయ : ఏమండీ చైనలుగారూ! అసలిదంతా ఎందుకు జరుగుతున్నట్లంటారు? ఎక్కడో దూరంగా రెండోకంట పడకుండా ఈ పడమటి నీమన పడున్నాంకదా! ఉన్నట్లుండి మన మీదికి ఈ ఆఫీసరు దండయాత్ర ఏమిటి?

చైనలు : ఏమిటా! మన ఖర్చయ్యా! కర్మ! అయ్యవార్లంగారూ! ఇంకా మన గీత మంచిదనుకొండి. ఇంకావరకే ఆఫీసర్లొచ్చి అన్ని పట్టణాలు చుట్టపెట్టారు. అధికార్లను హడలగొట్టారు. ఇంత కాలం మనం తప్పించుకు తిరిగాం. ఇప్పుడు మన టరన్ వచ్చింది. నిలబడొద్దూ మరి!

పాన : చైనలుగారూ! నేనొకటనుకంటున్నాను. దీనికో బలమైన రాజకీయకారణం వుండి తీరాలి. మళ్ళీ ఎలెక్షన్లకోసం పంపుతున్నారేమో!

చైనలు : మొన్న నేకడటయ్యా ఎలెక్షన్లు ముగిసింది! నెలకోసారి ఎలెక్షన్లు జరుపుతారా ఏమిటి? ఆమాత్రం బుర్రేదటయ్యా నీకు? పెద్ద తెలివిగలవాడినంటావే! ఇంతేనా నీ తెలివి?

కైలాస : అదికాదండీ! గవర్నరుగారింటూ ఈ మధ్య ఏర్పాటు చేశారుగా? ఘండు కలెక్టు చేయడానికి పంపిస్తున్నారేమో?

చైనులు : ఎలక్షన్ ఫోసం వస్తున్నాడో, కలెక్షన్ ఫోసం వస్తున్నాడో
 ఇప్పుడనవసరం. ఎలాగైతేనేం ఆఫీసరాచ్చి మన వీలమీద
 కూర్చున్నాడు. ఇప్పుడికే మన బండారం బయటపడిందేమో?
 నేనా? ఊరికి బాధ్యతగల అధికారిని. ఇప్పుడికే కొంత పని
 ప్రారంభించాను. సగరాలంకరణకూ, పోలీసుబ దోబస్తుకూ తగు
 ఏర్పాట్లు చేశాను. పురవీధుల్లో ఎం. ట్లు వేయించి పచ్చటి
 తోరణాలు కట్టిస్తున్నాను. ఇంకా పకడ్ బందీ చేయాలి. మీరూ
 మీ మీ బాధ్యతను నిర్వర్తించాలి. అందులో ముఖ్యంగా నీవు!
 [కైలాసరావును చూపుతూ] ఇదుగో! కైలాసరావు! ఆఫీసరు నీ
 ఆసుపత్రికి తప్పకుండా వస్తాడు. ఆస్పత్రి అంతా ఆట్లాగే
 వుంచావూ అంటే చేతిలకు బేజీలు తిప్పవు ఆ చెత్తంతా క్లీన్
 చేయించి హాస్పిటల్ ను అద్దంలా వుంచు ఆ రోగులెప్పడూ
 ఏడుపు మొహాలతో వుంటారు. ఆఫీసరు వచ్చినప్పుడైనా కాస్త
 నవ్వుతూ వుండమను. ఆ బీరువాలిండా ఖాళీ సీసాలు తప్ప మరేం
 కనపడవు. కాస్త మందులు తెప్పించి సీసాలు నిండుగా వుంచు.
 మందుల్ని అమ్ముకుంటున్నావనీ, రోగునీళ్లు పోస్తున్నావనీ ఇప్పు
 టికే గోలగా వుంది. మందు లేనందువల్ల నే రోజుకు అంతమంది
 రోగులు చస్తున్నారు.

కైలాస : [కొంచెం షికిట్ అయి] Absurd! మందులు నేనెప్పు
 డమ్ముకున్నాను? ఇదుగో, మొన్న మా అమ్మాయి పెళ్ళికి
 కాస్త డబ్బు తక్కువైతే ఒక పార్సీలు పెన్సిలిన్ ఇ జక్ష్న్లు
 అమ్మాను. ఇహ రోగులు చావడానికి నేనా కారణం? అసలు
 చచ్చిన తరువాతనే వాళ్లు నాదగ్గరికొస్తారు.

చైనులు : నీ సిస్టైంట్లు ఆడనన్నలతో ప్రేమకలాపాలు సాగిస్తు
 న్నాడు. ఆ కాపాండరు మందులిచ్చిన వాపానవాడు. బీడీలు
 దమ్ముకొడతూ ఆ బోడెమ్మతో రోమాన్స్ చేస్తాడేమయ్యా?

కైలాస : ఏంచేయమంటారు.....?

చైనులు : రోగుల్ని రోగాలవారీగా విభజించు. పైగా వాళ్ళు డాక్టరు లేనప్పుడు చుట్టలు కాలుస్తున్నారు. ఒకవారి నే రాగానే వాసనకూడా కొట్టింది. ఆస్పత్రినిండా అన్ని బెడ్లెందుకు? అది చూస్తే డాక్టరుకు వైద్యం రాదనుకు టాడు ఆఫీసరు. పది మంచాలు లాగేస్తే పసందుగా వుంటుంది.

కైలాస : ఇవాళోక అరడజనుమంది చెల్లుకుంటారు లెండి. కొన ఊపిరితో కొట్టుకుంటున్నారు. అదీకాక మా ఉద్దేశ్యంలో మందులకంటే మంచితనంవల్ల నే రోగాలు కుదురుతాయండీ.

చైనులు : [పానకాలుతో] ఇదిగో పానకాలు నాయుమా! మీ కోర్టు వ్యవహారాలు మరీ అభ్యాన్నంగా వున్నాయి. కోర్టుతా కోళ్ళ మయమై పోయింది. ఆ బ్రూటోతులైనా వాటిని అదిలి చరే? అవి అక్కడే గుడ్లుపెట్టి పిల్లులుచేసి కాపురం వుంటున్నాయి. కోళ్ళ పెంపకం మంచిదే అనుకో. కాని మరీ గోలగావుంటే ఎల్లా? మనుషులు రానడమే ఆలస్యం. కాళ్ళక్లోంచి దూక పోతుంటాయి. ఒక్కోసారి స్లీడర్ల తలమీదినుంచి ఎరి కుర్చీగో కూచుంటాయి. బల్లనిండా కోళ్ళ బాచ్చు. కోర్టుతా కోళ్ళ కంపు.

పాన : అదెంతవనిలెండి. ఇవాళ వాటన్నిటినీ చంపేసి పలావు చేస్తున్నాను. రాత్రికి డిన్నరుకు రారా?

చైనులు : అదీకాక మీ ఇంట్లో సామాను పట్టకపోతే సగం సామాను కోర్టులోనే వుంచుతున్నావట. ఆఫీసరున్న నాలుగు రోజులైనా ఆ సామాను అక్కడలేకుండా చేయి. ఆయన పోగానే మళ్ళీ కోర్టుకు మారుద్దవుగాని. [A pause] తరువాత మీ గుమాస్తాడన్నాడు చూచావా? వట్టి నల్లమగడు భాయి. జేబులో నేనుకు తక్కువ వుండదు. తడవకు కుంకుడుగింజంత మింగుతాడు. కుర్చీలో నిద్రపోతాడు. ఆ మత్తులో మనబోటి

వాళ్ళుంచచ్చినా కుర్చీలోంచి లేవనే లేవడు. రికార్డుంతా గాలికి కొట్టుకుపోతూ వుంటుంది. నాలుగు రోజులపాటు నల్లమందు తగ్గించమను. పైగా అతను నోరు తెరిచి మాట్లాడితే అలా పాడుకంపు కొడుతుందేమయ్యా! పయోరియా పచ్చిబద్దలు వుండేమో! నాలుగు రోజులు ఉల్లిగడ్డలో పాడో తినమను. లేదా మన డాక్టరుగో ఏదైనా లోషను ఇప్పించు.

పాన : చాలసాస్లు పైచీసి చూశాను. ఏం లాభంలేదు. బహుశా అది వంశపారంపర్యంగా వచ్చిన వాసనేమో! ఈ ప్లీడర్లు, గుమాస్తాగా మాట్లాడేటప్పుడు కోర్టుల వ్యాపించే ఈ పాడు పరిమళం భరించలేకనే, అస్తమానం నా టేబులుమీద సాంబ్రాణి కడ్డీలు పెలిగించి వుంచుతాను.

చైనులు : మరో ముఖ్యమైన విషయం. కోర్టులో సీప్రవర్తన... మా బావమరిది ఉత్తరంలో వ్రాశాడు చూచావా? మనలో సాధారణంగా వుండే లోపాలను గురించి. ఇది మనకు తెలిసిన విషయమే. నే ప్రత్యేకంగా చెప్పే నేముంది? ప్రపంచంలో నిర్దోషి అంటూ వుండడు. అందరూ అంతో ఇంతో ఆచమనం చేసినవాళ్ళే, పైనాచూస్తే ఎంతటివాడికైనా మనసు చెదురు తుంది. అందులో సీపు పదిమంది పిల్లలుకలవాడివి. అయినా కాస్త పట్టూ, విడువూ వుండాలి.

పాన : అవును. నాకర్థమైంది. నేను నిర్దోషినని ఎప్పుడూ చెప్పలేదు. నేను లంచాలు పుచ్చుకునేమాట వాస్తవమే. కాని ఎలాంటి లంచాలు! కోడిపెట్టలు, పొరచుట్టలు. అంతే.

చైనులు : లంచం అన్నశర్వార లంచమే. కాలపడానికి కాలాన్ని కావాలటయ్యా? కణికేడు నివ్వచాలదూ?

పాన : చైనులుగారూ! తమరొకవిషయంలో పొరపాటు పడుతున్నారు. [ఎత్తిపాడుస్తూ] ఆహారపుష్టి ఆకలినిబట్టి వుంటుంది. కొందరు గుళ్ళు మింగుతారు. కొందరు గుళ్ళో లింగాన్ని మింగు

తారు. ఇంకా కొందరు గుడి, గుళ్ళో లింగాల్ని కూడా మింగు తారు. ఊళ్ళో ధర్మశాలలకని చందాలు వసూలుచేసి బంగళాలు కట్టించుకున్న మహాత్ములున్నారు. ఉలెన్ సూట్లు, భార్యకు పట్టుచీరెలు, కంట్రాక్టర్లదగ్గర, పావుకార్లదగ్గర కాజేసే కట్టలు కట్టలు నోట్లూ, పీటీసీ లంచాలనే అంటారుగా ?

చైనులు : సరేలే. ఆ విషయాలలావుంచు. పాపంచేసినప్పుడు పరిహారం కూడా వుండాలి. శివాలయంలో అభిషేకం చేయించరాదూ ? కొంతయినా కొట్టుకపోతుంది.

పాన : అందరూ ఒకే తీరుగా వుంటారా ! ఎవరిదోప వారిది. నా సమస్యలు వేరు.

చైనులు : [హుక్రీకంకో] ఇహ అయ్యవార్లంగారూ ! మీ హౌస్కూలు వ్యవహారం. టీచర్ల, డరినీ అదుపులో వుంచాల్సిన బాధ్యత మీది. వాళ్ళంతా చదువుకున్నవాళ్లు; సమర్థులు. ఆ విషయం నాకు తెలుసు. కాని వాళ్ళ ప్రవర్తన చూస్తుంటే చాల విడ్డూరంగా వుంటుంది. అందుకే కాబోలు చదువెక్కవైతే చాదస్తం కూడా ఎక్కువవుతుందంటారు. అందులో మరీ ఒకమాస్టరున్నాడు చూచావా ? అతనేమిటి మొహం లక్ష మంకర్లు తిప్పుతాడు ? ఆఫీసురు చూస్తే ఏమనుకుంటాడు ?

పాన : సన్నేం చెయ్యమంటారు ? నెత్తీ నోరూ కొట్టుకున్నా, మాస్టర్లు నా మాట వినిచస్తేనా ? మొన్న డి. ఇ. ఓ. ఇన్ స్పెక్టరుకొస్తే ఆ సైన్సుటీచరు హైడ్రోజన్ ఎక్స్పెర్ మెంటుచేస్తూ అయిదు పెట్టుట్యూబులు పగులగొట్టాడు. జంతుశాస్త్రం బోధిస్తూ కప్పను తెచ్చి బల్లమీద గంతలు వేయించాడు. క్లాసంతా ఒకటే గోల. డి. ఇ. ఓ. గారు నాకు వార్నింగ్ ఇచ్చి వెళ్ళారు.

చైనులు : అవును. మాటవరుసకు ఆ హిస్టరీమాస్టరు కిష్టయ్యవంతులున్నాడు చూచావా ? పాఠంచెస్తూ నాటకంలోలా Act

చేస్తాడేమయ్యా! అలెగ్జాండరు, పురుషోత్తముడూ బాగానే చెప్పాడు. ఘజనీమహమ్మద్ దగ్గర శాస్త్రసరికి, మత్తగజంలా చిందులుతోక్కతూ భయంకరంగా మారిపోయి, గుడ్లు తాటి కాయంతచేసి గోండ్రిస్తూ బల్లమీనినుంచి దూకి, కుర్చీని రెండు చేతుల్తో పైకెత్తి గుభేలుమని కిందపడేసి ముక్కలు ముక్కలు చేశాడు. బహుశా ఘజ్నీ, సోమనాథ దేవాలయం ఎలా షగులగొట్టిందీ చెప్పాడనుకుంటా?

హయ : అవును.

చైనులు : ఆ! యుద్ధాన్ని కళ్ళముందు చిత్రించాడు. బాగానేవుంది. కాని బల్లలు, కుర్చీలు గవర్న మెంటు సామ్యుకదయ్యా! రోజొక కుర్చీ విరగ్గొడితే ఎట్లా?

హయ : అవును. అతనికి వేడి ఎక్కువ. ఆవేశం ఆపుకోలేడు. ఎన్నో సార్లు చెప్పాను. 'చరిత్ర పరిశోధనలో నా జీవితం ధారపోయడానికి వెనుదీయను' అన్నాడు.

చైనులు : అలాగే ఆ డ్రాయింగుమాస్ట్ర్ రొకడు. నూలు గోడల నిండా బొగ్గుతో బొమ్మలుగీసి ఖరాబుచేస్తున్నాడు. అయినా అదేం కర్కయ్యా! బొమ్మలు గీయడానికి బ్లాకుబోర్డుందిగా?

హయ : అతనికి మెమరీ డ్రాయింగులో మెడల్ను వచ్చాయి. మెమరీ ఎక్కువై కాస్త మెదడు చెడింది.

చైనులు : ఇక ఆ కురంగయ్య పంతులున్నాడు చూడు! పాఠాలు చెప్పినట్లే కనపడదు. అస్తమానం రామదాను భజనకీర్తనలు పాడుతూ క్లాసులోనే హరికథ చెప్తుతాడు.

హయ : ఏం చేయమంటారు? రామనామ సుకీర్తనంలోనే నా జన్మ రాలిపోవాలంటాడు.

చైనులు : అవును. జీవితంలోవున్న విదితమిదే. తెలివి ముదిరిన వాళ్ళకు బుద్ధి సరిగా వుండదు. ఇంతకూ ఆ ఆఫీసరు రాకపోతే

ఈ గొడవలేమీ వుండేవికావు. ఏ క్షణంలోనో ప్రత్యక్షమై అబ్బాయిలూ! ఇక్కడున్నారా మీరంతా? ఏడీ డాక్టరు? మాజిస్ట్రేటు ఎక్కడ? ఏడీ హెడ్డాక్టరు? ఏడీ రికార్డు? తెండి ఫైల్స్! అన్నాడూఅంటే మన పని ఖా...లీ [తలుపు తెరువబడుతుంది. అందరూ ఉలిక్కిపడతారు. పోస్టుమాస్టరు కాంతయ్య ప్రవేశిస్తాడు]

కాంత : ఎవరో ఆఫీసరు వస్తున్నాట్ట. నిజమేనా?

చైనులు : ఇప్పుడేనటయ్యా సీవు నిద్ర లేచింది?

కాంత : ఇంతకుముందే మిరియాలు పోస్టాఫీసు కొచ్చాడు. అతను చెప్తే విన్నాను.

చైనులు : దీన్ని గురించి నీ ఉద్దేశ్యం ఏమిటి?

కాంత : బహుశా ఎల్లెక్ట్రన్ హడావుడిఅయి వుంటుంది.

పాన : అదిగో! సరీగా నే చెప్పిందే!

చైనులు : ఛీ! ఇంతవరకూ ఒకడికే బుద్ధిలేదనుకున్నా. అందరూ అలాంటివాళ్లే! ఎల్లెక్ట్రన్ కాదు. మన కరెపేషన్లు. మన బండారం బయటపడేస్తాడు. ఇంతకూ ఏ మాలోచించావు?

కాంత : నేనా? నాకేం తోచడంలేదు. మీరూ?

చైనులు : నేను మొండిఘటాన్ని. ఇలాంటివాటికి తొణికిరికం కాదు. కాని ఒక్కటే చిక్కు. ఆ వర్తకసంఘంవాళ్లున్నాను చూడావ్? పాశ్చాత్యో పెద్ద పేచీగావుంది. ఒకరో, ఇద్దరో కాస్త ముట్టచెప్పారనుకో. అయితేమాత్రం? నే చేసింది తప్పు, రైటో విచారించడానికి పైన భగవంతుడున్నాడు. వీళ్ళెవరు మధ్య? [కాంతయ్యను ఒకపక్కకు పిలిచి మెల్లగా] గిట్టనివాళ్లు నా మీద పిటీషన్లు పంపారనుకుంటున్నా. లేకపోతే ఆఫీసరెందుకు వస్తాడు? ఎందుకైతే నా మంచిది. ఒకపనిచేయి. పోస్టాఫీసునుండి పైకిపోయే ప్రతికవచూ చింపి, ఏముందోచదువు. మనకు సంబంధించింది కాకపోతే తిరిగి అంటించి సీలువేసెయ్య్. లేకపోతే సీలు

లేకుండానే తోసెయ్యి. మనకు సంబంధించింది అయితే మాత్రం తక్షణం తోక్కేసెయ్యి! తెలిసిందా?

కాంత : ఓ! తెలుసు, తెలుసు. మీరివన్నీ నాకు ప్రత్యేకంగా చెప్పాలా? ఇలాంటివాటిలో మనది పెట్టినపేరు. అసలు ఉత్తరం చింపకుండా పైకి పంపే అలవాటేలేదు నాకు. లోకంలో వ్యవహారాలన్నీ ఎలా సాగుతున్నాయో నాకు తెలుసుకోవాలని కుతూహలం. ఉత్తరాలు చదువుకోంటే ఎంత సరదాగా వుంటుందనుకున్నారు? పైగా జ్ఞానంకూడా వృద్ధి అవుతుంది. న్యూస్ పేపర్ల ఖర్చుకూడా తప్పతుంది.

చైనులు : అయితే రాజధానినుంచి వస్తున్న ఈ ఆఫీసరు విషయం నీకేమైనా ఉత్తరాల్లో కన్పించిందా?

కాంత : No, No. అలాంటిదేమీ లేదు. గమ్యత్తయిన ఉత్తరాలు కట్టలు కట్టలు పోతున్నాయి. మీరు చదివితే మూర్ఖపోతారు. ఓ కాలేజి కుర్రాడు ఒక అమ్మాయికి రాశాడూ 'ప్రేయసీ! ప్రాణనాయకీ! మందయాన! కుందరదన! నళినీ! మృతాలినీ! నిన్ను మనసారా ప్రేమించాను. నా ప్రేమ కృష్ణానదిలా పొంగి పొరలి, ఓవరు బ్రిడ్జిమీదనుంచి ప్రవహిస్తోంది. నీ కోసం రాత్రిం బగళ్లు కలవరిస్తున్నాను. మన పెళ్ళికి పెద్దవాళ్ళెవరూ ఆటంక పరచడానికి! ఇద్దరం ఎక్కడికో పిట్టల్లా లేచిపోదాం' అబ్బ! ఏం రొమాన్సు అనుకున్నారూ! మరో ఉత్తరం ఓ యువతి రాసింది. 'మావా రున్నారని సంతోషించవద్దు. ఆయనెప్పుడూ టూరింగు వెడుతుంటారు. కనుక స్వేచ్ఛగా రావచ్చు' తమ పాగా వున్నాయని దాచిపెట్టాను. ఇస్తాను చదువుతారా?

చైనులు : ఇప్పుడు తీరుబడిలేదు. తరువాత చూద్దాం. కాని ఇది మాత్రం జ్ఞాపకం వుంచుకో. ఏమైనా మనమీద కంప్లయింటు కనపడిందా, వెనుకా, ముందూ ఆలోచించక వెంటనే ఆపుచేయి!

కాంత : తప్పకుండా చేస్తాను.

పాన : [కాంతశ్చతో] ఇదిగో, మాస్టరు! అలా చేశావూ అంటే ఎప్పుడో బొక్కలో తోస్తారు జాగ్రత్త!

చైనులు : నాన్నెన్ను. ఇదేం పబ్లిగ్గా చేస్తున్నామా? ప్రయివేటు వ్యవహారం. ఫామిలీ ఎఫేర్. సీక్రెట్ గా వుంటుంది.

పాన : చైనులుగారూ! మీకు మరోవిషయం చెప్పనా? డిప్లొమేకి యానాది భాగోతులొచ్చాను. అందులో ఒక సిల్లివుంది. ఏం సిల్లిండీ! ఏనాది పుటకఅయితేమాత్రం ఏం? అస్సరసలా వుంటుంది. పిలిపిస్తాను చూస్తారా?

చైనులు : ఆపవయ్యాఇప్పు డా గొడవలన్నీ! ఇప్పుడున్న సమస్య ఒక్కటే! యముడల్లే నెత్తిమీదికొచ్చి కూచున్న ఈ ఆఫీసరు. ఇలా మనమంతా కూచుని మాట్లాడుతుండగానే హఠాత్తుగా తలుపు తెరుచుకుని...[తలుపు తెరుచుకుంటుంది. అందరూ ఎగిరిపడతారు. మిరియాలు, ధనియాలు రొప్పుకుంటూ ప్రవేశిస్తారు.]

మిరి : ఎన్నడూ జరగని విషయం జరిగింది!

ధని : ఇలాంటి దెప్పుడూ జరగలేదు!

చైనులు : ఏం జరిగింది? ఏమిటది?

మిరి : అసాధారణమైన విషయం.

ధని : అకస్మాత్తుగా వచ్చిన వర్తమానం.

మిరి : అతి విచిత్రం!

ధని : అత్యద్భుతం! మేము హోటల్లోకి వెడతూవుంటే...

మిరి : [మధ్యలో కలిగించుకుని] కాదు. నేనూ, ధనియాలూ కలిసి హోటల్లోకి వెడతూవుంటే...

ధని : [మధ్యలో కలిగించుకుని] ఒరేయ్ మిరియాలూ! నన్ను చెప్ప నీయరా!

మిరి : కాదు. నేనే చెబుతాను. ఒరేయ్ ధనియాలూ! నీకు చెప్పడం చాతకాదురా. నన్ను చెప్పనీయరా నాన్నా!

ధని : కాదు. నీకు గాభరా ఎక్కువ. నేనైతే అరిటివంజొలిచి చేతిలో పెట్టినట్లు చెబుతాను.

మిరి : ఒరేయ్, నీకు నోట్లో నాలికలేదు.

ధని : ఒరేయ్, నీ నాలిక నోట్లోలేదు.

మిరి : నీకు చూచిన విషయం జ్ఞాపకంలేదు.

ధని : నీవు అసలువిషయం చూడనేలేదు.

మిరి : నీవసలు చూశ్లేదు. చూచినా జ్ఞాపకముండదు. ఉన్నా చెప్పలేవు. చెప్పినా అర్థంకాదు. కాబట్టి నన్ను చెప్పనీయరా నాన్నా ! [చైటుతో] గురువుగారూ ! ఈ వెధవను నోరుమూయించండి.

చైటులు : థమ్ ! ఆ ఏడ్చేదేమిటో సరిగా ఏడవండి వెధవలు. ముందు కూచుని మాట్లాడండి.

[అందరూ కూర్చుంటారు. ఖాళీగా ఉన్న ఒక కుర్చీలో మిరినూలు, ధని యూని ఒకనొకరు తోసుకుంటూ కూర్చుంటారు]

మిరి : చెప్పమంటారా? అంత్యంలో మొదలెట్టి ఆదివరకూ చెప్తాను. అహ ! ఆదిలో మొదలెట్టి అంత్యంవరకూ చెప్తాను ... తమకు ఆ ఉత్తరం చేరినతర్వాత తమ దగ్గర సెలవు తీసుకుని వెళ్తాను. నేనలా వెడుకోంటే ... [అంతలో ధనియూలు ఏదో చెప్పబోతాడు. మిరియూలు అతన్ని ఆపుచేస్తూ] ఒరేయ్ ! నీవు మధ్యలో మాట్లాడకు. నాకంతా జ్ఞాపకముంది. [చైటుతో] ఆ ! అలా వెడుకోంటే కాదు. పరుగెత్తుకుంటూ శేషయ్యగారింటి కెళ్ళాను. ఆయన ఇంట్లో లేడు. అక్కణ్ణుంచి భూషయ్యదగ్గర కెళ్ళాను. ఆయనా ఇంట్లో లేడు. అప్పుడు మన పోస్టుమాస్టరు కాంతియ్యదగ్గరికి వెళ్లి విషయమంతా చెప్పాను. అక్కణ్ణుంచి వస్తాంటే ధనియూలు గాడు ఎదురుపడ్డాడు.

ధని : అవును, ఎదురుపడ్డాను. ఎక్కడంటే మితాయి కొట్టు మాణిక్యమ్మ దగ్గర. అహ ! మాణిక్యమ్మ మితాయికొట్టు దగ్గర.

మిరి : అవును. మాణిక్యమ్మ మితాయికొట్టుదగ్గర. అప్పుడు నేను ధనియాలును అడిగాను. 'ఏంరా, మరి గురువుగారికి ఉత్తరం వచ్చిందే విన్నావా?' అన్నాను నేను. 'నాకు ముందే తెలిసింది లేవోయ్. గురువుగారి నాకరు అబద్ధాలు నాకంతా చెప్పాడు' అన్నాడు ధనియాలు. ఇంకేం. ఇద్దరంకలిసి భూషయ్యదగ్గరకు వెదదామనుకున్నాం. కాని కాస్త లెక్కపోగానే ధనియాలు 'ఒరేయ్, నా కడుపులో ఎత్తులేదు. కాస్త టిఫిను పడాలి. గణపతి హోటల్లో రెండు పెసరట్లు తినిపోదాం' అన్నాడు. ఆపశాన ఇద్దరం గణపతి హోటల్లోకి వెళ్లారు. మేమలా హోటల్లోకి వెళ్లి కూచున్నామోలేదో, ఒక యువకుడు...

ధని : యువరాజులా వున్నాడు. కాని దుస్తులు సామాన్యంగానే వున్నాయి.

మిరి : అవును. యువరాజులా వున్నాడు కాని దుస్తులు సామాన్యంగానే వున్నాయి. అతని మొహంచూస్తే రాజకళ వుట్టివడుతోంది. అతని మొహం రంగురంగుల వెలుగు వెదజల్లు తోంది. అదృష్ట దీపులులా వున్నాడు. అతన్ని చూడగానే చెప్పనచ్చు ఫలానా అని. అప్పుడు నేను ధనియాలుతో 'ఎవర్రా అయిస్కాంతంలా ఆకర్షిస్తున్నాడు?' అన్నాను. మా ఇద్దరికీ అతనెవరో తెలుసు కోవాలనే కుతూహలం కలిగింది. వెంటనే ఆ హోటలు ప్రావ్రయిటరు గణపతిని పిలిచాం. [చెప్పేవిషయం వదిలేసి మరో విషయంలోకి పోతాడు] గణపతి అంత లావుగా వుంటాడుగాని అతని భార్య నన్నగానే వుంటుంది. అతని కొడుకు ఈ మధ్య అమెరికా వెళ్ళొచ్చాడు. ఇప్పుడు మంగళగిరిలో హోటలు పెట్టాడు.

పాన : ఇమ్మ! అసలుసంగతి చెప్పవోయ్ !

మిరి : ఆ ! మేము గణపతిని పిలిచి 'గణపతీ ! ఎవరయ్యా ఈ రాజపురుషుడు ?' అని అడిగాం. అప్పుడు గణపతి ...

ధని : [చుట్టూ అందుకుని] అప్పుడు గణపతి...

మిరి : ఉండరా ! [ధనియాలను ఆపుచేసి మళ్ళీ చెప్పి వారంభిస్తాడు] ఆయనాక ఆఫీసరనీ, ఢిల్లీనుంచి వచ్చాడనీ, ఆయనపేరు వసంతకుమార్ అనీ చెప్పాడు. అంతేకాదు. ఆయన అతి విచిత్రంగా ప్రవర్తిస్తాట ! వచ్చి రెండువారాలైందట. ఇప్పట్లో వెళ్ళేటట్లు లేదట. ఉన్నందుకు, తిన్నందుకు డబ్బివ్వడట ! అంతా అప్పే నట. గణపతి ఇలా చెప్పేసరికి నా గుండె గుభేలుమంది. అప్పుడు నేను ధనియాలతో 'హా' అన్నాను.

ధని : కాదు. ముందు నేనే అన్నాను.

మిరి : కాదు. ముందు నేనే అన్నాను.

పాన : ఏయ్ ! ఏమన్నారో చెప్పండి ?

మిరి : పోనీయండి. ముందు వాడే 'హా' అన్నాడు. కాని నేను కూడా 'హా' అన్నాను.

ధని : ఒరేయ్ !

మిరి : ఇద్దరం కలిసే అరిచాం. తరువాత గణపతితో 'ఇత పెద్ద ఆఫీసరు ఇతకాలం ఇక్కడ మకాంచేయడానికి అవసరమేమిటి?' అని అడిగాం.

చైనులు : ఎవరు ? ఏ ఆఫీసరు ?

మిరి : ఇంకెవరు ? అతనే ! మీకు ఉత్తరం వచ్చింది చూచారూ ? అతనే ! ఢిల్లీనుంచి మనం వస్తాడనుకుంటున్న ఇన్ స్పెక్టర్ జనరల్ !

చైనులు : No, No. అతనెందుకవుతాడు ?

ధని : అతనేనండి ! ముమ్మాటికీ అతనే ! ఇక్కడే వీరంపెట్టాడు. ఎవరికీ డబ్బివ్వడంలేదు. ఆఫీసరు కాకపోతే ఎందుకలాచేస్తాడు ? ఇంకొకడైతే ఎన్ని దమ్ములున్నాయి అలా చేయడానికి !

మిరి : అతనే ! అందుకే అలా చూచాడు.

ధని : పరీక్షగా చూచాడు.

మిరి : మేము పెనరట్లు తింటోంటే దగ్గరికొచ్చి స్నేహ పరీక్ష చేశాడు. నాకు షాక్ కొట్టినట్లయింది.

చైనులు : చచ్చారా దేవుడా! ఆ రూము నెంబ రెంత ?

ధని : నెంబరు ఫోర్, మేడమీద.

మిరి : గత సంవత్సరం ఇద్దరు ఆఫీసర్లు ఒక అమ్మాయికోసం పోటా పోటీ పడి తన్నుకున్నారే! అదేగది, మేడమీద నాలుగు !

చైనులు : ఇంతకూ అతను వచ్చి ఎన్నిరోజులైంది ?

ధని : పదిహేనురోజులు. సరీగ్గా సంక్రాంతినాడొచ్చాడు.

చైనులు : అమ్మరాయనో! రెండువారాలే! ఊరంతా కంపుకొడు తోంది. రోడ్లన్నీ పెంటకుప్పలతో మురుగుతున్నాయి. బాసంతా తగలజ్జట్టుంది. ఉద్యోగం డిస్ మిస్. చేతులకు సంకెళ్ళు! శిక్ష! ఉరిశిక్ష! [తలపట్టుకుని కర్చిలో కూలబడతాడు]

హయ : శ్రీమతే రామానుజాయనమః [కూలబడతాడు]

[ఒక ఊణం నిశ్చలం]

కైలాస : చైనులుగారూ! అందరం వెళ్ళి ఆయన్ను ఆహ్వానించి తీసుకొద్దామా ?

చైనులు : [తెప్పరిల్లుకుని] వద్దు వద్దు. నే నొక్కణ్ణే వెడతాను. అందరం వెడితే ఏదో అభాసవుతుంది. ఇదివరకొకసారి చిక్కుల్లో పడ్డాను. ఒంటరిగా వెళ్ళటం బెటర్. ఏదైనా బేరం పెట్టొచ్చు దేవుడు చల్లగా చూస్తే ఇప్పుడికైనా మించిపోలేదు. [మయాలతో] కుర్రాడని చెప్పావు కదూ ?

ధని : అవును గురూజీ! మహావుంటే ఇరవైమూడు, లేక ఇరవై నాలుగు.

మిరి : కాదు గురూజీ! ఇరవైరెండూ, లేక ఇరవైమూడు.

చైనులు : గుడ్! కుర్రాడైతే విల్లంబద్దలా వంచొచ్చు ముసలాళ్ళతో మహా కష్టం. ఇహ మీరంతా మీమీ పనులమీద వెళ్ళండి. నే నొక్కణ్ణే వెళ్లి అతన్ని తీసుకొస్తాను. కాకపోతే ధనియాలు తోడొస్తాడు.

[కానిష్టేబులు ప్రవేశించి కాల్యూట్ చేసి నిలబడతాడు]

చైనులు : [కానిష్టేబులుతో] తక్షణం వెళ్లి సబుఇన్ స్పెక్టర్ను పిలుచుకరా. [అతడు వెళ్ళబోతుంటే మళ్ళీ ఆపుచేస్తాడు] ఉండుండు. నీతో పనుంది. మరెవరినైనా పంపి సబుఇన్ స్పెక్టరు ఎక్కడున్నాడో వెదికి పట్టుకరమ్మచు. క్విక్.

కాన్స్టే : యస్. సార్. [పరుగెత్తుతాడు. చైనులు లోపలికి వెడతాడు]

కైలాస : [పానకాలుతో] మనం కూడా వెళ్ళి సన్నాహాలు చేసుకుందాం.

పానకాలు : ఉండవయ్యా ఏమిటి తొందర? నీవు చేసేదేముంది? నాలుగు మంచాలు లాగేసి హాస్పిటలు కాస్త క్లీన్ చేయిస్తేసరి.

కైలాస : ఏం క్లీన్ చేస్తామండీ! హాస్పిటలంతా అభ్యాన్నంగా వుంది.

పాన : అంతేమరి. నేను మాత్రం ఏం చేస్తాను? నా కోర్టంతా కోళ్ళకంపు. అంతేకాదు. ఆఫీసరు కోర్టు రికార్డు చూచాడూ అంటే, మన బోర్డు తిరిగిందన్నమాటే. రికార్డులంతా బండబూతులు. పైలు అన్నీ తాడుమారయినాయి. ఏ కేసు పైలు ఎక్కడుందో ఎవడికీ తెలీదు. ముద్దాయిలు సాక్షులుగా, సాక్షులు ముద్దాయిలుగా రికార్డుయింది. వాళ్ళు చెప్పేదొకటి, గుమాస్తా రాసేదొకటి. ఏది నిజమో, ఏది అబద్ధమో బ్రహ్మదేవుడు కూడా కనుక్కోలేడు. ఏం చేస్తాం? ఎన్నో ఏళ్ళబట్టి ఈ ఉద్యోగం వెలగబెడుతున్నా. చేసేచేసే చేతులు కడుక్కున్నా.

[పానకాలు, కైలాసరావు, హయగ్రీవం, కాంతయ్య వెళ్ళిపోతారు. వాళ్ళు వెడుతోంటే కాన్స్టేబులు ఎదురవుతాడు.]

చైనులు : [ప్రవేశిస్తూ, కాన్స్టేబులుతో] మన టాక్సీ వాకిట్లో వుంది కదూ?

కాన్ : యస్ సార్!

చైనులు : నీవు బజారెళ్ళి...కాదు. కాదు. వెళ్ళి ఆ హెడ్ కాన్స్టేబులు ఎక్కడున్నాడో పిలుచుకురా! ఇక్కడుండమని పొద్దు

ననంగా కబురుచేశాను. ఇంతవరకూ రాలేదు. ఎక్కడ చచ్చాడో ఏంపాడో!

కాన్ : ఇంట్లోనే వున్నాడు సార్. ఇవాళ డ్యూటీ చేయలేదు.

చైనులు : ఏం? ఏ మొచ్చింది వెధవకు?

కాన్ : తప్పతాగి పడున్నాడుసార్. స్పృహలేకు. పొద్దున్నే ఇంటికి మోసుకొచ్చారు. పది బిందెల నీళ్లు పోసినా మత్తు వదలేదు.

చైనులు : ఓ! మైగాడ్! [తల కొట్టుకుంటాడు] అర్జంటుగా బజా రెళ్ళి...కాదు కాదు. లోపలికి వెళ్ళి నా తలగుడ్డ, చేతికర్ర, చెప్పులు పట్టుకరా! [కాన్ స్టేబులు ఇంట్లోకి వెడతాడు]

మిరి : [చైనులతో] గురువుగారూ! నన్ను కూడా మీతో రమ్మం తూరా?

చైనులు : వీల్లేదు. టాక్సీలో ఇంతమందికి బాగాలేను.

మిరి : పోనీలండి. నేను కారు వెనకాలే పరుగెత్తుకొస్తాను. తలుపు బొక్కల్లోంచి చూస్తుంటాను. [వెడతాడు] [కాన్ స్టేబులు ఇంట్లోంచి తలగుడ్డ, కోటు, చేతికర్ర, చెప్పులు పట్టుకొస్తాడు.]

చైనులు : [కోటు తీసుకుంటూ] ఏమిటి ఈ బూజంతా దులిపి ఇవ్వ రాదూ? ఎలా మరకలుపడ్డాయో చూడు! ఆ చాకలి వెధవకు బుద్ధిలేదు. అసలు బంగారంలాంటిగుడ్డ. ఆ టైలర్ చేతుల్లోపడి పాడైపోయింది. [కోటు తొడుక్కుంటూ] ఒకచెయ్యి బిగుతూ, ఒకచెయ్యి వదులూ. చంకల్లో చచ్చేంత టైట్గా వుంది. స్పృండ్లన్ను! మైగా సంఘాలపెట్టి నా మీద కంప్లయింటు ఏడుస్తారట. [కాన్ స్టేబులతో] పరుగెత్తుకుంటూ వెళ్ళి ఆ పనివాళ్లను పిలుపు. రోడ్డు తీసుకుని చీపుర్లు ఊడవమను. కాదు కాదు చీపుర్లు తీసుకుని రోడ్డు ఊడవమను. ముఖ్యంగా ఆ గణపతి హోటలుదగ్గర. అంతా అద్దంలా వుండాలనిచెప్పా. ఒకవేళ వాళ్లు దొరక్కపోతే ఆ పని నీవే చేసేయ్యాలి.

కాన్ : [నివ్వరపోతూ] ఆ !

చైనులు : ఏం ఫరవా లేదు. నీ సంగతి నాకు తెలుసు. కొట్లచుట్టూ తిరిగి, అందర్నీ డబాయించి డబ్బు కాజేస్తున్నావటగా ? ఆ బట్టల కొట్లో ఒక తానుకుతాను కాకీగుడ్డ కొట్టేశావట ! అంతగుడ్డ తీసుకోడానికి నీవుతగవు. నీ Rank ఏమిటి ? ఎ పెటీ కాన్ స్టేబులు ! ఒక గజంగుడ్డ. అదీ యూ ఫారంకోసం. అంతే. ఇక వెళ్లు !
[కాన్ స్టేబులు వెళ్ళిపోతాడు. సబ్ ఇన్ స్పెక్టరు పరాంకుశం ప్రవేశిస్తాడు. కాల్యూట్ చేసి నిలబడతాడు.]

చైనులు : పరాంకుశం ! ఎక్కడ మాయమైనావయ్యా ? ఇప్పుడా రావడం ? Insult !

పరాం : నే నిక్కడే గేటుదగ్గరున్నానండీ.

చైనులు : సరే. ముందిది విను. రాజధానినుంచి ఇన్ స్పెక్టర్ జనరల్ వచ్చాడు. నీ వేమైనా ఏర్పాట్లు చేశావా ?

పరాం : మీ ఆజ్ఞానుసారం హెడ్ కాన్ స్టేబుల్ని పందిళ్లు చూడమని పంపాను.

చైనులు : ఆ హెడ్ కాన్ స్టేబులు తాగి పడున్నాట్టగా ? ఎందుకు తాగనిచ్చావు ?

పరాం : ఊరిబయట ఎరుకలగూడెంలో రాత్రి కొట్లాట జరిగింది. సద్దుబాటు చేస్తానని వెళ్ళాడు. వచ్చేటప్పటికి వళ్లు తెలీకుండా తాగివున్నాడు.

చైనులు : సరే, ఇది విను. ప్రభల్లే పొడుగ్గా వుంటాడే కాన్ స్టేబులు ! అతన్ని ఆ నాలుగు బజార్ల పెంటరులో నిలబెట్టు. రోడ్డు మీద కాస్త కళకళలాడుతూ కనిపిస్తుంటాడు. ఆ గాంధీవిగ్రహం చుట్టూ ముళ్ళకంప పడేసి బొమ్మ కనిపించకుండా చేశారు. అక్కడే ఉమ్మలు, తమ్మలు, చుట్టముక్కలు, అరటితోక్కలు. డర్టీ ! డర్టీ పీసీల్ ! Most uncivilized Brutes ! అదంతా క్లీన్ చేయించు. జవాను ముండాకొడుకులు ఒక్కడూ కంటికి

కన్పించడు. అంతా రోగ్స్! [అంటూ తలగుడ్డ తలకిందులుగా పెట్టుకుంటాడు. పరాంకుశం అని గమనించి 'హెచ్చరిక' చేస్తాడు]

పరాం : ఆ తలగుడ్డ సరీగా పెట్టుకోండిసార్ !

చై నలు : [సరిచేసుకుంటూ] ఓ ! తొందర్లో గౌరవరంగోళ ముపురుంది. [చెప్పలు తొడుక్కుని చేతిర తీసుకొంటాడు] మరో ముఖ్యమయిన విషయం. పోలీసుల్నిగాని, జవాన్లనుగాని - ఎవరినైనా సరే, 'మీ వద్యోగాలలా వున్నాయి? జరుగుబాటు సరీగా వుందా?' అని ఆఫీసరడిగితే 'ఆ! హాయిగా పరిగెపట్టల్లా వున్నామ'ని చెప్పమను. ఇదిగో! వాళ్ళక్కావల్సిందేదో నాకో ఏడవమను. అదేదో నేను చూస్తాను. అంతేగాని ఆఫీసరుతో చెప్పకోవద్దను తెలిసిందా? [నాలుగడుగులు వేసి మళ్ళీ వెనక్కు వస్తాడు] పోతే ధర్మానుపత్తి కట్టిస్తామని రెండేళ్ళనాడు చందాలు వసూలు చేశాం. ఎవరైనా ఎందుకు కట్టించలేదని అడిగితే, 'కట్టించాం. కాని పూర్తిచేస్తుండగానే కాలిపోయింది' అని చెప్పమను. తెలిసిందా? నేనా విషయం అప్పుడే ఒక రిపోర్టు వ్రాసి పంపానులే. ఏ వెధవైనా అది అసలు మొదలెట్టలేదని చెబుతూ డేమో, కొంపదీసి. జాగ్రత్త! [తిరిగి నాలుగడుగులు వేసి వెనక్కు వస్తాడు] మరో విషయం. ఆ పోలీసువాళ్లు చొక్కాలేకుండా నిక్కర్లు వేసుకుని వూరంతా తిరుగుతుంటారు. మడ్డి మొహాలు వాళ్లు. హోటళ్ళదగ్గర, అన్ని చోట్లావాళ్ళే! ఆ యూనిఫారాలు ఏడవమను. సరే. ఇహ నీవు వెళ్లి ఆ పనులు చూడు. [పరాంకుశం వెడతాడు. చై నలు ఎదురుగా గోడకన్న శ్రీ ఫాటో దగ్గరకు వెళ్లి వెంటి టేక్స్వరస్వామి అని దణ్ణంవెడతాడు మళ్ళీ తిప్పుకుని వెంటి టేక్స్వరస్వామి పటందగ్గరకు వెళ్లి నమస్కరిస్తాడు. కాళ్ళకు చెప్పులున్నాయని గమనించి, లెంపలు వాయిచుకుని, చెప్పులు విడిచి తిరిగి నమస్కరిస్తాడు. ధనియాలు కూడా నమస్కరిస్తాడు] ఏడుకొండల వాడా! వెంకట రమణా! వడ్డికాసుల వాడా! వరహాల తండ్రీ! ఈ గండం గట్టెక్కించావూ అంటే, వచ్చే ఏడు కుటుంబంతో నహా

నీ కొండకు వస్తాను. నీ ముడుపులు చెల్లిస్తాను. [చైనులు, అతని వెంట ధనిమూలు, బయటికి వెడతారు, చైనులు భార్య కోమలమ్మ లోపలనుంచి గబగబ ప్రవేశిస్తుంది]

కోమ : సరీ ! ఎవ్వరూ లేరే ? [ఎగురుగావున్న ఓది దగ్గరికి వెళ్ళి లోపల ముస్తాబవుతోన్న కూతుర్ని చూస్తుంది] అమ్మాయి తిలకం? నీవింకా ముస్తాబులోనేవున్నావు? జడవేయడం గంట, పిన్నలు పెట్టడం గంట. తొందరగా తెమలనీయి. ఆ రాళ్ళ నెక్లేసు పెట్టుకో. [గబగబ కిటికీవద్దకు వెడుతుంది. కిటికీలోంచి వీధిలోకి చూస్తుంది టాక్సీలో వెళ్ళిపోతున్న ఇద్దరు మాస్తా బిగ్గరగా] ఏమండోయ్! ఎక్కడికి వెడుతున్నారు? ఆఫీసరుచ్చాడా? [కూతుర్ని] అమ్మాయ్ ! ఇలారా ఒక్కమాటు. నా మెళ్ళో నెక్లేసు ఊడిపోతోందగాని, ఒకసారి పెట్టిపోమ్మా ! [కూతురు తిలకమ్మ ప్రవేశిస్తుంది తల్లిమెళ్ళో నెక్లేసు సరి చేస్తుంటుంది] ఇదిగో అమ్మాయ్ ! త్వరగా తెమలనీయి. ఆ పూల పరిణీ కట్టుకో. ఆ ఆఫీసరు ఎప్పుడొస్తాడో ఏమో ?

తిల : వస్తాడే అమ్మా ! ఇంత దూరం వచ్చినవాడు ఇంటికి రాక పోతాడా, నీదంతా వాడావుడిగానీ?

కోమ : [మళ్ళీ కిటికీవద్దకు వెళ్ళి వీధిలోకి చూస్తుంది. వీధిలోవున్న నౌకర్లు పిలస్తూ] ఒకేయ్ నుబ్బన్నా ! నీవుకూడా మీ అయ్యగారితో వెళ్ళి ఆఫీసర్ను చూచిరా ! ఎలాఉన్నాడో చెప్ప ! ఊ ! వెళ్లు ! త్వరగా వెళ్లు ! పరుగెత్తు ! [కోమలమ్మ కేసుపెడుతువుండగా]

[తర]

రెండో రంగము

[అదే రోజు వాఢ్యాన్నంవేళ. గజపతి హోటల్లో సేదమీద చిన్నగది. గదిలోకి అంతగా కలుతురు రావడంలేదు. ఒక మంచం, దానిమీద బెడ్డువున్నాయి. ఒక చిన్న పేడిలు, దానిమీద ఖాళీగ్లాసు, పేకముక్కలు వున్నాయి. రెండు కుర్చీలున్నాయి. తెలిసీసరికి వసంతిమూర్ మంచంమీద పడుకుని అటూ ఇటూ పొద్దుతూవుంటాడు. అతని సేవకుడు చక్రపాణి ఒక మూలనవున్న ట్రంకుపెట్టెమీద తలపట్టుకుని కూచుంటాడు. ఇద్దరి మొహాలూ పీక్కుపోయి వుంటాయి]

వసంత : చక్రపాణి ! ఆకలి ! ఆకలి దహించుకపోతోంది. కడుపులో డోళ్ళు వాయిస్తున్నట్టుగావుంది. ఈ బాధ భరించలేను.

చక్ర : నాకూ అట్లాగేవుంది. ఎత్తుపడ్డ గొడ్డులా అయిపోయాను. ఇలా పస్తులతో ఎంతకాలం బ్రతుకుతాం. కొంపకుచేరే మార్గం కన్పించడంలేదు.

వసంత : చక్రపాణి ! మనం ఢిల్లీ వదిలిపెట్టి ఎన్నిరోజులైంది ?

చక్ర : రోజులుకాదు, నెలలు. రెండునెలలైంది. ఇలాగే చూస్తోంటే నాలుగు నెలలుకూడా అవుతుంది. ముందు ఈ ఊరినుంచి బిచాణా ఎత్తేయాలి. ఈ హోటలువాడు డబ్బివ్వడంలే మనల్ని వదిలిపెట్టటట్లు లేదు. ఏంచేయాలో తోచకుండా వుంది.

వసంత : [హట్లాడడు. ఏదో ఆలోచిస్తుంటాడు]

చక్ర : [లేచి దగ్గరికొచ్చి మెల్లగా] చార్జీలకు పోగా దగ్గర ఎంతో డబ్బుండాల్సినమాట. కాని ఏంలాభం! దారిపొడుగునా డబ్బు వెదజల్లాం. నీళ్ళలా పారపోశాం. కనిపించిన ఊళ్ళో అల్లాటగడం, అక్కడ జల్సాచేయడం. అంచేతనే ఉన్నదంతా ఊడ్చుకపోయింది. ఇంకేముంది? ఇప్పుడు తోకముడుచుకుని కూచున్నాం. మొదటినుంచీ నేను మొత్తుకుంటూనే వున్నా. నా మాట

వింటేనా! [అభినయిస్తూ] 'ఒరేయ్, చక్రపాణి! ఒకటోరకం హోటల్లో దిగాలి. గది అద్దెను తీసుకుందాం. మంచిగది చూడాలినుమా! ఒకటో నెంబరు గది. మంచి భోజనానికి ఆర్డర్ చేద్దు. మామూలు భోజనమైతే దాని మొహం చూడను. మజా అయిన భోజనం తెప్పించు' అన్నారు మీరు.

వసంత : అవునా! మన ఖర్చు కాలి ఈ వెధవ గుమాస్తాఉద్యోగం ఏడవాలివచ్చిందిగాని, మనం ఎలాంటివాళ్ళమో, ఎట్లా బ్రతికామో నీకు తెలియదటా చక్రపాణి!

చక్ర : తెలుసు మహాప్రభో తెలుసు. తెలియబట్టే చెబుతున్నా ఇహనైనా జాగ్రత్తగావుండమని. డబ్బునేది ఖర్చుపెడుతుంటే ఎంతకాలంవస్తుంది? కొండకూడా తరిగిపోతుంది. కర్పూరంలా కరిగిపోతుంది. అయ్యగారూ! ఒకమాట చెప్తాను వింటారూ?

వసంత : [ఏమిటన్నట్లు చూస్తాడు.]

చక్ర : మీరా పేకాట మానుకోవడం మంచిది. చీట్లాటలో చెడిపోనివా డెవడున్నాడు చెప్పండి! పేరుకు గవర్నమెంటు ఉద్యోగం గాని, ఆ గుమాస్తాగిరిలో వచ్చే ఆదాయం ఎంత? మీ జీతం చాలక నాన్న గారినికూడా డబ్బు పంపమంటున్నారాయ్! దీనికి తోడు జూదంలోకి దిగితే ఇహ జరుకున్నట్లే.

వసంత : ఒరేయ్! వెధవవాగుడువాగక. నీ మొహం, నీకేం తెలుసు పేకాట సంగతి! పేకాట శ్రీమహాలక్ష్మిరా వెధవ! ముక్క ఎక్కలేకాని ఒక్కక్షణంలో పోయినదంతా కొట్టుకొస్తుంది. ఇటీవల మన నసీబు బాగాలేదు కనుక ఆ వెధవలంతా నన్ను గొరిగించారు. లేకపోతేనా? [a pause] ఒరేయ్, చక్రపాణి! ఇప్పుడెలాగైనా డబ్బుకావాలి. [క్షణం ఆలోచించి] మనదగ్గర ఇంకా ఒక నూటువుంది. అదికూడా అమ్మేస్తే ఏం? వచ్చినదాంట్లో హోటలువాడికి కొంత బహుకృతి మిగతాదాంతో ఆటకు కూచుం

టాను. మన చక్రం తిరిగిందీ అంటే, వారంనుంచి ఓడిందంతా ఒక్కదెబ్బతో వచ్చేస్తుంది. ఎలావుంది ప్లాను ?

చక్ర : చాలాబాగుంది. ఇప్పటికే ఎన్నో నూట్లూ, పాంట్లూ అమ్మేశారు. కావాలన్నప్పుడు వందలొందలుపోసి కుట్టించడం, డబ్బుకు ఇబ్బందిరాగానే వాటిని ఏ పదికో, ఐదుకో పాడు చెయ్యడం. అయినా ఆ ఒక్క జతయేగా వుంది ! వెళ్ళక వెళ్ళక ఎంతోకాలానికి వెడుతున్నాం మన ఊరు. ఈ పాడుబట్టలు కట్టు కొని పోతే చూచేవాళ్ళు ఏమనుకొంటారు ?

వసంత : అనుకుంటే అనుకోనీ ! ఎప్పుడూ మనవంక విరగబడిచూచే ఆడాళ్ళు వెనక్కుపోతారు. అంతేగా ! పోతేపోనీ ! (a pause) ఇప్పుడెలాగైనా డబ్బు కావాలి.

చక్ర : ఇంకేదైనా మార్గం ఆలోచించండి. ఈ నూట్లూ బూట్లూ అమ్మితే మన దరిద్రం తీరుతుందా ! ముందిక్కణ్ణించి కదిలే మార్గం ఆలోచించండి.

వసంత : ఆలోచిస్తున్నా ! మళ్ళీ ఢిల్లీ అయినా చేరేమార్గం ఏమిటా అని ! ఢిల్లీలోవుంటే ఇన్ని చిక్కులుండవు. ఎవడో ఒకడు వట్లో పడతాడు.

చక్ర : ఢిల్లీ, ఢిల్లీ ! ఆ మాట అంటేనే నాకు వట్లో మండుతుంది. హు ! ఏం జీవితం ! పైసా చేతులలో ఆడుతున్నంతవరకూ పైలా పచ్చీసుగా వుంటుంది. లేనినాడు పస్తు. ఒక్కడూ పలక రించడు. అందరూ దగాకోర్లు, దగుల్బాజీలు ! వద్దు. తిన్నగా ఆ వల్లెకొంపకు చేరదాం పదండి. ఆ ముసలాయన యిప్పటికే ఎంత ఘోషిస్తున్నాడో మీరు రాలేదని. వల్లెలో మసకీ చిక్కులుండవు. ఎలాగైనా మన వూరు చేరే మార్గం ఆలోచించండి.

వసంత : సరేలేవోయ్, నీ వెధవ కబుర్లు ! ముందా పెట్టెలో చుట్టలున్నాయేమో చూడు.

చక్ర : ఎక్కడున్నాయి? చుట్ట మొహం చూచి ఎన్నిరోజులైంది?

వసంత : పోనీ పొగాకు ?

చక్ర : పొద్దున్నే ఒక కాడవుంటే తీసుకున్నారా !

వసంత : [కొద్ది ఊణాలు ఆలోచిస్తూ అటూ ఇటూ తిరుగుతాడు. పొట్ట చేత్తో పట్టుకుని] కడుపులో మండుతోంది. హిరణ్యాక్షుడిలా భూగోళాన్నంతా మింగేయాలని వుంది. ఒరేయ్, చక్రపాణి! ఒకసారటు వెళ్లిరా !

చక్ర : ఎక్కడికి ?

వసంత : క్రిందికివెళ్లి ఆ హోటలు వాడితో భోజనం పంపమని చెప్పి.

చక్ర : నా వల్ల కాదు.

వసంత : ఏమిటి నీ అహంకారం?

చక్ర : అహంకారంకాదు. అవమానం. వెళ్ళడానికేం? వెడతాను. కాని హోటలు యజమాని ఇదివరకే చెప్పాడు, డబ్బిస్తేగాని అన్నం పెట్టనని.

వసంత : నాన్నెచ్చు! ఎన్నిగుండెలున్నాయి ఆ మాటనడానికి?

చక్ర : గుండెలుండబట్టే అన్నాడు, పోలీసులకు రిపోర్టు ఇస్తానని. ఇప్పటికిది మూడోవారమని, కావల్సినవన్నీ కమ్మగా మెక్కి డబ్బెగనాంపెట్టామని అధికారిదగ్గర కేసుపెడతాట్ట. పైగా నీవూ నీ అయ్యగారూ పచ్చి రాడీలు, శుద్ధ కేడీలు, దేశదిమ్మర్లు, తుంటర్లు, జూదగాళ్లు అని బండబూతులు తిట్టాడు.

వసంత : ఆ తలమాసిన వెధవ బూతులుతిట్టాడు. నీవేమో ఏమీ చేయలేక ఏడుపుమొహం పెట్టావు. పైగా సిగ్గులేక నాతో చెపుతున్నావా అదంతా?

చక్ర : మన వ్యవహారమంతా వివరాలతోనహా పోలీసులముందు పెడతాట్ట. చేతులకు బెడీలు వేయించి జైల్లో కూచోబెడతాట్ట.

వసంత : ఇహ ఆపరా, ఇడియట్! వెళ్ళి భోజనం పంపమను.

చక్ర : అతన్ని పిలుస్తాను, మీరే అడగండి.

వసంత : నేను వాడి మొహంచూడను.

చక్ర : నేనుమాత్రం ఎందుకు చూడాలి ?

వసంత : పోరా బైరంగీ ! కడుపులో పేగులు అరుస్తున్నాయి.

చక్ర : సరే. [వెడతాడు]

వసంత : ఉన్న డబ్బంతా మన ఆటలకూ పాటలకూ హరించుక పోయింది. ఆ హోటలువెధవ పేకాటలో డబ్బంతా కొట్టేశాడు. ఆట తరువాత ఆట. అరగంట కూచున్నాడో లేదో, సాంతం క్షవరం చేశాడు గాడిదకొడుకు. ఇదొక ముండమోపియోరు. అప్పిచ్చే మావుకారు ఒక్కడూ కన్పించడు. [అటూ ఇటూ పచారు చేస్తుండగా, చక్రపాణి హోటలు వెయిటర్ను వెంటబెట్టుకుని ప్రవేశిస్తాడు.]

వెయిటర్ : ఏంసార్ ! ఏమిటి సంగతి ?

వసంత : ఏముంది బ్రదర్ ? కులాసాగా వున్నావా ?

వెయి : కూలాసాకేం సార్ ! దిలాసాగా వున్నాను.

వసంత : మీ హోటలు బాగా సాగుతోందా ?

వెయి : ఓ ! బ్రహ్మాండంగా !

వసంత : చూడుబ్రదర్ ! ఇంతవర కెవరూ భోజనం పట్టలేదు. నీవైనా కాస్త త్వరగా పంపిద్దా.

వెయి : లేదుసార్ ! మా యజమాని మీకు భోజనం పెట్టొద్దన్నాడు. పోలీసులకు రిపోర్టు చేస్తాట్ట.

వసంత : చూడుబ్రదర్ ! కాస్త నీవైనా ఆలోచించు. కడుపులో కాలిపోతోంది. నే నసలే భోజనప్రియుణ్ణి. పస్తు పడుకోమంటే ఎట్లా ? చూడు ! తిండిలేక ఎలా చిక్కిపోయానో !

వెయి : అవునుసార్ ! నన్నేం చేయమంటారు ?

వసంత : ఒక చిన్న సహాయం చేసిపెట్టాలి. మనల్ని గురించి మీ యజమానికి కాస్త రికమెండ్ చెయ్యాలి ! ఘాటుగా ఒక

లెక్కరు దంచు. అతను అర్థం చేసుకోగలడులే! నాలాగే అతనికి ఆకలెక్కువ. రోజుకు అయిదారు పాల్లు తింటాడు.

వెయి : సరే సార్ ! చెప్పి చూస్తాను. [వెయిటరు, చక్రపాణి క్రిందికి వెడతాడు]

వసంత : ఈ హోటలు ముండాకొడుకు శనిగ్రహంలా వట్టుకున్నాడు. కడుపులో ఇంత మంట ఎప్పుడూ ఎరగను.

[చక్రపాణి తిరిగి ప్రవేశిస్తాడు]

చక్ర : భోజనం తెస్తున్నాడు.

వసంత : [చప్పట్లు కొడుతూ ఎగిరి కుర్చీలో కూచుంటాడు.] గ్రాండ్ ! భోజనం, భోజనం ! [లల్లబీ పాడుతూ ఈలవేస్తూ కూచుంటాడు వెయిటర్ భోజనపదార్థాలతో ప్రవేశిస్తాడు.]

వెయి : ఇదే ఆఖరుసారి సార్ ! చెప్పమన్నాడు యజమాని.

వసంత : యజమాని, యజమాని ! నీవూ, నీ యజమాని కలిసి ఆ కృష్ణలో దూకండి. ఏం తెచ్చావు అన్నంలోకి ?

వెయి : పులును, వంకాయకూర.

వసంత : రెండేనా ?

వెయి : అంతే.

వసంత : నీ భోజనం పాడుగాను. ఎలా తినాలి ? వెల్లి చెప్ప. ఇవి చాలవు. ఇంకేమైనా కూర పంపమని చెప్ప.

వెయి : ఇంకేమీలేదని చెప్పాడు యజమాని.

వసంత : క్యాబేజీ వండలా ?

వెయి : లేదు.

వసంత : క్యారెట్టు ?

వెయి : ఉహూ !

వసంత : బంగాళ దుంపల కూర ?

వెయి : లేదుసార్ !

వసంత : ఏదడిగినా లేదూ లేదు. ఎందుకు లేదు ? నేను చూస్తే దనుకున్నావా ? కింద భోంచేసేవాళ్ళ విస్తళ్లలో నాలుగు కూర

లున్నాయి. వంటింట్లో పళ్ళాలనిండా రకరకాల పదార్థాలున్నాయి.

వెయి : [నిశ్చల] ఉన్నాయి, లేవు. అదంతా ఎందుకుసార్ ? మీకు మాత్రం లేవు.

వసంత : నాకెందుకు లేవు ?

వెయి : మీరు డబ్బివ్వలేదుకనుక. డబ్బిచ్చినవాళ్ళకే మంచి భోజనం వస్తుంది.

వసంత : పటప్ యూ ఫూల్ !

వెయి : అవునుసార్ !

వసంత : [ఆపురాపురుష అన్నం తింటూ] రాస్కెల్, ఇగ్నియట్, గోగ్ ! వాళ్ళకున్నాయట, నాకు లేవట. ఎందుకని ? అందరిలాంటివాణ్ణి కాదు నేను ?

వెయి : అవునుసార్ ! వాళ్ళు డబ్బిచ్చారు, మీరివ్వలేదు.

వసంత : పటప్ ! [పురుష పోగుకంటూ] ఇది పులుసా, సాబారా ?

వెయి : అదేపులును, అదేసాంబారు. అంతా అదే.

వసంత : ఏం పులుసిది ? వట్టి నీళ్లు. మంచి సాంబారు పట్టా. ముక్కలుకూడా మరిన్ని వేసి తీసుకరా.

వెయి : ఉన్నదది. ఇష్టమైతే తినండి, లేకపోతే లేదు; అంతే. యజమానిచెప్పాడు.

వసంత : యజమాని, యజమాని. శనిగ్రహం ! ఛీ ఛీ ! ఈ పాడు కూడు ఎట్లాతినాలి ? [అలాగే తింటుంటాడు] ఇది వంకాయకూర, మరేమన్నానా ?

వెయి : వంకాయే సార్ !

వసంత : ఛీ ! నీ తలకాయ ! వంకాయకాదు, పాడుకాదు.

వెయి : ఏమిటంటారు మరి ?

వసంత : ఏమో ఎవడికి తెలుసు ? వంకాయమాత్రం కాదు. ఏదో గడ్డి గాదం పడేశావు. సరే, పెరుగు పట్టా.

నెయి : పెరుగు పొద్దున్నే అయిపోయింది సార్ !

వసంత : [ఎగాదిగా చూచి] పోనీ, మజ్జిగ వట్టా.

నెయి : అదీ అయిపోయింది.

వసంత : [అమాంతంగా లేచి, అతనిమీద విరుచుక పడతాడు] యూ స్క్రాండల్ ! అయిపోయింది, అయిపోయింది ! అంతా అయి పోయింది. ఇక్కడ నా ప్రాణంకూడా పోయింది. [వెంటురు భయపడి పారిపోతాడు. చక్రపాణి కూడా కిందికి వెడతాడు. వసంతకుమార్, చేయి కడుక్కుని] ఛీ ! అన్నం తిన్నట్లేలేదు. డబ్బుంటే బజార్‌లో ఏదైనా కొనుక్కుంటిందును.

[చక్రపాణి మళ్ళీ ఆదుర్దాగా ప్రవేశిస్తాడు]

చక్ర : [గాభరాగా] ఎవరో అధికారి మీ కోసం కింద అడుగు తున్నాడు.

వసంత : [భయంతో] ఏమిటి ? ఆఫీసర్ ? ఆహాటలువాడు నామీద రిపోర్టుచేశాడు కాబోలురా దేవుడా ! రాస్కల్ ! నన్ను జైలుకు పంపిస్తాడా ? వాళ్ళునన్ను మర్యాదగా చూస్తే సరిపోతుంది. లేకపోతే...వీల్లేదు. నే వెళ్ళను. వీధిలో ఆనేకమంది వుంటారు. పదిమందిలో పరువుపోతుంది. ఆ ఎదురింటి అమ్మాయి అస్తమానం నాకోసం వాకిట్లో కూచుంటుంది. నన్ను చూచి ఏమనుకుంటుంది? ఏమైనాసరే ఇక్కణ్ణుంచి వెళ్ళను. ఆఫీస రెవడు నన్ను పొమ్మనటానికి ? ఎంతధైర్యం! నేనేం కూలివాణ్ణుకున్నాడా ? రానీ చెప్తాను. వెళ్ళమనడానికి అతనెవరు ! ఎన్ని గుండెలున్నాయి ? నిలబెట్టి అడుగుతాను [తరుపు చప్పుడవుతుంది. వసంతకుమార్ కంతం సన్నగిలుతుంది. గదిలో దాక్కిడానికి ప్రయత్నిస్తాడు. కాని సాధ్యంకాదు. చైనులు ప్రవేశిస్తాడు. వసంతకుమార్ నుచూచి ఆగిపోతాడు. ఇద్దరూ భయపడతారు. నిశ్శబ్దమై ప్రతిమల్లా ఒకరి నొకరు చూచుకుంటారు. కొద్దిక్షణాలు నిశ్శబ్దం. చైనులు మొట్టమొదట తెప్పరిల్లుకుంటాడు. తను ఊహిస్తున్న వైఆఫీసరుసమక్షంలో విషయ విధేయతలతో నిలుచుంటాడు]

చైనులు : నమస్కారం. ఈ శుభోదయాన తమ దర్శనభాగ్యం లభించినందుకు వందన సహస్రాలు. [ధనియాలు, మెల్లగా అపలికేస్తాడు]

వసంత : (మెల్లగా, డిగ్నిఫైడ్ గా) నమస్కారం.

చైనులు : నా రాకవల్ల తమ కార్యానికి ఏదైనా భంగం కలిగితే క్షమించండి.

వసంత : భంగమా? నేనేమీ పనిచేయడం లేదే!

చైనులు : ఈ ప్రాంతానికి పెద్ద ఉద్యోగినవడంవల్ల ప్రయాణీకులకు, తమవంటి గొప్పవాళ్ళకు, ఏ ఇబ్బందీ కలగకుండా చూడాల్సిన బాధ్యత నామీద వుంది.

వసంత : [మొదట్లో ఏదో గొణిగి తరువాత పెద్దగా] అందుకు నన్నేం చేయమంటారు? నేనేం తప్పచేయలేదు. ఇవ్వాలింది ఇస్తాను. [మిరియాలు, తలుపుసందుల్లోంచి తొంగి చూస్తుంటాడు] తప్పంతా ఆ హోటలు వాడిది. అన్నంలోకి కూరలేదు. సాంబారడిగితే నీళ్లు పోస్తాడు. పెరుగడిగితే లేదంటాడు. నోట పెట్టడానికి వీల్లేదు. [అన్నపు గిన్నెలవైపు చూపుతూ] రోజూ కిటికీలోంచి అవతల పారేస్తున్నా. ఉపవాసం చెయ్యనిరోజులేదు. కాఫీ కషాయంలా వుంటుంది. టీ తాగితే నోరు తిమ్మిరెక్కుతుంది. అన్నీ అధ్వాన్నంగా వున్నాయి. పైగా నే నెందుకు వెళ్ళిపోవాలి?

చైనులు : [భయంతో] మన్నించండి! ఇలా జరిగినందుకు చాలా విచారిస్తున్నాను. నిజంగా ఇందులో నా పొరపాటు ఏమీలేదు. ఈ ప్రాంతం కూరగాయలకు ప్రసిద్ధి; కల్తీలేని సరుకులు దొరుకుతాయి. వర్తకులు సీతీపరులు, నిజాయితీగా వుంటారు. మరి ఆ హోటలువాడు ఇలాంటి సరుకు ఎక్కడవట్టు కొచ్చాడో తెలీదు. తమ కిక్కడ సదుపాయంగా లేదు కాబట్టి, మరో చోటుకు మకాం మార్చాలని నా విన్నవం.

వసంత : No, నేనెళ్ళను మీరు రమ్మనేసి ఎక్కడికో నాకు తెలుసు. జైలుకు. మరోచోటంటే అర్థం అదే ! మీకు ఏం అధికారముంది ? నేను...నేను గవర్నమెంటు ఉద్యోగిని రాజధాని నగరంనుండి వచ్చాను. [భయం తెచ్చుకుంటూ] నన్నామాట అనడానికి ఎన్నిదమ్ములున్నాయి ? మీరు పోలీసుల్ని తెచ్చినా నేను భయపడను. సరాసరి గవర్నరు దగ్గరకెళ్ళి మాట్లాడతాను మీరు...మీరు...[బలమీద, పిడికిలితో గుద్దుతాడు]

చైనలు : [వణికిపోతూ, చేతులు నలుపుకుంటూ మాట్లాడుతాడు] క్షమించండి! నన్ను దయతలచండి ! నా జీవితాన్ని నాశనం చేయకండి భార్యాబిడ్డలు కలవాణ్ణి, నా సంసారం కూలిపోతుంది.

వసంత : వీల్లేదు. యిక్కడనుంచి వెళ్ళు. ఏం పన్నుగడ ? మీ భార్యా బిడ్డలకోసం నేను జైలుకు వెళ్ళాలా ? ఏం ఎత్తు ? [మిరియాలు తిలుపు సందుల్లోంచి తొంగిచూచి భయంతో వెనక్కుపోతాడు]

చైనలు : [వణుకుతూ] నా కనుభవం తక్కువ. అంచేత అలా జరిగింది. దేవుడిమీద ప్రమాణంచేసి చెపుతున్నాను. అంతకన్నా మరేంకాదు ముష్టివాడిలా బ్రతుకుతున్నాను. నాహుచ్చేజీతం కాఫీపొడికి, పంచదారకు చాలదు; నేను లంచాలు తీసుకునేవాణ్ణి కాదు. ఎప్పుడైనా ఒక చొక్కాగుడ్డ, ఒకటేబులు క్లాత్ అంతే! పోతే కానిస్టేబుల్ భార్యను నేనేం కొట్టించలేదు. అంతా అబద్ధం గిట్టనివాళ్ళు కల్పించారు. ఉద్యోగంలో నా తల నెరసి పోయింది. ఈ ప్రాంతానికి నా జీవితం ధారపోశాను. నాకో క్షణంకూడా మనశ్శాంతిలేదు. ఇంత సేవచేస్తూ, రోజూ నన్ను చంపడానికి ఎవరో ఒకరు కుట్రపన్నుతూనే వున్నారు.

వసంత : మీరు చెప్పే విషయాలతో నాకు సంబంధం లేదు. [A Pause] అసలీ సోదంతా ఎవరు చెప్పమన్నారు? విరోధులు మీ మీద కుట్రలు పన్నుతున్నారో, మీరు కానిస్టేబులు భార్యను తన్నించారో, అదంతా నా కనవసరం. ఇప్పుడుమాత్రం

నా మీద దండయాత్ర చేస్తున్నారు. ఇస్తాను. డబ్బు రాగానే అవతల పారేస్తాను. అప్పటిదాకా ఇక్కడుండాల్సిందే. ప్రస్తుతం నా దగ్గర ఒక కానీకూడా లేదు.

చైనులు : తమకు డబ్బుకు ఇబ్బందిగా వుంటే తీసుకోండి. కావల్సి నంత వాడుకోండి. ఏంకావాలన్నా చేయడానికి తమ సేవకుడు సిద్ధంగా వున్నాడు. ఇక్కడికి వచ్చినవాళ్ళను తగురీతిగా సత్కరించి, వాళ్ళకు సహాయం చేయడమే నా పని.

వసంత : అవునువును. కాస్త అప్పుపెట్టండి, ముం దా హోటలువాడికి పారెయ్యాలి. రెండొందలైతే సరిపోతాయి. కాస్త తక్కువైనా ఫరవాలేదు.

చైనులు : [ధనియాలుతో సైగచేసి ఆతని దగ్గర్నుంచి నాలుగొందలు తీసుకుంటాడు. నోట్లు ఆందిస్తూ] సరీగా రెండువందల రూపాయలు. తమకు లెక్కపెట్టాల్సిన అవసరంలేదు. [రెండొందల బడులు నాలుగొందలు ఇచ్చావని సంతోషిస్తాడు]

వసంత : [డబ్బు తీసుకుంటూ] థ్యాంక్సు. నేను మా ఊరువెళ్ళగానే మీ డబ్బు పంపిస్తాను. మీరు చాల మర్యాదస్థుల్లా వున్నారు. [చక్రపాణితో] చక్రపాణి! ఆ వెయిటర్ ను పిలువు. [చక్రపాణి వెడతాడు] [వసంతకుమార్, చైనుల్ని, ధనియాలును ఉడ్డేశిస్తూ] మీరింకా నిలబడే వున్నారు. దయచేసి కూర్చోండి. [ధనియాలుతో] మీరు కూర్చోండి. [మొదట్లో కొంచెం సందేహించి ఆ తరువాత ఇద్దరూ కూచుంటారు] ఇప్పుడు నిజంగా మీ మనసు అర్థంచేసుకోగలిగాను. మీ మర్యాద,మంచితనం నాకు నచ్చాయి. నిజంచెపుతున్నాను. మొదట్లో ఏమనుకున్నానో తెలుసా? మీరు నన్ను ... [ధనియాలు కుర్చీలోంచి లేస్తాడు] కూర్చోండి [మిరియాలు తలుపుసందు లోంచి చూస్తుంటాడు]

చైనులు : [ఇంకా ఆసీసరు ప్రశ్నన్నంగావుండి, విషయం ముగుసుకున్నాడని భావిస్తాడు. తనకూడా విషయం తెలీనట్లే నటిస్తాడు] [ధనియాలును

చూపుతూ] ఇతను ఈ ఊరిపావుకారు. పేరు ధనియాలు ఇతన్ని వెంటతీసుకుని డ్యూటీమీద బయలుదేరాను, హోటల్లో ప్రయాణీకుల్ని ఎలా సత్కరిస్తున్నానో తెలుసుకుందామని. నేను అందరిలాంటి వాణ్ణికాదు. ఉద్యోగస్థులు సాధారణంగా ఇలాంటి విషయాలు పట్టించుకోరు. నేను మాత్రం ఇలాంటి విషయాలే అతిముఖ్యంగా పాటిస్తాను. ఇక్కడి కొచ్చిన ప్రతివారూ సరిగా సత్కారం పొందేలా చూడడమే నా ఆశయం. అది నాకెంతో హాయినిస్తుంది. ఇవాళ తమవంటి పెద్దలసేవచేసే అవకాశం కలిగి నందుకు నా కెంతో ఆనందంగా వుంది.

వసంత : అవును. నాక్కూడా అలాగేవుంది. ఇప్పుడు మీరే కనుక తటస్థించకపోతే, నే నిక్కడ ఎంతోకాలం ఉండాల్సి వచ్చేది. నా అప్పలు పరిష్కారం చేసే మార్గం దొరికేది కాదు.

చైనులు : [పెళ్లగా గుట్టు, గుంజుదామని] తమ రెండాకా వెడుతున్నారో అడగొచ్చా?

వసంత : నేను మా ఊరు వెడుతున్నాను.

చైనులు : బాగుంది. ప్రయాణం అన్న తరవాత కొంతకష్టం, కొంత సుఖం వుండకపోదు. బస్సుల్లేక, బళ్లు దొరక్క ఆలస్యంగా అంచలమీద ప్రయాణం చేయాల్సివస్తుంది. సాధక బాధకాలున్నా స్వగ్రామం వెళ్లడంసరదాగానే వుంటుంది. (a pause) తమరక్కడ కులాసాగా గడవడం కోసా వెడుతున్నారనుకుంటా?

వసంత : కాదు. మా నాన్నగారు కబురుచేశారు. నా కింకా ఉద్యోగంలో ప్రమోషన్ రాలేదని ఆయనబాధ. కాని ఢిల్లీలో నాఆఫీసు బాధ్యతలు, నేనుపడే శ్రమలు ఆయనకేం తెలుస్తాయి!

చైనులు : తమకు స్వగ్రామంలో చాలరోజులు మకాం చేస్తారా?

వసంత : ఏమో చెప్పలేను. మా తండ్రిగారు వృద్ధాప్యంలో వున్నారు. ఆయనకు చాదస్తం పట్టుకుంది. చెప్పితే వినడు. నేనా పల్లెటూర్లో రైతులమధ్య ఒక్కక్షణంకూడావుండలేను. ఢిల్లీ వదలి

పెట్టాలంటే ప్రాణం తల్లడిల్లుతుంది. గొప్పవారితో తిరుగుతూ గొప్పగొప్ప విషయాలు ఆలోచించేవాణ్ణి. ఎప్పుడూ జీవితంలో ఆదర్శాలకోసం అన్వేషించేవాణ్ణి. అలాంటివాడికి ఆ పల్లె కొంపల్లో ఏం తోస్తుంది. అక్కడ వడుడి నా జీవితం పాడుచేసుకోవడం ఇష్టం లేదు.

చైనులు : యథార్థం సెలవిచ్చారు. తమరన్నట్లు ఈ పల్లెకొంపల్లో జీవితమేముంది? నేనున్నాను చూడండి, కడుపునిండా తిండిలేదు. కంటిమీద కునుకులేదు. ఉద్యోగంలో దేశసేవలో తల నెరిసి పోయింది. ఎన్నెన్నో ఊహలకో, ఎన్నెన్నో ఆశలకో ప్రజా సేవ చేశాను. కాని ఎంతచేసినా ఫలితం కనపడదు, పదవీ, ప్రతిష్ఠ ఎప్పటికొస్తాయో చెప్పలేం. [గది అంతా కలియచూస్తూ] గది చాల చిన్నదిగావుండే. కావల్సినన్ని బల్లలు, కుర్చీలు కూడా లేవు.

వసంత : బల్లలు లేకపోతే మానేరు, నల్లులు మాత్రం సమృద్ధిగా వున్నాయి. అంతలావు నల్లుల్ని నా జన్మలో చూస్తేదు !

చైనులు : తమవంటివారిలా బాధపడడం ఏమాత్రం బాగులేదు, పైగా గదంతా చీకటిగా వుంది.

వసంత : అవును. పగలే లైటు పెట్టుకోవాలి. నాకు పుస్తకాలు చదువుకునే అలవాటు. ఎంతో రాసుకోవాల్సిన పనికూడా వుంది. ఏంచేయను? ఆ హోటలువాడు లాంటిరుకూడా ఇన్స్పెక్టర్

చైనులు : తమ సెలవైతే.....[ఏదో చెప్పబోయి సంకేహిస్తాడు]

వసంత : ఏమిటి సెలవైతే?

చైనులు : వద్దులేండి. నే నందుకు అనర్హుణ్ణి.

వసంత : ఏమిటది చెప్పండి!

చైనులు : వద్దు వద్దు. తమను అడగడానికి నోరురావడంలేదు.

వసంత : ఫరవాలేదు చెప్పండి.

చై నులు : ఏంలేదు. తమరు అచ్యుతహిస్తే మా ఇంట్లో బరపర్పాటు చేస్తాను. ఇల్లు విశాలంగా వుంటుంది. చక్కటిగది. మంచిగాలి, వెలుతురు - తమకు అన్నీ అమరుతాయి. ఇలా అడిగినందుకు ఆగ్రహించకండి. అన్యథా భావించకండి. నా మనస్సు వెన్నలాంటిది. ఇతర్లు కష్టపడుతుంటే చూచి ఓర్పుకోలేను. నేనే కాదు. నాభార్యకూడా అంతే. అతిధిసత్కారమంటే ఆమె కెంతో ఇష్టం. మనస్ఫూర్తిగా తమర్ని మా ఇంటికి ఆహ్వానిస్తున్నాను.

వసంత : ఈపాటి దానికేనా ఇంత చెప్పాను ! కోపమెందుకు? పైగా ఆనందంకూడాను, నా కసలు ఇంటిపట్టునవుండే అలవాటు. హోమ్లీగా కీలవుతాను. ఈ మురికి కూపంకంటే అక్కడే హాయిగా వుంటుంది.

చై నులు : ధన్యుణ్ణి ముఖ్యంగా నా భార్య ఎంతో సంతోషిస్తుంది. మా ఇంట్లో అందరూ అంతే. మాస్వభావమే అది. ఏదై నాపుటకతో రావాలిగాని, తెచ్చుకుంటే వస్తుందా ! అతిధిని సత్కరించడమంటే మాకెంతో సరదా. అందులో తమవంటి వారికి ఆతిథ్యం ఇవ్వడం మా పూర్వజన్మ సుకృతం. నన్ను నేనుపొగడుకుంటున్నా ననుకోకండి. మనసువిప్పి మాట్లాడుతున్నాను.

వసంత : నేనూ అంతే. మనసులో ఒకటుంచుకుని బయటికి మరొకటి మాట్లాడే వాళ్ళను చూస్తే నాకు వళ్లు మండుకొస్తుంది. మీ ఆప్యాయత, ఆదరణ నాకు నచ్చాయి. నేను మీకు రుణపడి వున్నాను. కాని ఒకటి మాత్రం చెప్పగలను. ఇతర్లనుండి చిన్న మెత్తయినా ఆశించేవాణ్ణి కాదు నేను వాళ్ళపై, మరదలవుంటే చాలు.

[చక్రపాణి, వెయిటర్ తో ప్రవేశిస్తాడు]

వెయిటర్ : తమరు పిలిపించారా అయ్యగారా ?

వసంత : అవును. బిల్లు పట్టా.

వెయిటర్ : పొద్దున తమకే ఇచ్చానే!

వసంత : నీ పెద్దవ బిల్లులన్నీ చూడ్డానికి నాకు తీరికలేదు. ఎంత యింకో చెప్ప.

వెయిటర్ : మొదటిరోజు భోంచేశారు, రెండోరోజు పాలు తీసుకున్నారు.....

వసంత : యూ ఇడియట్! అవన్నీ అనవసరం. నేను నీకు ఎంత డబ్బివ్వాలో చెప్ప.

చైనులు : తమ కెందుకు ఆ శ్రమ? అదంతా మాకు వదిలేయండి. [వెయిటరుతో] ఏయ్, వెయిటర్! మీ యజమానితో చెప్పకొంచెం ఆగమని. మీ బిల్లులన్నీ నేనే పరిష్కారం చేస్తాను.

వసంత : [డబ్బు జేబులో పెట్టుకుంటూ] అలా చేయండి. సరిపోతుంది.

వెయిటర్ : చిత్తం. [వెళ్ళిపోతాడు]

చైనులు : మా ఊళ్లో ప్రయివేటు సంస్థలు, పబ్లిక్ సంస్థలు అనేకం వున్నాయి. తమరు దర్శించాలనుకుంటున్నారా?

వసంత : [అర్థం కాక] అంటే...?

చైనులు : ఈ ఊళ్లో వ్యవహారాలు ఎలా వుంటాయో చూద్దరు గాని. మేము అన్నీ ఎంతో జాగ్రత్తగా వుంచుతాం.

వసంత : ఓ యస్. మీ రెక్కడికి రమ్మంటే అక్కడి కొస్తాను. [మిరియాలు తొంగి జూస్తాడు.]

చైనులు : తమ రిప్రెజెంటేటివ్ ఇక్కణ్ణించి సరాసరి హైస్కూలుకు వెడదాం. పిల్లలకు విద్యాబోధన ఎలా జరుగుతూవుందో చూద్దరు గాని.

వసంత : తప్పకుండా.

చైనులు : అక్కణ్ణించి పోలీసుస్టేషనుకు, సబ్ జైలుకు వెడదాం. నేరస్థుల్ని ఎలా విచారిస్తున్నదీ పరిశీలిద్దరుగాని.

వసంత : [సంతోషిస్తూ] సబ్ జైలు లెందుకూ? ముందు ధర్మ సంస్థలను దర్శిద్దాం.

చైనులు : తమ చిత్తమొచ్చినట్లే చేద్దాం. తమరు స్వంతకాగ్లో వస్తారా లేక మా టాక్సీలో వెడదామా ?

వసంత : మీ టాక్సీలోనే వెడదాం.

చైనులు : [ధనియాటతో] ధనియాలూ ! నీకు టాక్సీలో జాగా వుండదు.

ధని : ఫరవాలేదులెండి కారువెనకాల పరుగెడతాను.

చైనులు : [మెల్లగా] అలా కాదు. నీకు రెండుచీల్లు ఇస్తాను. ముందు వెళ్ళి ఒకటి ఆసుపత్రిలో ఇవ్వు. రెండోది మా ఇంట్లో ఇవ్వు. [వసంతకుమార్తో] నా భార్యకు రెండుముక్కలు చీటీ వ్రాస్తాను. వంటా అదీ ఏర్పాటుచేయమని తమ ఆజ్ఞ అయితే...

వసంత : ఓ యస్ ! కలం ఇక్కడుంది. కాగితం లేదే. పోనీ ఈబిల్లు వెనకాల వ్రాయండి. [జేబులోంచి బిల్లు తీసిస్తాడు]

చైనులు : చిత్తం. ఇది సరిపోతుందిలెండి. [కాగితం రెండు ప్రక్కలా ఉత్తరంవ్రాసి ధనియాలి కిస్తాడు. ధనియాలి బయటికి వెళుతూ తలుపు తోస్తాడు. మిరియాలి తలుపు తట్టుకుని క్రిందపడతాడు. ముక్కుమీద చిన్న దెబ్బ తగులుతుంది.]

వసంత : [మిరియాలిని సమీపించి] దెబ్బ తగిలించా ?

మిరి : ఏమాత్రం తగలలేదు. తమ రీ వెధవనుగురించి విచారించకండి. ఏదో కాస్త ముక్కుమీద గీరుకపోయింది. అంతే డాక్టరు వట్టి వేస్తాడు. క్షణంలో పోతుంది.

చైనులు : [వసంతకుమార్తో] అదేమంత ప్రమాదంలేదులెండి. ఇహ మనం వెడదామా ? తమ సామాను మనిషిద్వారా పంపిద్దాం. [చక్రపాణితో] ఆ సామాను కూలివాడితో మా ఇంటికి వట్టించు కెళ్ళు నాయనా ! మా ఇల్లు, చైనులుగారిల్లు ఎవరి నడిగినా చెప్పతారు. [వడుస్తూ వసంతకుమార్తో] అహ ! దయచేసి ముందు తమరు పదండి. నేను తమ వెనుక వుంటాను. [వసంతకుమార్

వెడతాడు. చక్రపాణికూడా బయటికి వెడతాడు. అప్పుడు వైసులు మిరియాలను మోపించి] అసలు నిన్నే వరు రమ్మన్నా రిక్కడికి? నీ పాడు సర్కస్ ఫీల్డ్లన్నీ ఎక్కడైనా ఏడవ లేకపోయావా? దర్రిదవు వెధవ!

[వైసులు చివరి మాటలు అంటూ వుండగా తెర]

మూడో రంగము

[మొదటి దృశ్యంలోమనిగారే వైదులు ఇంట్లో ముందరి గది. అదే రోజు మధ్యాహ్నం వైదులు భార్య కోమలమ్మకూతురు తలకమ్మ, ఒకటో దృశ్యంలో లాగానే కిటికీ దగ్గర నిలబడి వీధిలోకి చూస్తుంటారు]

కోమ : [చిరాగ్గా] చూసీ చూసీ కళ్ళు కాయలుకాశాయి. గంట యిది కాచుకూచుని. నీ వేమో మూడు గంటలు ముందు గానే ముస్తాబై కూచున్నావు. వాళ్ళు ఇంతవరకు అతీగతీలేదు. రోడ్డుమీద పుట్ట పుగురు కన్నిండంటేదు. నాకు తలనొప్పి వస్తోంది. ఎప్పటి కొస్తారో, ఏం చస్తారో?

తిల : రెండు నిముషాల్లో అంతా తెలుస్తుండే అమ్మా! జవా నీపాటికి వస్తూవుంటాడు. [A pause] అమ్మా, అమ్మా! ఆ వచ్చే దేవరో చూడు.

కోమ : ఎవరొస్తున్నారు? నీవు ఊరికనే ఉలిక్కిపడుతుంటావు. [వీధిలోకి చూస్తూ] అవునేవ్. నిజంగా ఎవరో వస్తున్నట్లుంది. ఎవరబ్బా? ఏమో నా పిండాకూడు! ఎవరైందీ తెలిడంటేదు.

తిల : ఆ వచ్చేది ధనియాలే అమ్మా.

కోమ : అత నెందు కొస్తా డిప్పడు? నీ కెప్పుడూ వాడి ధ్యాసే.

తిల : నిజంగానే అమ్మా! ఆ రంగచొక్కా చూడు. అతను ధని యాలే. పడుకెత్తుకుంటూ వస్తున్నాడు.

కోమ : నీకున్న రోగం ఇదే! నేనవునన్నది నీవు కాదంటావు. ఆ వచ్చేది ధనియాలుమాత్రం కాదు.

తిల : ఈసారి చూడు! ఇంకా దగ్గరి కొచ్చాడు.

కోమ : నిజమేనేవ్! ధనియాలే! [కిటికీలోంచి చేతులుపుతూ] రా! త్వరగా రా! ఎక్కడ? ఏ వాళ్ళు? ఆ! చెప్పవేం? మీ అయ్యగా

రెక్కడున్నారు ? మావారు కన్పించలా ? ఏం జరిగిందో చెప్పరా మొద్దూ !

[ధనియాలు గసపెట్టుకుంటూ ప్రవేశిస్తాడు]

భలే పెద్దమనిషివి! నిన్ను నమ్ముకుంటే బాగానే చేశావు. అంతా పంతూ లేకుండా పోయావేం ? మే మిక్కడ ఏసంగతి తెలిక చస్తున్నాం.

ధని : నేను గుర్రబుండ్లలా పరుగెత్తాను. ఊపిరి సలపడంలేదు. [తిలకమృదైపు వారగంట చూస్తూ] ఏం తిలకమ్మా ? బాగున్నావా ? పూలజడ వేశావే ?

తిల : ఆ ! బాగానేవున్నాను. మా అమ్మ కూచోవెట్టి పూలజడ వేసింది.

కోమ : [విసుగ్గా, ధనియాలుతో] అది సరే. అక్కడేం జరిగిందో చెప్పు.

ధని : గురువుగారు మీ కీ చీటీ ఇమ్మన్నారు. [చీటీ ఇస్తాడు.]

కోమ : [తీసుకుంటూ] అసలూ వచ్చిందెవరు ? ఆఫీసరేనా ?

ధని : ఆ ! ఆఫీసరులూ కనిపించడు. కాసి ఆఫీసరు అమ్మ ముసుడులూ వున్నాడు. ఆ మాట, ఆ నడక, ఆ నీవీ, ఆ విజ్ఞానం ! ఓ ! ఏం బుర్ర ?

కోమ : ఢిల్లీ నుంచి మా తమ్ముడు ఉత్తరంలో వ్రాసిన ఆఫీసరేనా ?

ధని : ఆ ! అచ్చంగా ఆయనే, నేను గుర్తుపట్టిన మనిషే. నేనూ, మీరియాలూ.

కోమ : అయితే అక్కడ ఏం జరిగిందో వివరంగా చెప్పు

ధని : అంతా సరీగానే జరిగింది. మొదట్లో ఆఫీసరు, గురువుగార్ని చూచి ఆందోళనపడ్డాడు. అవును. ఆయన కోమలతో వున్నాడు. హోటల్లో అంతా అసహ్యంగా వుందనీ, అందుకోసం తాను జైలు కెల్లాల్నిన అవసరం లేదనీ కనుకుకున్నాడు. కాని గురువు గారు నెమ్మదిగా మాటల్లోకి దింపి మచ్చిక చేసుకున్నారు. ఆ

తరువాత ఆఫీసరు ఐస్, కూల్ డ్రింక్ అయిపోయినాడు. అంతా సక్రమంగా జరిగిపోయింది.

కోమ : [ఊపిరి పీలుస్తూ] అమ్మయ్య! ఇప్పటికి నా మనసు కుదుట పడింది. [పటానికి నమస్కరిస్తూ] ఏడుకొండలవాడా! వెంకట రమణా! అంతా నీచలవేనయ్యా! [ధనియాలతో] ఆ! తరువాత!

ధని : ఆనుపత్రి చూడ్డానికి వెళ్ళారు. మొదట్లో గురువుగారు తన మీద ఎవరో రిపోర్టిచ్చాడని భయపడ్డారు. నాకూడా ఎళ్లు వణుకు పుట్టింది.

కోమ : నీ కెందుకు భయం! నీ వేం గవర్న మెంటు నౌకరువా యేం?

ధని : కాకపోతే ఏమండీ! అంతటి మహానుభావుడు మాట్లాడుతూ వుంటే, ఎవడికైనా భూమిమీద కాలు ఆనుతుందా?

కోమ : అది సరేగాని, నాతో విషయం చెప్పి. అస లాయన ఎట్లా వుంటాడు? ముసలివాడా? పడుచువాడా?

ధని : వయసు కుర్రాడు. లేత వంకాయలా వున్నాడు. ఇరవై మూడేండ్లంటాయేమో! కాని మాటలు ఎలా వుంటాయను కున్నారు? ఎంతో అనుభవజ్ఞుడిలా, అన్నీ కాచివడపోసినవాడిలా మాట్లాడతాడు. వయసు చిన్నది, బుర్ర పెద్దది. ఏం తీసి, ఏం దర్జా! మొహాన రాజకళ ఉట్టిపడుతోందనుకోండి. ఆకారానికి మన్మథుడే! 'ఎన్నో గ్రంథాలు చదువుకుంటాను. బోలెడు రానుకోవాల్సిన పనుంది' అన్నా డాయన. [అభియంతాడు]

కోమ : ఎర్రగా వుంటాడా? నల్లగా వుంటాడా?

ధని : ఆ రెండూ కాదు. పచ్చగా, పసుపుకొమ్మలా. దూబ్బపండులా, బంగారుముద్దలా, నిగనిగా, ధగధగా మొనస్తూంటాడు. అతని చూపులు మన్మథుడి తూపుల్లా గుచ్చుకుంటాయి

కోమ : సరే ఈ చీటీ ఏమిటో చూద్దాం. [పిసుపుతూ] 'నా పరిస్థితి భయంకరంగావుంది. దేవుడిదయ ఎలావుందో తెలీను. కాఫీ,

టిఫిన్ రూపాయి తొమ్మిది అణాలన్నర' [చదవడం ఆపి] ఈ పద్దు
లేమిటి మధ్యలో?

ధని : కాగితం దొరక్క బిల్లుమీద రాశారు. తిప్పి చదవండి.

కోమ : [కాగితం తిప్పివదిలవుతూ] 'దేవుడియ ఎలావుంగో' షేలీను.

వెంటనే వంట తయారుచేయించు. ఎక్కువ శ్రమతీసుకోవద్దు.
మామూలు భోజనం. ఆఫీసరు మన ఇంట్లోనే మకాం. గదిలో
సామానంతా సర్దించు. ముఖ్యమైనది. తక్షణం మన జవాన్ను
దుర్గయ్య ఇంటికి సంపు. నేను తెమ్మన్నానని చెప్పి ఒకటోంకం
బ్రాందీ సమృద్ధిగా తెప్పించు. సరుకు మంచిది కాకపోతే, వాడి
గుడిసె పీకిస్తానని చెప్పు. అర్జంటు. ఇంతే సంగతులు. నీకు
నా ముద్దులు. ఇల్లు, నీ చైనులు.' [పూర్తిచేసి] హాయిరామ !
ఇహ కాలు ఒకచోట పెట్టడానికి వీలేదు. ఎవ రక్కడ? సాబ్బన్నా!
సుబ్బన్నా ! [సోద ముబ్బన్న వస్తాడు] ఇదిగో ! దుర్గయ్య ఇంటికి
పరుగెత్తు. ఉండుండు ! చీటీ ఇస్తాను. [బిల్లుమీద కాగితం, కలం నీకు
కుని చీటీవ్రాస్తుంది] ఈ చీటీ మన జవానుకు ఇచ్చి త్వరగా బ్రాందీ
తీసుకరమ్మను. నీవు వెళ్ళి మన మధ్యగదిలో సామానంతా సర్ది
శుభ్రంచేయి. ఊ ! త్వరగా ! అడుగుగో అడుగువేయక. గదం తా
క్లిన్ గా వుండాలి. ఆ గదిలో ఆఫీసుంటాడు. వేడినీళ్ళు, సబ్బులు,
టవల్లు అన్నీ జాగ్రత్తగా అమర్చు. పెద్దమంచంవేసి దాని
మీద పట్టువరుపు వేయి. టేబులుక్లాత్ కొత్తది పరుపు.
ఊ ! త్వరగా !

[తమమతూ మాట్లాడుతుంది. ముబ్బన్న బయటికి వెడతాడు]

ధని : కోమలమ్మారూ ! ఇహ నే వెడతాను. ఆను... [మీదలో నవ్వి
జరుగుతోంది.

కోమ : వెళ్ళు, వెళ్ళు ! ముచ్చట్ల కిది సమాధి కాదు ! [ధనిమామ
వెడతాడు. అప్పుడు కోమలమ్మ, కూతురుతో] తిలకం ! ఇప్పుడు మానం
ఆలోచించాలి. ఏంబట్టలు కట్టుకుంటే బాగుంటుంది ? అసలే

పట్నంపిట్ట. అందులో కుర్రాడు. మన అందవికారాలు చూస్తే నవ్విపోతాడు. నీవు ఆ పట్టుపరికిణీ కట్టుకో. మావయ్య తెచ్చిన వాయిలు వల్లెవేసుకో.

తిల : [కాళి బాట ప్రేరితో శేలమీద రాస్తూ, మారాంచేస్తుంది] పట్టుపరికిణీ, పట్టుపరికిణీ! నీకు అదితప్ప మరేం కన్పించదు. అసహ్యం వేస్తుంది. మాజిష్ట్రీయంగా రమ్మాయి కట్టుకుంటుంటే పూలపరికిణీ, అది కట్టుకుంటానే అమ్మా! ఊదారంగు జాకెట్టుమీద జాకెట్టు వల్లెవేసుకుంటా.

కోమ : సరేలే. నీ ఇష్టంవచ్చినట్లు కానీయి. నీకున్న రోగం అదే. నేను అవునన్నది నీవు కాదంటావు. నేనుమాత్రం ఆ ఎర్రరంగు గళ్ళ చీరె కట్టుకుంటా. అది నాకెంతో కళగావుంటుంది. [వీళ్ళింకా మాట్లాడుతుండగా సుబ్బన్న బయటనుంచి వచ్చి లోపలికడతాడు]

తిల : గళ్ళచీరె నీకేంబావుండదే అమ్మా! కోరిలా వుంటావు.

కోమ : కోరిలా వుంటానా?

తిల : అహ! నీవి నల్లటి కండ్లు. మెదమెదలాడే మొహం. కనకాంబరం కట్టుకుంటే దేవకన్యలా వుంటావు.

కోమ : అవునేవ్! నా కళ్ళు నల్లగా మెరుస్తుంటాయి. అందుకే క్లబ్బులో అంతా నన్ను మహారాణి అని పిలుస్తారు.

తిల : [తెలివితక్కువగా నవ్వుతూ] మహారాణి కాదే, కళాపరు రాణి!

కోమ : నోర్మయ్! నేనేంకాదు కళాపరు రాణి. నీ కామాట అనడానికి నోరెలా వచ్చిందే, తప్పుడుదానా? నేను మహారాణినే! [తిప్పుకుంటూ విసురుగా లోపలికడుతుంది. తిలకంకూడా తల్లిని అనుసరిస్తుంది. ఇంతలో చక్రపాణి పెట్టె, బెడ్డింగు, మోసుకుని వస్తాడు. లోపలనుంచి సుబ్బన్నకూడా వస్తాడు.]

చక్ర : [సుబ్బన్నతో] ఈ సామాను ఎక్కడ పెట్టాలి?

సుబ్బన్న : ఇటు పక్కనుంచి వెళ్లు.

చక్ర : [సామాను దించుతూ] ఉండగిడి. ఆయాసం తీర్చుకోనీయండి. కడుపులో ఎత్తులేనివాణ్ణి కట్టెడు బరువెలా మోస్తాను?

సుబ్బన్న : ఆఫీసరుగారు ఎంతసేపటి కొస్తారు ?

చక్ర : [చీకుడై] ఆఫీస రెవరు ?

సుబ్బన్న : అదే, మీ దొరగారు.

చక్ర : మా దొరగారా ? ఆయన ఆఫీసరయి ఎన్నాళ్ళయింది ?

సుబ్బన్న : పోనీ, ఆఫీసరు కాదులే.

చక్ర : ఎందుక్కాదూ ! పైనుంచి కిందిదాకా ఆఫీసరే.

సుబ్బన్న : [అమానుసింగా] అంటే, మామూలు ఆఫీసర్లందరికంటే ఎక్కువకదూ ?

చక్ర : ఓ ! చాలా ఎక్కువ. అందరికంటే ఎక్కువ.

సుబ్బన్న : అందుకే ఇట్లో అంత హడావుడి చేస్తున్నారు.

చక్ర : అయ్యా ! నీవు చాల మంచివాడిలా వున్నావు. కాస్త నిజ డాని కేదైనా తెచ్చి పెడతావు ?

సుబ్బన్న : ఇంకా ఏం తయారుకాలేదు. మీ దొరగారికోసం రక రకాలు తయారు చేస్తున్నారు. వంట కాగానే, నీకూ ఆయనతో పాటు వడ్డిస్తారు.

చక్ర : పోనీ, ఇప్పుడే రకం రెడిగావుంది ?

సుబ్బన్న : ఇప్పుడు మామూలు భోజనం వూది. పెప్పర్, సులుసు, పచ్చడి.

చక్ర : ఓ ! అది చాలు. కాస్త పటా నాయనా ! ఆకలికి చాణం తపతపలాడుతోంది. [సుబ్బన్న లోపలికి వెళ్ళిపోతుంటే] ఇదిగో ! ఈ సామాను కాస్త గదిలోకి తోడుపట్టు. ఏ గదిలో పెట్టాలి ?

సుబ్బన్న : ఈపక్కనే. [చక్రపాణి, సామాను సుబ్బన్న నెత్తిమీద పెట్టి, అతనివెంట లోనికి వెడతాడు]

[ఇంతలో మిరియాలు, ధనియాలు ప్రవేశిస్తారు. మిరియాలు ముక్కుమీద పట్టి వేసుకుంటాడు. గదిలో అదీ ఇదీ సగ్గటూవుండగా, వసుంధకుమార్ ను వెంట పెట్టుకుని వైచులు ప్రవేశిస్తాడు. వారివెంట కైలాసరావు, సాగకాల, హడాగ్రీవం కూడా వుంటారు. క్రింద కాగితం ముక్కు పడివుంటే అది తీసె. న్యాయని వైచులు, మిరియాలు, ధనియాలు తో వైగచేస్తాడు. వారిద్దరూ పోటీపడి ఆ కాగితం తీసి పారేస్తారు.]

వసంత : మీ సంస్థలన్నీ గొప్పగావున్నాయి. నాకెంతో సచ్చాయి.
 ఈ సేక ఊళ్ళు పిరిగాను. నా కెవరూ ఇలాంటివి చూసలేదు.
 నాకోసం మీరెంతో శ్రమపడ్డారు.

చైలులు : ఇతర ఊళ్ళల్లోనా! తమకు మనవిచేస్తాను వినండి. ఎవరూ
 ఇంత శ్రద్ధ తీసుకోరు. ఆఫీసర్లు వచ్చినప్పుడు వాళ్ళ కళ్ళనీళ్ళు
 తుడవడానికి ఏదో చేస్తారు. మేమలా కాదు. ప్రజల శ్రేయస్సు
 కోసం, ప్రభుత్వ మర్యాద కాపాడడంకోసం, ఎంతో శ్రద్ధ తీసు
 కుని కృషిచేస్తాం.

వసంత : [గంభీర కలయమాటూ] మీ రిచ్చిన పార్టీ బ్రహ్మాండంగా
 వుంది. కడుపుపట్టకుండా తిన్నాను. మీరు రోజూ అలాంటి
 భోజనమే చేస్తారా?

చైలులు : లేదు. తమకోసం అవన్నీ ప్రత్యేకంగా తయారు
 చేయించాం.

వసంత : బ్రాండ్ అన్నా, మంచి భోజనమన్నా నాకు తగనివివ్వండి.
 మనం తీసుకున్న ఆ కూరపే రేమిటి?

కైలాస : గోంగూర పులుసుకూర సార్!

వసంత : గోంగూర పులుసుకూర! గొప్పరుచిగావుంది. మనం
 ఎక్కడా డిన్నర్ చేసిందీ!

చైలులు : హాస్పిటల్లో.

[ఇంతలో సుబ్బన్న లోపబడించి బ్రాండ్ సీసా, గ్లాసు తెచ్చి బల్లమీద పెడ
 తాడు. గ్లాసులో బ్రాండ్ సీసా, వసంతకుమార్ కు అందిస్తాడు]

వసంత : [బ్రాండ్ సీసా] హాస్పిటలంటే జ్ఞాపక మొచ్చింది. మీ
 సంస్థలనుగురించి నేను కొన్ని సలహా లివ్వదలచాను. ఆ హాస్పి
 టల్లో రోగు లెప్పుడూ ఏడుపుమొహాలతో వుంటున్నారు. ఆడ
 వాళ్ళను, మగవాళ్ళను వేరుచేయడంవల్ల దిగులుపడ్డారు.
 అందరినీ కలిపి ఒకే వార్డులో పడెయ్యండి! మొహాల్లోకి కాస్త
 కళవస్తుంది. మరో విషయం. అక్కడ రోగులు అంతేలేకుండా

వున్నారు. చాలమంది చావుకుకూడా సిద్ధమైనారు. అలాంటి వాళ్ళకోసం శ్రమ ఎందుకు? మంచులివ్వడం మానేసి భజ గోవింద స్లోకాలు పఠించమనండి. ఆ పోయేవాళ్ళు సరాసరి వైకుంఠానికి పోతారు. పైగా 'లంఖణం పరిహాషధం' అన్నారు పెద్దలు. వాళ్ళ కిచ్చే పాలు, రొట్టె ఆపుచేసి, లంఖణం పెట్టండి. అందువల్ల ప్రభుత్వానికి ఖర్చు తప్పతుంది, బజ్జెట్టులో లోటూ భర్తీ అవుతుంది. పోతే హైస్కూలు విషయం. హైస్కూలు పాతపడిపోయింది. అది పడగొట్టి కొత్తది కట్టండి. మీరు చెప్పే విద్యవల్ల విజ్ఞానం కలుగదు సరికదా. ఉద్యోగంకూడా రాదు. ఇహ ఎందుకీ చదువు? దండగ చేటు. విద్యావిధానం పూర్తిగా మారాలి. అందుకు నే నొక పద్ధతి చెబుతాను. పిల్లలకు పరీక్ష పెట్టకుండా ప్యాసయినట్లు సర్టిఫికేట్లు ఇచ్చి పంపెయ్యండి. వాటితో వాళ్ళు కట్నాలయినా సంపాదించుకుని అత్తవా రిళ్ళల్లో మెత్తగా పడుంటారు. ఆ పంతుళ్ళు జీతాలు చాలడంలేదని గోలచేస్తున్నారు. జీతాలు హెచ్చించి ఎక్స్ ప్రాడ్యూటీలు అప్పచెప్పండి. ఇహ ఆ శరభయ్య శరణాలయం వుంది చూచారా? అందులో బాలవితంతువులు చాలమంది వున్నారు. ఆ సర్వయ్య సత్రంలో దొంగసన్యాసు లెక్కువైనారు. ఈ సన్యాసులకూ, ఆ వితంతువులకూ ముడి పెట్టండి. నెత్తిమీద భారం కొంతయినా తగ్గుతుంది. ఇహ పోతే, కోర్టువ్యవహారాలు. ముద్దాయిలు. సాక్షులుగా, సాక్షులు ముద్దాయిలుగా రికార్డుయింది. బాగుంది. అందుకని ఒకపని చెయ్యండి. సాక్ష్యం చెప్పడానికి వచ్చినవాళ్ళందరికీ శిక్షలు విధించండి. ముద్దాయిలను వదిలిపెట్టండి! నే నిచ్చిన ఈ సలహాలు అమూల్యమైనవి. వీటిని ఆశ్రద్ధ చేశారూ అంటే, ప్రమాదం తప్పదు. [అధికాంతా భయపడతారు]

జైలాన : తమరు చెప్పిన పద్ధతిలో హాస్పిటల్ ను మార్చివేస్తాను.

హయ : తమరు చెప్పిన నూత్రాలు మైస్కూలులో అక్షరాలా అమలుజరిగేలా చూస్తాను.

పాన : తమ ఆజ్ఞానుసారం కోర్టు వ్యవహారాలు నడిపిస్తాను

వసంత : [బొంబీ సేవిస్తూ] అయితే, అప్పుడప్పుడు మీరు కులా సాకు, పేకాటకు కూచుంటారా ?

చైనులు : [గుట్టు తెలుసుకోవా లకుంటున్నాడని భయపడతాడు] అమ్మయ్యో! పేకాటే! చీట్లాటన్నా, చిత్లాటన్నా నాకు చెడ్డ చిరాకు. చిన్నస్వ డొకసారి చీట్లాడుతుంటే, మా తండ్రిగారు అది చాల చెడ్డదని నన్ను నెదురుబెత్తంతో కొట్టారు. అది మొదలు పేకముక్క పట్టుకుని ఎరగను. ఆ తరువాత ఒకసారి మా తిలకమ్మకు సేకమేడ కట్టిస్తే అది కూచిపోయింది. ఆ రాత్రంతా కళాపరురాణి కలలో ఆడింది. ఇలాంటి దుర్వ్యస నాల్లో పడి అమూల్యమైన కాలాన్ని వృధాచేయడంకంటే, దేశసేవలో గడపడం ఉత్తమమైనదని నా ఉద్దేశ్యం.

వసంత : కాదు, కాదు. పేకాటను పరిశీలించి అర్థం చేసుకోడం లోనే వుంది మజా! ఒకసారి నష్టపడితే రెండోసారి రెట్టింపు కొట్టుకరావాలి. నా ఉద్దేశ్యంలో బల్ పసందైన ఆట పేకాట!

[చైనులు భార్య కోమలమ్మ, కూతురు తిలకమ్మ, అలంకరించుకు] ప్రవేశిస్తారు

చైనులు : తమరు అనుమతిస్తే మా ఆడవాళ్ళను పరిచయంచేస్తాను. ఈమె నాభార్య కోమలమ్మ, ఈ అమ్మాయి నా కూతురు తిలకం !

వసంత : తిలకం! రామతిలకం! బ్యూటీఫుల్ నేమ్! మీ పరిచయ భాగ్యం కల్గడంవల్ల, నా కె.కో ఆనందంగా వుంది.

కోమ : తమరుంటివారి దర్శనం కావడం నా పూర్వజన్మ సుకృతం, నా జన్మ తరించింది.

వసంత : కాదు. నేనే తరించాను. మీరు కరుణించారు. [ఎగాడిగా చూచి] చైనులుగారికి మీరు రెండోసంబంధమా?

కోమ : [చిరునవ్వు నవ్వి] ఎందు కలా అడిగారు ?

వసంత : ఏంలేదు. మీ వయస్సుకూ, వారి వయస్సుకూ చాలా తేడా కన్పిస్తోంది.

కోమ : [నవ్వుతూ] మావాళ్ళంతా నన్ను అలాగే అంటారు. శరీరాన్ని జాగ్రత్తగా కాపాడుకుంటాను.

వసంత : అందుకే వయస్సువచ్చినకొద్దీ వన్నె వస్తోంది. [మరకొంచెం బ్రాంఛీ నేవిస్తాడు]

కోమ : మీ ఆభిమానానికి కృతజ్ఞురాలిని. దయచేసి కూర్చోండి.
[సోఫా చూపుతుంది]

వసంత : ఫరవాలేదు. పోనీ, మీరంతగా అంటున్నాడు కనుక కూచుంటాను. [కూర్చుంటాడు]

కోమ : పట్టణాల్లో వుండే తమవంటివారికి మా పల్లెటూళ్ళు బాగుంటాయా?

వసంత : నిజం చెప్పారు. పల్లెటూరు రావడమంటే నాకు ప్రణామిదికొస్తుంది. పల్లెలు బాగానేవుంటాయి. పల్లెకాలువలు, చుట్టూ కొండలు...అయినా, ఢిల్లీకి సాటి మరొకటుండదా? బహుశా మీరు నన్నొక సామాన్య ఉద్యోగిగా భావిస్తున్నారేమో? కాదు. పై ఆఫీసరు నేనంటే ప్రాణమివ్వడం. నేనే ఆఫీసరు, ఆఫీసరే నేను! నావంటి సమస్థుడు మా ఉపాధ్యక్షుడు మెంటుగో లేడు, [ఒక ఊరి అందరివైపు చూచి] ఫ్రంట్స్! మీ రంతా కూనోక నిలబడ్డారేం?

చైనులు : మే మెక్కడుండాలో మాకు తెలుసు.

పాన : మీ అంతస్తు ఎక్కడ? మా అంతస్తు ఎక్కడ?

హయ : తమ ముందు మే మెంతటివాళ్ళం?

కైలాస : దయచేసి మాతో పోటీపెట్టకండి!

మిరి : నేను నిలుచుంటాను.

ధని : నేనూ నిలుచుంటాను.

వసంత : [సోఫాలోంచి లేచి] Friends, Romans, I am sorry, Indians! Countrymen, and gentlemen! Lend me your ears! మీరూ, మేమూ అనే భేదాలు ఇక్కడ లేవు. తరగతులూ, తారతమ్యాలూ నేను పాటించను. పెద్దలు, పిన్నలు, అధికార్లు, జవాన్లు, ఆడాళ్ళు, మగాళ్ళు, అంతా సమానమే ! ఏకకుటుంబం ! అవతలవాణ్ణి తనతో సమానంగా గౌరవించడమే గొప్పవిషయం. వేదాంతాన్ని విరిచిచూస్తే ఏముంది కనుక ? మన జీవితం మనకోసంకాదు. ఇతర్లకోసం. ఈ విషయాన్నే నేను అప్పుడప్పుడు పద్యరూపంలోను, మరొకప్పుడు గద్యరూపంలోను, పెడుతుంటాను. కూ దోండి ! దయ చేసికూ దోండి ! [A pause] నే నెక్కడికి వెళ్ళినా ఇదే మోస్తరు ప్రవర్తిస్తాను. సరాసరి గవర్నరు భవనంలోకి వెళ్ళి ఆయన పక్కన కూచుని పేకాడతాను. మంత్రులు, ఆఫీసర్లు, కమాండర్లు, నాకు షేక్ హాండ్స్ ఇస్తుంటారు. ఒకసారి ఏం జరిగిందో తెలుసా ! నన్ను చూచి ఫీఫ్ కమాండ రనుకున్నారు. అందరూ బందోబస్తులో నిలబడ్డారు. ఆ తరువాత ఇలా జరిగిందని నే నొక స్నేహితుడితో చెప్పితే ' అవునా ! నీ మొహంతోరే అంతరా !' అన్నా డతను.

కోమ : మీరూ... [ఏకో చెప్పుతోయింది. అంతలో అతిసు అంతుకున్నాడు.

కోమలమ్మ వైపు తిరిగి మాట్లాడ సాగాడు.]

వసంత : ప్రసిద్ధ సినిమాతారలు, నటీమణులు నాకు సమస్కారాలు చేస్తుంటారు. మా ఇంటిచుట్టూ ప్రదక్షిణం చేస్తుంటారు. నేను వాళ్ళకు నాటకాలు వ్రాసిపెట్టాను. చూచారా ? నాకు ప్రఖ్యాత రచయిత లందరితోను పరిచయముంది. తిరుపతి వెంకటకవులు నా ప్రాణస్నేహితులు ! నా సలహా లేనిదే రచన ప్రారంభించే వాళ్ళుకాదు.

కోమ : మీరు కవిత్వంకూడా రాస్తారా ? కవిత్వ మంటే నాకు పిచ్చెక్కుతుంది.

వసంత : కవితృమే కాదు కథలు, నాటకాలు, నవలలు, వ్యాసాలు ఎన్నో వ్రాశాను.

కోమ : (ఆసక్తితో) ఏ పత్రికల్లో వ్రాశారు ?

వసంత : బాలమొదలు భారతివరకూ నా రచన అచ్చుకాని పత్రికంటూ లేదు. ఆంధ్రపత్రిక స్థాపించమని నేనే సలహా ఇచ్చాను.

నువ్రసిన సాంఘిక నాటకం 'కన్యాశుల్కం' వ్రాసింది నేనే !

కోమ : కన్యాశుల్కం వ్రాసింది గురజాడ అప్పారావుగారేటా ?

వసంత : ఆ కన్యాశుల్కం వేరు.

కోమ : [వెంటనే] అవును. నేనూ అదే అనుకున్నాను.

వసంత : [త్రావీడి సీట్] ఒకటేమిటి ? ఎన్నో నాటకాలు వ్రాశాను.

ఆడాను, ఆడించాను ! తీరికసమయాల్లో నాకు రచన తప్ప మరొకటి లేదు.

కాని నాకు తగినంత విరామం లేదు. ఏం చేయను ?

ధియేటరు వాళ్ళు వచ్చి 'ఒక్కనాటకం రాసిపెట్టండి. మీ నాటకం ఆడితే జనం విరగబడతారు' అని బ్రతిమాలేవారు.

వాళ్ళ చూటకాదనలేకపోయేవాణ్ణి. నేను స్వయంగా నటుణ్ణి కూడా అవడం వల్ల,

నా నాటకమంటే జనానికి గంగవైరు లెత్తుతుంది. నేనూ,

బళ్ళారి రాఘవుడూ కలిసి నాటకాలు ఆడేవాళ్ళం. ఇద్దరం ఒకసారి

లండన్ వెళ్లాం. స్లోబ్ ధియేటరులో షేక్స్పియరు నాటకాలు

ప్రదర్శించాం. ఆకుఫర్లు యూనివర్సిటీ ప్రొఫెసర్లు,

విద్యార్థులు, ఓ! ధియేటరు పట్టకుండా జనం వచ్చారు.

నాకూ, రాఘవుడికీ పోటీపడింది. నేను Hamlet Act చేస్తూ

'To be or not to be; that is the question' అని భూదేవిని చూస్తూ

ప్రశ్నించేసరికి ప్రేక్షకులంతా ప్రతిమల్లా

స్తంభించిపోయేవాళ్ళు ! అందుకే నన్ను 'గొప్ప రచయిత,

అద్భుతమైన నటుడు' అన్నాడు బెర్నాడ్ మా !

కోమ : అయితే మీకు చాలా డబ్బుస్తుందే !

వసంత : అవును. రచనలమీద సంవత్సరానికి సలభైవే లొస్తాయి.

కోమ : అయితే, వేయి పడగలు వ్రాసింది మీరే అనుకుంటా?

వసంత : అవును, నేనే.

కోమ : వేనరాజు?

వసంత : అవును, అలాంటివి చాలావున్నాయి.

కోమ : నే నప్పుడే అనుకున్నా, అవి మీ వేనని.

తిల : [తిట్టితో] అమ్మా! వాటిమీద రచయిత 'విశ్వనాథ' అని వుండే.

కోమ : నీకున్న రోగ అదే. నేను అవునన్నది నీవు కాదంటావు.

వసంత : ఆ అమ్మాయిని తిట్టకండి. పువ్వులాంటి పిల్ల. ఆ పిల్ల చెప్పింది నిజమే. ఆ గ్రంథాలు విశ్వనాథే వ్రాశాడు. కాని అవే పేర్లతో నేనుకూడా వ్రాశాను.

కోమ : [వెంటనే] అయితే నేను చదివించి మీరు వ్రాసినవే.

అందుకే అంత అద్భుతంగా వున్నాయి.

వసంత : సాహిత్యం నా ప్రాణం! నా జీవితం! ఢిల్లీలో నా భవనం 'వసంత విహార్' తెలిసివాళ్ళు లేరు. అదే 'వసంతవిహార్', అదే వసంత విహార్! అని వేలుపెట్టి చూపించుకుంటూ పోతుంటారుజనం [అందరినీ తిరిగి] ఫ్రండ్స్! మీరు ఢిల్లీవస్తే నా భవనానికి రండి. మీకు డింక్సు ఇస్తాను. డిన్నర్, డాన్సుకూడా ఏర్పాటు చేస్తాను.

కోమ : ఓ డాన్సులు!.....

వసంత : మీరు ఊహించుకోలేరు. నేను విదేశాలకు వెళ్ళినప్పుడు నాకు బాల్ డాన్సు అలవాటయింది. డాన్సుకు వెళ్ళి టేబులు ముందు కూచుని ఒకసారి టిఫిన్ చేస్తే వేయిరూపాయల బిల్లు అయ్యేది. దొరలపక్కకూచుని బ్రాండ్ సేవిస్తుంటే ఎంత గ్రాండ్ గా వుంటుంది! ఓ, ఆజీవితం మీ కర్గంకాదు. ఆ అద్భుతాలు మీరు చూశ్శారు. అనేక విదేశాల ప్రతినిధులు, రాయబారులు, గొప్పగొప్ప ఆఫీసర్లు నాతో వుండేవాళ్ళు. అలా సృత్యం

చేసి అలసిపోయి నా భవనం నాలుగో అంతస్తులోకి వెళ్ళి విశ్రాంతి తీసుకునేవాణ్ణి. తెల్లవారేసరికి తిరిగి మహారాజులు, మంత్రులు, జమీందార్లు నా భవనంచుట్టూ తేనెచుట్టూ మూగే ఈగల్లా ముసురుకునేవాళ్లు.

[చైతలు తక్కినవాళ్లు భయంతో కనిపించి పోతుంటారు. కోమలమ్మ, తిలకం లోపలికి వెడతారు. వసంతకుమార్కు అవయవాలు స్వాధీనం లిప్సొస్తున్నాయి. చాలా ఉద్రేకంగా వున్నాడు] యువర్ ఎక్సలెన్సీ, యువర్ ఎక్సలెన్సీ! అనే విలాసంతో నా కొచ్చేవి ఉత్తరాలు. మీకు కూడా వార్నింగ్ ఇస్తున్నాను. గొప్ప ఆఫీసర్లను ఎలా సంబోధించా ల్సిందీ, ఎలా గౌరవించాల్సిందీ మీకింకా తెలీలేదు. మర్యాదగా మాట్లాడడం నేర్చుకోండి. నన్ను మీరంతా 'యువర్ ఎక్సలెన్సీ, యువర్ ఎక్సలెన్సీ!' అని సంబోధించాలి. తెలిసిందా? జ్ఞాపకం వుంచుకోండి. [అంతా భయభ్రాంతులై చూస్తుంటారు.] ఏమనుకున్నారు మరి! రాజధాని నగరంలో ఇంత గొప్పసదవి నిర్వహిస్తున్నానూ అంటే, మజాఖా! సామాన్యుడెవడూ ఈ పదవిలోకి రాలేడు. ఇంత ఉచ్చస్థితిలోకి ఎలా వచ్చాను? నా తెలివి తేటలవల్ల, నా శక్తి సామర్థ్యాలవల్ల. ప్రభుత్వం నన్ను మెచ్చుకొంది బిరుదు లిచ్చింది. నేను తమాషాగా మాట్లాడుతున్నా ననుకుంటున్నారేమో! నా విషయం మీకింకా తెలీదు. ఒకసారి నన్నొక డిపార్టుమెంటులో పనిచేయడానికి అమెరికా పంపారు. [బ్రాండ్ సీసా ఖాళీ చేస్తాడు] మొదట్లో నేను అంగీకరించలేదు. కానిచివరకు గవర్నరు సలహా ఇచ్చారు. మరెవ్వరూ అందుకు సమ్మతులు కారని ఆయన చెప్పాడు. ఒప్పుకున్నాను, కాని ముందే హెచ్చరిక చేశాను. 'నేను సామాన్యుణ్ణికాదు. డిపార్టుమెంటులో జరిగే అన్యాయాలు సహించను. ఏ విషయాన్నీ అయినా వేయి కళ్ళతో చూడగలను. నేను వెళ్ళినచోట భూకంపం పుట్టిస్తాన'ని చెప్పాను. చివరకు అక్షరాల అదే జరిగింది. ప్రభుత్వశాఖను తారుమారు చేశాను. మైనుంచి కిందివరకు పట్టి చూచాను.

అంతే! నిజంగా భూకంపం వుట్టింది. డిపార్టుమెంటు అంతా ఆకులా అల్లల్లాడింది. [అందరూ భయంతో వణికిపోతారు] అందుకే నేనంటే అందరికీ హడల్! నన్నెవరూ ఆపలేదు. నేను ప్రతివేసవి లోనూ కాశ్మీర్ వెడతాను. అక్కడ నాకు తాజ్ మహల్ లాంటి సుందర భవనం వుంది. అందులో హాయిగా ఆడుతూ, పాడుతూ కాలంగడుపుతాను. ఈరోజు కాకపోతే, రేపయినా నేను గవర్నరు అయితీరుతాను. [చివరి మాటలంటూ పడిపోతాడు. అధికారంతో అన్నీ పట్టుకోడానికి భయపడుతుంటాడు]

చైనులు : [ఆపాదమస్తకం కింపించిపోతూ కష్టమిద మాట్లాడానికి యత్నిస్తాడు] యువర్...యు...యువర్!

వసంత : [వేంగి] ఏమిటి మీరనేది? నాన్నెన్న! నేనెవరనుకున్నారు?

చైనులు : [మళ్ళీ] యువర్...యు...యువర్ ఎక్సలెన్సీ...

వసంత : [టైర్ లా శీస్తాడు] సైలెన్సు! నన్ను చూచి ఎవరనుకుంటున్నారు? నాకే ఎదురుతిరుగుతున్నారా? మిమ్మిన్నీ ఏంచేస్తానో చూడండి. నాకు తెలుసు. మీ సంగతింతా తెలుసు. లంచాలు పట్టడమే మీ వృత్తి! మోసాలు చేయడమే మీ చరిత్ర! వెళ్ళండి! వెళ్ళండి! ముందిక్కణ్ణించి వెళ్ళండి! (మళ్ళీ పడిపోతుంటే చైనులు పట్టుకుంటాడు)

చైనులు : యువర్ ఎక్సలెన్సీ! కొంచెం విశ్రాంతి తీసుకోరూ? తమ గది సిద్ధంగా వుంది. తమక్కావల్సిన ఏర్పాట్లన్నీ చేయించాను. కొంచెంసేపు పడుకోండి.

వసంత : కొంచెంసేపు పడుకోండి, రబ్బీష్! బాల్ డాన్సు చేయరే? ఆల్ రైట్! పడుకుంటాను. మీరు నాకు బ్రహ్మాండమైన పార్టీ ఇచ్చారు. మీరంటే నాకీష్టం. ఫరవాలేదు. లంచాలు పట్టండి! మోసాలు చెయ్యండి! ఆల్ రైట్! పడుకుంటాను. [చైనులు, అన్నీ పట్టుకొని గదిలోకి తీసుకపోతుంటాడు. అంతా నిశ్చేష్టులై నిలబడి వుంటారు.] పార్టీ! డిన్నర్! డాన్సు! గ్రాండ్! గోంగూరపులుసుకూర! (తెర)

నాలుగో రంగము

[మరుసటిరోజు ఉదయం, రంగస్థలం వెనుకటికే. తెరతీసేసరికి చైనులు స్టేజి మీద కనిపిస్తాడు. చిన్న లుంగీ కట్టుకుని, బనీను తొడుక్కుని వుంటాడు. వసంత కుమార్ పడుకుని నిద్రపోతున్న గదిలోకి తొంగిచూస్తాడు. అఫీసరు గాఢనిద్రలో వున్నాడుకదా అని సంశయిస్తాడు. పిమ్మట ఇవతలికొచ్చి కిటికీనుంచి గుమ్మంలోకి తొంగిచూస్తాడు. మెల్లగా చేత పైగతో కాన్ స్టేబులును పిలుస్తాడు]

చైనులు : ఇమ్ ! ఇలారా ! [ఇద్దరు పోలీసులు బూట్లు చప్పుడు చేసుకుంటూ లోపలికి వస్తారు] ఇమ్ ! దున్నపోతులు ! చప్పుడు చెయ్యద్దం లే మిలిటరీ వెధవల్లా మార్చింగ్ చేస్తారేం ? హెడ్ కాన్ స్టేబులు ఏడీ ? ఒక కాన్ స్టేబులు : పనివాళ్ళను తీసుకుని రోడ్లు ఊడిపించడానికి వెళ్ళాడుసార్ !

చైనులు : సరే. తెలివిగా వున్నాడుకదా వెధవ ! చూడు ! మీ ఇద్దరూ గేటు దగ్గరే వుండండి. ఎవడైనా నా మీద పిటీషను తెస్తాడేమో చూడండి. ఎవడొచ్చినా సరే, లోపలికి రానీయ వద్దు. ఆ పర్జీలు లాక్కుని పరపర చింపెయ్యండి. చూడు ! ఇట్లా ! [చేతులతో అభినయిస్తాడు] ఆ తరువాత మెడమీద ఒక తన్ను తన్ని పంపెయ్యండి. చూడు ! ఎట్లా !

కాన్ : ఇట్లా ! [కాళ్ళతో తన్ని చూపుతాడు]

చైనులు : ఇమ్ ! చూడు ! ఎవడైనా సరే, కోబ్రాహురానీ. దొర గారి దర్శనం కాదని చెప్పు. కాళ్లు, చేతులు కట్టి విసిరి అవతల పారేయ్యండి. వీడావదులుతుంది వెధవలు. తెలిసిందా ? [కాన్ స్టేబులు కిలబాపుతారు. మెల్లగా మునివేళ్ళమీద నడుస్తూ వెళ్ళిపోతారు. లోపలనుంచి కోమలమ్మ, తిలకం ప్రవేశిస్తారు. ఇద్దరూ ముస్తావై వుంటారు]

కోమ : [భర్తను చీడరింపుగా] ఏమిటా వేషం నీవూ ? సిగ్గులేకుండా...

చైనులు : అబ్బబ్బ ! నీవు, నీవు ! ఎప్పుడుబట్టినా ఏకవచన ప్రయోగం ఏడుస్తుంటావు. అఫీసరున్న నాలుగురోజులైనా ఆ ఏడ్చేదేమిటో బహువచనంలో ఏడుపు ! పరువు పోతుంది.

కోమ : [బిగ్గరగా] మరేంభరవాలేదు. ఏవచనంలో ఏడ్చినా ఒక టేలే! ఉన్న పరువు ఊడిపోదు. లేని పరువు పైనపడదు.

చైనులు : ఎంతచెడ్డా ఆఫీసరునుకదలే ?

కోమ : [ఇంకా బిగ్గరగా] ఆ! ఆ! ఎందుక్కాదూ! ఊరందరికీ ఆఫీ సరువయితే నాకేం ఆఫీసరువయ్యా? నాకు నీవు నీవే!

చైనులు : ఇష్ట! అరవకే నీదూప తెగ! చిన్నగామాట్లాడు. ఆయన మంచి నిద్రలోవున్నాడు. నా కసలే తల తిరిగిపోతోంది. ఏం కంభకోణం చేస్తాడో ఏమో! ఉరిశిక్ష వడ్డవాడిలా వుంది నా పని. రాత్రంతా కన్ను మూయలేదు. ఒకటే ఆలోచన, గుండె అదురు. ఏమవుతుందో, ఏంపాడో?

కోమ : ఎందుకంత భయం? ఆయన ఎదుట నాకేం భయంలేదే! గొప్పగా చదువుకున్నవాడు. పదిమందిలో తిరగనేర్చినవాడు. నా కళ్ళ కొక దివ్యపురుషుడులా కనిపిస్తున్నాడు. అంత పెద్ద పదవిలో వున్నా ఏమాత్రం బెట్టులేదు. నాతో ఎంత చనువుగా వున్నాడో చూశ్శేదూ!

తిల : [అహూకంగా] అమ్మా, అమ్మా! ఆయన నా కెంట్లో ముద్దొస్తున్నాడే!

కోమ : [బిగ్గరగా] నీవు నోరుమూసుకోవే మొద్దూ! [భర్తతో] అసలే జల్పామనిషి. పైగా పట్నంపిట్ట. మాటలపుట్ట! ఏం నాజూకూ ఏంకథ! కులుకుతూ మాట్లాడతాడు. అదేమిటో నావైపు దొంగచూపులు చూస్తాడు. నే నప్పుడే కనిపెట్టా!

తిల : నీవైవా అమ్మా చూస్తున్నదీ! నీవైపు కానేకాదు. నావైపే అదేపనిగా చూస్తున్నాడు.

కోమ : [కురుకుంటూ] ఛీ! నోర్బుయ్! నీవైపు చూస్తున్నాట్ట, నీవైపు! నీకన్నా మంచి మొహం దొరక్క! పిచ్చివాగుడు వాగితే గదిలో పెట్టి తాళంపేస్తా!

చైనులు : ఇమ్ ! మీ ఆడగొంతులు పాడుగాను. ఏం అగువులే ?
 ఒకమాట సరిపోదూ ? అస్తమానం మీ వాదన వినలేక
 చస్తున్నా ! తల్లి ఒకదోవ, పిల్ల ఒక దోవ ! [A pause] ఆ !
 అతని విషయం నాకు తెలికపోలేదు. అతను నిన్న చెప్పినదంతా
 అక్షరాల నిజం. నాకు తెలుసు. తాగినప్పు డెవడైనాసరే,
 లోపలున్న రహస్యాలన్నీ కక్కేస్తాడు. ఒకటి, అరి, అబద్ధం
 ఎంటే వుండొచ్చు. అలా ఎవడైనా చెబుతాడు. మొత్తానికి
 అతను బిఖండుడు. ఉన్నతపదవిలో వున్నాడు. మంత్రులంటే
 అతనికి మంచినీళ్ళప్రాయం. రోజూ పార్లమెంటుమెంబర్లతో
 పేకాడుతాడు. మన కిక్కడ మాజిస్ట్రేటు, డాక్టరు ఎంతో
 అక్కడతనికి వాళ్ళంతే ! అది అతని నిత్యజీవితం.

కోమ : నీ కనలే పిరికితనం. నీవు కాబట్టి భయపడుతున్నావుగాని,
 నేనైతేనా ?

చైనులు : ఆ, అతను ఎంత తెలివైనవాడైనా చివరకొక విష
 యంలో పప్పులో కాలేళాడు. ఎందుకో తెలుసా ?

కోమ : ఎందుకే ?

చైనులు : అతనింకా కుర్రాడు. ఉద్యోగంలో అనుభవం తిక్కున.
 చెప్తాను విను. నిన్న హోటల్లో కల్లబొల్లికథలన్నీ అల్లి నాకు
 టోపీవేద్దామని చూచాడు. తా నెవరో నామాన్యజై నట్లు,
 ఆఫీసరు కానట్లూ నాటకం ఆడాడు. కాని మనం పార్టీలిచ్చి
 బ్రహ్మాండంగా సత్కారాలు చేసేసరికి, ఆ బాగుడు మైకంలో,
 అసలు విషయాలన్నీ కక్కేశాడు. గొప్పఆఫీసరునని తనకు
 తానే బయటపడ్డాడు. చూచావా ? మన మంత్రం ఎట్లా
 పారిందో ?

[లోపలగదిలోంచి చక్రపాణి ప్రవేశిస్తాడు.]

కోమ : [చక్రపాణితో] ఇదిగో ! ఇలా రా నాయనా !

చైనులు : [చక్రపాణితో] మీ అయ్యగారు నిద్రపోతున్నారా ?

చక్ర : గాఢనిద్రలో వున్నారు.

కోమ : ఇదిగో? నీ పేరేమిటి బాబూ?

చక్ర : చక్రపాణి అమ్మా!

చైనులు : [భార్యతో] చాలుచాలు. ఇంక ఎక్కువ అడగొద్దు [చక్ర పాణితో] చూడు నాయనా! నీవు రాత్రి కడుపునిండా భోంచేశావా.

చక్ర : మీ దయవల్ల కమ్మగా భోంచేశాను.

కోమ : [చక్రపాణితో] చక్రపాణీ! నాకోమాట చెప్పు. మీ అయ్య గార్ని రోజూ జమీందార్లు, మహారాజులు దర్శిస్తుంటారా?

చక్ర : ఓ! ఒక రేమిటి? వందలమంది ఆయనభవనంలోకి వచ్చి పోతుంటారు.

తిల : చక్రపాణీ! మీ దొరగారు అచ్చంగా సినిమా యాక్టరు నాగేశ్వరరావులా వుంటాడు కదూ?

కోమ : [చక్రపాణితో] ఈ ఒక్కమాట చెప్పనాయనా! మీ అయ్య గారు...

చైనులు : [చుట్టూ అడుగుతున్న భార్యను మాట్లాడకుండా వేస్తాడు] చాలు చాలు! ఇహ ఊరుకోండి చొప్పదంటు ప్రశ్నలు వేసి చంపు తున్నారు. [చక్రపాణితో] ఇదిగో, చక్రపాణీ! మీ అయ్యగారు ఎలాంటివారు? మనసు మెత్తదేనా? లేక తప్పులుపట్టి చంపు తాడా?

చక్ర : లేదు. ఎప్పుడూకూడా వ్యవహారాలన్నీ సాఫీగా జరిగిపోవా లంటారు. అంతే!

కోమ : [అబ్బాగా] ఆయన యూనిఫారం వేసుకుంటే ఎలా వుంటుంది? ఆయనకు జీతమెంత!

చైనులు : [భార్యతో] ఇమ్! ఊరుకోవే! అనవసరమైన వాటికి ఎందు కంత ఆదుర్దా? అనవసరమైనవి వదిలేసి గుడ్డిప్రశ్నలు వేస్తావు.

నన్నొక ముఖ్యమైన విషయం అడిగితేలునుకో నివ్వవు, [చక్ర పాణితో] చూడు నాయనా! మీ అయ్యగారు టూరింగులో వున్నప్పుడు వేటిమీద దృష్టి వుంచుతాడు? ఆయన కెలాంటివి ఇస్తుం?

చక్ర : ఆ సందర్భాన్నిబట్టి వుంటుంది. చెప్పలేం! మొత్తానికి సరదాలు, సత్కారాలు వుంటే సంతోషిస్తారు.

కోమ : [చక్రపాణితో ఆదుర్దాగా] చూడు చక్రపాణీ! ఆడవాళ్ళ క్లబ్బులనుగురించి మీ అయ్యగారి అభిప్రాయం ఏమిటి?

తిల : [ఇంకా ఆదుర్దాగా] చక్రపాణీ! మీ దొరగారికి హార్మోనీ పాట ఇష్టమేనా?

చైనులు : ఇహ నోళ్ళుమూయండే, మీ నోళ్ళూ మీరూ పాడు గాను. ఒకటేవాగుడు! అర్థంబర్థంలేదు. నే నేదో అడుగుకోంటే మధ్యలో రాపలు కేతువుల్లా అడ్డం చస్తారు. [చక్రపాణితో] ఏమిటనాయనా! నీవు చెవుతున్నది?

చక్ర : అవును. అయ్యగారికి కులాసాటుండాలి. మజాలు చెయ్యాలి. నేనున్నాను చూడండి. అల్పుణ్ణి. అయినా, ఆయన నన్నొక ఆప్తమిత్రుడిలా చూచుకుంటారు. ఎక్కడికన్నా టూరింగ్ వెడతామా? 'ఏం చక్రపాణీ! నీకు బాగా మర్యాదచేశారా? భోజనం వగైరా సదుపాయాలన్నీ చక్కగావున్నాయా?' అని అడుగుతారు. 'అబ్బే! ఏం సరీగాలేవు' అని చెవుతా ననుకోండి. 'అయితే అది నోటుచేసుకో. ఢిల్లీ వెళ్ళగానే జ్ఞాపకంచెయ్యి. వాళ్ళ భరతంపడతాను.' అంటారు వెంటనే. కాని నేను చూడండి. నా మనసులోనే వుంచుకుంటాను గాని ఇలాంటి స్వల్పవిషయాలు ఆయనకు గుర్తుచేయను. పిల్లలుకలవాళ్ళ నోట్లో మట్టికొట్టడం ఎందుకని పాపం తలుస్తాను.

చైనులు : గుడ్ గుడ్! నీవు చాల మంచివాడివి. నీ మొహం చూడగానే తెలిసింది. నీకు టూరింగులో టీ తాగడానికి డబ్బు

లిస్తావే. ప్రస్తుతం ఈ అయిదు రూపాయలు దగ్గరుంచుకో. దేని కైనా అక్కరకొస్తుంది. [డబ్బిస్తాడు].

చక్ర : [తీసుకుంటూ] చిత్తం. ఈ పేదవాణ్ణి ఒక కంట కనిపెట్టి వుండండి.

కోమ : సరే! ఇహ నేను కబుర్లు చెపుతూ కూర్చోడానికి వీలేదు. బోలెడంత చాకిరీవుంది. ఆయన నిద్ర లేచేసరికి అన్నీ అమర్చాలి; చక్రపాణి! తరువాత కనిపిస్తావు కదూ! నిన్ను మరిచిపోనులే! రా తిలకం! నీతో కొన్ని విషయాలు మాట్లాడాలి. [కోమలమ్మ, తిలకం లోపలికి వెడతారు]

చైనులు : [చక్రపాణితో] వెళ్ళు నాయనా! మీ అయ్యగారిదగ్గరే వుండు. ఏం కావల్సినా నన్నడుగు. [చక్రపాణి లోపల గదిలోకి వెడతాడు. ఇంతలో పానకాలు, కైలాసరావు, హయగ్రీవం, మిరియాలు, ధనియాలు, ప్రవేశిస్తారు. చైనులు వాళ్ళు చూస్తాడు.] మీ రంతా అప్పుడే వచ్చారేం?

కైలాస : హిజ్ ఎక్స్‌లెన్సీ దర్శనం చేసుకుందామని.

చైనులు : [మిరియాలు, ధనియాలుతో] మీరూ?

మిరి : నేను దొరగారితో ముఖ్యమైన పనుండి వచ్చాను.

ధని : నేనూ ముఖ్యమైన పనుండి వచ్చాను.

చైనులు : ఏం అయ్యవార్లంగారూ? మీ హైస్కూల్లో అన్నీ సక్రమంగా వుండారా?

హయ : నన్నొకణ్ణి ఏం ఏడవమంటారు? ఎవరూ కలిసిరాండే!

చైనులు : సరే. నేను వెడతాను. డ్రెస్ చేసుకోవాలి. మరికొన్ని ముఖ్యమైన పనులున్నాయి. మీ రంతా ఆర్డరులో వున్నారు కదూ?

కైలాస : ఆసుపత్రిలో ఎంతచేసినా దుర్గంధం పోకుండావుంది.

చైనులు : [విచారంగా] అవును. నాకు తెలుసు.

[చైనులు ఇంట్లోకి వెడతాడు. పడకగదిలోంచి వసంతభూమి దగ్గడం వినిపిస్తుంది]

పాన : డియర్ ఫ్రండ్స్! త్వరగా అందరూ వరుసలో నిలబడండి. డీసెంబుగా వుంటుంది. ఆయన మంత్రుల్ని, మహారాజుల్ని హడలగొట్టిన ఘటం! జాగ్రత్త! మన గతి ఏమవుతుందో! క్విక్! అటెన్షన్ లో నిలబడండి. మిరియాలూ! మీ ఇద్దరూ అటాకరూ, ఇటాకరూ! నిలుచోండి. [వాళ్ళిద్దరూ మునివేళ్ళమీద గాభరాగా అటూ, ఇటూ పరిగెత్తుతారు]

కైలాస : [పానకాటుతో] పానకాలుగారూ! మనం ఏదో ఒకటి ఆలోచించాలి. లేకపోతే ప్రమాదం తప్పదు. మరి మీ ఉద్దేశ్యం ఏమిటి?

పాన : అంటే...!

కైలాస : అదేనండీ! మీకు తెలుసుగా!

పాన : అంటే మీ రనేది! [డబ్బివ్వడమా అన్నట్లు చేతిపైగ ద్వారా అడుగు తాడు.]

కైలాస : అవును. అదే చెయ్యాలి.

పానకాలు : [భయంతో] వద్దు. చాలజేంజరస్! గొప్పవాడు. అలాంటివేవీ తీసుకోజేమో! పైగా టిట్లకు లేచాడా ఫిసిష్! మనగతి కృష్ణజన్మస్థానమే! పోనీ ఏదైనా ఫండ్సుకింద చందా చేరుతో ఇస్తే?

కైలాస : అహ! అలాకాదండీ! పోస్టాఫీసులో ఎక్కడో డబ్బు పడివుందనీ, అదెవరిదో తెలిడంలేదనీ చెప్పి మనకాంతయ్య ద్వారా ఇప్పిస్తే?

పాన : లేకపోతే ఒకటి చెయ్యొచ్చు. కోర్టులో సాక్ష్యం చెప్పడానికి వచ్చినవాళ్ళెవరో డబ్బు పారేసుకున్నారని చెప్పి యిస్తే ఎలా వుంటుంది?

కైలాస : అలాకాదండీ! ఇప్పుడు మంచి ఆలోచనతట్టింది. ఒక్కొక్కళ్ళం వెళ్ళి ఇంటర్వ్యూ అడుగుదాం. ఆ తరువాత మనస్థితి

గతులు చెప్పకుండాం. అప్పుడైతే నాలుగుకళ్ళకే తెలుస్తుంది.
ఏం జరిగినా గుట్టుగా వుంటుంది.

పాన : అవును. భేషుగ్గావుంది.

కైలాస : అయితే ముందు మీరే వెళ్ళండి పానకాలుగారూ !

పాన : వద్దు. ముందు మీరే వెళ్ళండి. హిజ్ ఎక్స్ ప్రెస్సిముందు
మీ ఆసుపత్రికేగా వచ్చారు ! మొదటి డిన్నర్ కూడా మీరే
ఇచ్చారాయే ?

కైలాస : పోనీ, అయ్యవార్లంగారిని వెళ్ళమందామా ? ఎలాగై నా
ఉపాధ్యాయుడు. ఉపనిషత్తులు చదివినవాడు. మనకంటె
వయస్సులో వున్నాడు. నిర్భయంగా మాట్లాగలడు.

హయ : [భయంతో] No, No ! ముందు నేనెళ్ళను. అధికార్లంటే
నా కమితభయం. చిన్నప్పటినుంచీ అ తే. పోలీసుల్ని చూస్తేనే
జడుసుకుంటాను. పెద్ద ఆఫీసరు ! నయన్ని చూస్తేనే దడవుడు
తుంది. నోటివెంట మాటరాని. మీ రెవరై నా వెళ్ళడం
బెటర్ !

కైలాస : ఇహముందు మీ వెళ్ళాలి పానకాలుగారూ ! తప్పదు.
మేమంతా అసమర్థులు. ఒకటి చెప్పబోయి, ఒకటి చెప్పామా,
కొంపలంటుకుంటామి. ఎలాగై నా మీరు కోర్టు వ్యవహారాల్లో
ఆరితేరినవారొక లెక్కరు ఇవ్వండి !

పాన : అవును ఉపన్యాసాల్లో నాకో మెడలుకూడా వచ్చింది.
ఒకసారి ఉడవాళ్ళనుగురించి ఆరు గంటలు మాట్లాడాను.

కాథి

కైలా : కానీలేదు, అర్థశాలేదు. మూలగకండి !

మి : ముందు మీరే !

పాన : అందరికీ నాయకత్వం వహించండి.

పాన : తప్పదు.

పాన : [అలోచించి] అయితే ఒకపనిచేద్దాం. అందరం బయటికి వెళ్ళి వరండాలో నిలుచుందాం. ఒక్కొక్కళ్ళం వచ్చి ఆయన్ను దర్శించు కుందాం.

[అంతా బయటికి వెళ్ళిపోతారు. గదిలోంచి వసంతకుమార్, అలిసి సేవకుడు చక్రపాణి ప్రవేశిస్తారు. వసంతకుమార్ చేతిలో కొన్ని కాగితాలు, Writing pad వుంటాయి]

వసంత : [సోఫాలో కూచుంటూ] చక్రపాణి! మనచక్రం తిరిగిందిరా! ఈ ఊరి అధికారులు మనవల్లోపడ్డారు. మనల్ని ఎలా గౌరవిస్తున్నారో కూస్తున్నావా?

చక్ర : అవును. నేను అప్పుడే కనిపెట్టా. మీ రెవరో పై ఆఫీసరని హడాలుకుని చస్తూ వచ్చారు. మనం నక్కను తోక్కివచ్చాం. సమయం దొరికింది. సక్రమంగా ఉపయోగించుకోండి. మనకు పైసా ముఖ్యం. బాగా మన్నాకొట్టి మనీ చేతిలో వేసుకోండి. కాస్త బ్రెయిన్ ఉపయోగిస్తే సరి!

వసంత : ఓరిదద్దమ్మా! కాస్త ఘటి కర్మ! సాంతం ఉపయోగిస్తున్నా! అసలు మన బ్రెయిన్ ఇలాంటివాటికేగా? వేలు వట్టే సందుదొరికితే కాలుపెట్టకూడదు సన్యాసీ! స్త్రీమువేసి సిద్ధంగా వుంచాను. [బయటపప్పుడువిన్నంది. వసంతకుమార్ సస్సుకుని సీరియస్ గా కూచుంటాడు.] ఒరేయ్! వాళ్ళున్నట్లున్నారు. నీవు అవతలవుండి బాగ్రత్తగా కనిపెడుతూ వుండు. చక్రపాణి లోపలి గదిలోకి వెడతాడు. పానకాలు ప్రవేశిస్తాడు.]

పాన : [భయభక్తులతో] గుడ్ మార్నింగ్ యువర్ ఆనర్. ఈ ఊరి సబుమేజిస్ట్రేటును. తమ దర్శనంకోసం వచ్చాను.

వసంత : [వ్రాసుకుంటూ, సీరియస్ గా] ఊ!

పాన : నా పేరు పానకాల నాయుడు!

వసంత : [ఇంకా సీరియస్ గా] మిమ్మల్ని గురించి విన్నాను. చాలా విన్నాను. వచ్చిన పనేమిటో వెంటనే చెప్పండి.

[వ్రాసుకుంటూంటాడు, ఆ వ్రాసుకున్నది తనను గురించే అని పాసకాలు భయపడతాడు.]

పాన : ఏంలేదు. కొద్ది క్షణాలు ఇంటర్వ్యూ ఇప్పించండి.

వసంత : [తలెత్తి గంభీరంగా] ఏమిటి అవసరం ? మీ ఉద్యోగం ఎలా వుంది ? లాభసాటిగా వుందా ?

పాన : [అలా అడగడంలో గూఢాంశం వుందని వణుకుతాడు] అధికార్లు నా పనికి మెచ్చుకున్నారు. నాలుగేళ్ళనాడు ప్రమోషన్ లిస్టులో పడేశారు నా పేరు. కాని ... [చేతిలోవున్న డబ్బు అతనికి కనపడేలా ముందుకు చాపుతాడు]

వసంత : ఏమిటి మీ చేతిలోది ?

పాన : ఏంలేదు ! ఏంలేదు ! [చేయి వణుకుతుంది. డబ్బున్న కవరు కింద పడేస్తాడు]

వసంత : ఏం లేదూ ? ఏదో కింద పడేసినట్లున్నావు [దగ్గరికొచ్చి వంగి కవరు తీసుకుంటాడు]

పాన : ఏంలేదు యువర్ ఎక్సలెన్సీ !

వసంత : [కవరులోవున్న డబ్బు బయటికితీసి చూచి] ఏమిటి ? డబ్బా ?

పాన : [విపరీతమైన భయం] అవునవును ! స్వీకరించండి. యువర్ ఎక్సలెన్సీ ! స్వీకరించండి !

వసంత : [విసిరి అవతల పడేసి, కోపంగా] నాస్సెన్స్ ! నాకు లంచం ఇద్దామకునున్నారా ! ఎంత ధైర్యం ? నే నెవరనుకున్నారు ?

పాన : [భయంతో చేతులు వణుపుకొంటూ] మన్నించండి యువర్ ఎక్సలెన్సీ ! లంచమా ? ఎంతమాట ! తమకు ప్రెజెంటు చేస్తున్నాను. స్వీకరించండి.

వసంత : [కొంచెంత్లగ్గి] అయితే నే చెప్పేది వినండి. అప్పుగా వుచ్చుకుంటాను. ఢిల్లీ వెళ్ళగానే మీకు చెక్కు పంపిస్తాను.

పాన : ఫరవాలేను. దాని విషయం ఆలోచించకండి. [డబ్బు కవరు టేబులుమీద పెడతాడు] తమహో ఒక విషయం మనవి చేయాలని వుంది.

వసంత : ఏమిటది ?

పాన : ఆ హెడ్మాస్టరున్నాడు చూచారూ ! అతని నడత మంచిది కాదు. అటు పంతులమ్మలను, ఇటు చదువుకునే ఆడపిల్లలను చెడగొడుతున్నాడు.

వసంత : [సీరియస్ గా] తెలుసు ! నాకంతా తెలుసు ! మనసులో మెదులుతూనే వుంది.

పాన : అదే నేనూ కోరేది యువర్ ఎక్సలెన్సీ ! ఆ మాత్రం తెలిసి వుంటే చాలు. ఇహ నాకు సెలవిప్పిస్తారా ?

వసంత : మంచిది. వెళ్ళండి !

పాన : చిత్తం ! [నమస్కారం చేసి పోతాడు. అతనుపోగానే వసంతకుమార్ డబ్బుతీసి జేబులో పెట్టుకుంటుంటే హయగ్రీవం వస్తాడు]

వసంత : [అతనికోసం చూడనట్లు] ఎవరది ?

హయ : [నిశ్చయంగా] తమదర్శనార్థం వచ్చాను. హైస్కూలు హెడ్మాస్టరును.

వసంత : [శృంఙ్ఖలంగా] అయ్యవార్లంగారూ ! తమరు నామం...

హయ : హయగ్రీవం !

వసంత : కాదు, కాదు [మొహంమీది జామాలుచూపుతూ] తమరు పంగ నామాలు బాగాపెడతారే ?

హయ : [అలా అడగడంలో గూఢాంశం వుందని భయపడతాడు] లేదు... లేదు యువరెక్సలెన్సీ !

వసంత : అయితే అయ్యవార్లంగారూ ! నా కోమాట చెప్పండి ! తమరు శ్రీ వైష్ణవులా లేక స్త్రీ వైష్ణవులా ?

హయ : [నిశ్చయంగా] అసలైన శ్రీ వైష్ణవులం.

వసంత : [సీరియస్ గా] కాదు. చెప్పడానికి సిగ్గుపడుతున్నారు. మీరు సీసలైన స్త్రీ వైష్ణవులు !

హయ : [చూడ్డాడడు. గడగడవలుకు తుంటాడు]

వసంత : [చుట్టముట్టిస్తూ] పోనీ, మరోమాట చెప్పండి. నాకు చుట్ట
లంటే చెడ్డప్రీతి. మరి మీకూ? పొరచుట్ట లిష్టమా? దొరసాను
లిష్టమా? అయ్యవార్లంగారూ! అరమర లేకుండా చెప్పండి!

హయ : [సందిగ్ధావస్థలో పడి నీళ్ళు నమలుతూ] ఏదీ చెప్పలేకుండా
వున్నాను.

వసంత : అయితే నే చెప్తాను వినండి, మీరొక పంతులమ్మకోసం
విశ్వప్రయత్నం చేశారు. కాని విఫలులయ్యారు. ఎవరూ?

హయ : [సమంతో నిజం చెబుతాడు] లేదు యువర్ ఎక్సలెన్సీ! నన్ను
మన్నించండి! నా ఉద్యోగం ఊడగొట్టకండి. ఇంకెన్నడూ
అలా చేయను. [కాళ్లా వేళ్లా పడతాడు]

వసంత : సరే, ఈసారికి ఖమించాను. [a pause] ఇదీగో! మీరు
నాకో నాలుగువందలు అప్పు పెడతారా? ఫిఫ్టీ వెళ్ళగానే
పంపిస్తాను!

హయ : నిరభ్యంతరంగా తీసుకోండి. తీరిగి ఇచ్చే విషయం కలలో
కూడా ఆలోచించకండి. [డబ్బుతీసి తేలిలమీద పెడతాడు]

వసంత : సరే మీరిక వెళ్ళండి.

హయ : చిత్తం. ఒక చిన్న మనవి.

వసంత : ఏమిటది?

హయ : ఈ ఊరి డాక్టరున్నాడే! అతను మందులన్నీ అమ్ముకుం
టున్నాడు. రోగుల్ని చంపుతున్నాడంటే!

వసంత : నా కంతా తెలుసు. మీరేం చెప్పక్కర్లేదు.

హయ : చిత్తం. నెలవు. [నమస్కరించి వెళ్ళిపోతాడు. వసంతకుమార్
తీరిగి డబ్బుతీసి బేబులో పెట్టెకొని వ్రాసుకుంటూ కూచుంటాడు. కైలాస
రావు ప్రవేశిస్తాడు]

కైలాస : గుడ్ మార్నింగ్ యువర్ ఎక్సలెన్సీ! తమర్ని దర్శించా
లని వచ్చాను.

వసంత : (కిన్నెత్తి చూడకుండా, సీరియస్ గా వ్రాసుకుంటూవుంటాడు.)

కైలాస : (తిగి) తమగో కొంచెం మాట్లాడాలి. జనుమతిస్తారా?

వసంత : సైలెన్స్! ఎందుకలా రొదపెడతారు? నే నేం చేస్తున్నానో

కనిపించడంలేదూ? ఆరోగ్యశాఖామంత్రికి తెలిగ్రాం ఇస్తున్నాను.

కైలాస : (అది తన విషయమేనని భావపడతాడు. వణుకుతూ) మన్నించండి
యువర్ ఎక్సెలెన్సీ! పొరపాటయింది. ఈ ఉద్యోగం పోతే
నా కాధారంలేదు.

వసంత : (సీరియస్గా) ఏమిటి మీకు చెప్పేది? ఎందుకు లేదూ?
మందులమ్మకున్న డబ్బుంతా ఎక్కడ మాయంచేశావయ్యా?

కైలాస : లేదు యువర్ ఎక్సెలెన్సీ! నా దగ్గరున్న డబ్బు ఇదే!
(డబ్బుతీసి బట్టమీద పెడతాడు) దీన్ని మీరే స్వీకరించి నన్ను
కనికరించండి.

వసంత : ఈ డబ్బు నాకెందుకూ? Head of the Medical
Department కు పంపియ్యండి!

కైలాస : అలా కాదు. తమరే స్వీకరించాలి యువర్ ఎక్సెలెన్సీ!

వసంత : అలా అయితే అప్పుగా యివ్వండి. తీసుకుంటాను. శిల్పి
వెళ్ళగానే మీకు T. M. O. చేస్తాను.

కైలాస : అక్కర్లేదు. తమ అనుగ్రహంవుంటే అదే పదిపేలు.

నే నెప్పడూ ఉద్యోగధర్మం తప్పి ప్రవర్తించలేదు. చిన్న మనవి
చేసుకుందామని వచ్చాను. ఆ మాజిస్ట్రేటు సడతను గురించి
ఏం చెప్పడానికీ నోరు రావడంలేదు. అతని దుర్మడతవల్ల
నాబోటివాళ్ళందరికీ నలుగురిలో తలవొంపులుగావుంది. ఆ
హెడ్మాస్టరున్నాడు చూచారూ? అత నొక వీర కమ్యూనిస్టు.

ఇహ ఆ పోస్టుమాస్టరు టపాలు పంపకండా టలాయిస్తున్నాడు.

వసంత : (వ్రాసుకుంటూ) అవును. ఈ విషయాలన్నీ ఒక పేజీలు మెంటు
వ్రాసి ఇవ్వండి. వాళ్ళ భరతంపడతాను.

కైలాస : చిత్తం. అలాగే.

వసంత : ఇహ వెళ్ళండి.

కైలాస : చిత్తం. సెలవు. (వెళ్లిపోతాడు. వసంతకుమార్, బల్లమిడున్న డబ్బుతీసి జేబులో పెట్టుకుంటాడు. అంతలో మిరియాలు, ధనియాలు ప్రవేశిస్తారు.)

మిరి : అయ్యగారికి నా వందనాలు. ఊల్లో పావుకారును. నా పేరు మిరియాలు !

ధని : అయ్యగారికి నా వందనాలు. నేనూ పావుకారునే. నా పేరు ధనియాలు !

వసంత : (మిరియాలతో) నేను మిమ్మల్ని చూచాను. మీ ముక్కు-మీద దెబ్బతగిలింది కదూ? ఎలావుంది గాయం ?

మిరి : శ్రీవారు దాన్నిగురించి విచారించకండి. మీ దయవల్ల పూర్తిగా మానిపోయింది.

ధని : నిన్న హోటల్లో నన్ను కూడామీరు చూచారు అయ్యగారూ !

వసంత : అవును. మిమ్మల్ని కూడా చూచాను. [A pause] ఇదిగో ! మీదగ్గర డబ్బేమైనా ఉందా ?

ధని : (తిత్తపోయి) ఏమిటీ !...డబ్బా !...ఎందుకూ !

వసంత : ఓ వెయ్యిరూపాయలు నాకు అప్పు పెడతారా ?

మిరి : చిత్తం ! చిత్తం !.....వెయ్యి రూపాయలే ! ఏంరా ధని యాలూ ! నీదగ్గరకూడా లేవనుకుంటాను.

ధని : అవునురా ! నా దగ్గరా లేదే ! (వసంతకుమార్తో) అయ్యగారూ ! నా డబ్బంతా బ్యాంకులో దిగబడిపోయిందండీ !

వసంత : పోనీ వెయ్యిరూపాయలు లేకపోతే, ఒక వందపున్నా చాలు. తీసుకుంటాను.

మిరి : (జేబులో వెదుకుతూ) ఏం రా, ధనియాలూ ! నీదగ్గర వంద పున్నాయా ? నా జేబులో నలభైరూపాయలే పున్నాయి. అవి కూడా నోట్లు.

ధని : (జేబులు వెదుకుతూ) నా దగ్గర పాతికరూపాయలున్నాయిరా ! అంతే !

మిరి : మళ్ళీ చూడరా, ధనియాలూ ! నీ చొక్కాకు లోపల దొంగజేబుందిగా ! అందులో వున్నా యేమో చూడు.

ధని : అందులో ఏం లేవురా.

వసంత : పోనీయండి. మీదగ్గర రీ రూపాయ లున్నాయికదూ ? అంతే యివ్వండి. అంతకన్నా లేనప్పుడు ఏం చేస్తాం ?

మిరి : చిత్తం, చిత్తం ! (ఇద్దరూ డబ్బుతీసి, నే నిస్తానంటే నే నిస్తానని పోటా పోటీపడి యిస్తారు.)

ధని : శ్రీవారిని చిన్న సహాయం అడగాలనుకుంటున్నా. చాల చిక్కుల్లోవున్న వ్యవహారం.

వసంత : ఏమిటది ?

ధని : పెళ్ళి కాకముందే నాకు ఒకకొడుకు వుట్టాడు. వాడే మా పెద్దబ్బాయి.

వసంత : అయితే ?

ధని : (తత్తపాటుతో) చిత్తం. నిజంచెప్పాలంటే ఆ పిల్లవాడు నాకే వుట్టాడు. ఆ తరువాత నాకూ, నా భార్యకూ గర్భదానం తంతుకూడా జరిగింది. ఇహ చూచారూ ? ఆ పిల్లవాడికి 'లా' ప్రకారం నేనే తండ్రిని కావాలని నా కోరిక. అంటే ఆ పిల్లవాడు ఉల్లిపాయల ధనియాలు కొడుకు.

వసంత : అవును. వాడు మీ కొడుకే ! మీ కొడుగ్గానే వుండ నీయండి. ఇందులో వచ్చేయిబ్బంది ఏముంది ?

ధని : మన్నించండి. శ్రీవారికి శ్రమ కలిగిస్తున్నాను. అసలు విషయం ఏమిటంటే, అలా ఆ కుర్రవాడు నా కొడుగ్గా వుండడానికే పెద్దచిక్కొచ్చిపడింది. ఊళ్ళో అంతా వాడు నాకు వుట్టినవాడు కాదంటారు ! చూడండి ! ఏం న్యాయమో ? వాడు సామాన్యుడుకాడు. వరప్రసాది ! వాడిమీద ఎన్నో ఆశలు పెట్టుకున్నాను. వాడెంత చురుకైనవాడనుకున్నారూ ? ఏదైనా ఒకసారి వింటేచాలు. పెనరట్టు పెనానికి అంటుకున్నట్టు

వాడిబుద్ధికి అంతలావు విషయం గట్టిగా కరుచుకపోతుంది. పెన్నలు చేతికిస్తే చాలు, కాగితంమీద చిత్రవిచిత్రమైన బొమ్మలు చిత్రిస్తాడు. ఏంరా? మిరియాలూ! నా మాట జబద్దమా?

మిరి : అవును... (a pause) వాడు కత్తిలాంటి కుర్రాడు!

ధని : చూడండి! అలాంటి వంశాంకురాన్ని నాకు కాకుండా చేస్తున్నారు.

వసంత : మరే భయంలేదు. వాడు మీ కొడుకేనని జడ్జిమెంటు యిస్తాను, యిహ వెళ్ళండి.

మిరి : శ్రీవారు చిత్తగిస్తే నాదో చిన్నమనవి.

వసంత : ఏమి టది?

మిరి : నాకో రావుబహద్దూర్ బిరుదు పారేయండి!

వసంత : రావుబహద్దూరే!

మిరి : అవును అయ్యగారూ! ఊళ్ళో ఎక్కడికిపోయినా నాకు కుర్చీవేయరు, కూర్చోమనరు. ఆ బిరుదుకాస్తా పారేశారూ అంటే మీ పేరు చెప్పకుని బ్రతుకాను.

వసంత : సరే. అలాగే పెట్టుకో!

మిరి : చిత్తం. శ్రీవారు ఢిల్లీ వెళ్లింతరువాత అక్కడ తమ స్నేహితులతోటీ, మంత్రులతోటీ, గొప్ప గొప్ప వాళ్ళందరితోటీ, 'ఫలానాఊళ్ళో రావుబహద్దూర్ ఉల్లిపాయల మిరియాలనే పాపుకారున్నాడు' అని చెప్పి నా పేరు ప్రచారంచెయ్యండి.

ధని : అవును. నా పేరూ ప్రచారంచెయ్యండి.

వసంత : ఓ యస్. తప్పకుండా. ఇహ వెళ్ళండి!

మిరి : మరిచిపోకండి. నా పేరు మిరియాలు.

ధని : మరిచిపోకండి. నా పేరు ధనియాలు.

మిరి : మా ఇంటిపేరు ఉల్లిపాయలవారు.

ధని : మా ఇంటిపేరూ అదే. మే మిద్దరం అన్నదమ్ములం.

మిరి : అవును. ఒక తల్లి పిల్లలం. కాదు కాదు. ఒక తండ్రి పిల్లలం!

ధని : మా నాయన మూడు పెళ్ళిళ్లు చేసుకున్నాడు. మొదటి సంబంధానికి (మిరియాలను చూపుతూ) వీడూ !

మిరి : మూడో సంబంధానికి (ధనియాలను చూపుతూ) వాడూ పుట్టాం.

ధని : శ్రీవాసు తీసుబడిగా పున్నప్పుడు మా కథంతా ఒక పుస్తకం రాయండి.

మిరి : మా పేర్లు మాసిపోకుండా చూడండి.

వసంత : (వాళ్ళెంతకూ వెళ్ళకుండా వాగుతున్నందున) మిమ్మల్ని అరెస్టు చేస్తున్నాను.

ధని : చిత్తం, చిత్తం ! ... అరెస్టే ! అమ్మబాబోయ్ ! (భయంతో మిరియాలను కరుచుకుంటాడు)

మిరి : చచ్చారా, దేవుడా ! (ధనియాలను కరుచుకుంటాడు.)

వసంత : గెటాట్ ! యూ ఇసియట్స్ ! (ఇద్దరూ పొగిపోతారు) మిరి యాలు, ధనియాలు; చారుపాడి వెధవలు ! (డబ్బంతా జేబులో సద్దుమని, అంతవరకూ వ్రాసిన ఉత్తరాన్ని కిములోపెట్టి అంటిస్తాడు. అడ్రెస్ వ్రాస్తాడు. అంతలో పక్కపాటి గబగబ ప్రవేశిస్తాడు.)

చక్ర : ఇహ మనం యిక్కణ్ణంచి ఎంతత్వరగా ఉడాయిస్తే అంత మంచిది. ఇప్పటికే చాలా గ్రంథం నడిచింది. బంగారం అసలు ఆఫీసరు ఎవడో వచ్చాడూ అంటే మనపని ఖాళీ ! దేహశుద్ధి కూడా అవుతుంది.

వసంత : ఇక్కణ్ణంచి వెళ్ళబుద్ధివెయ్యడం లేదోయ్ ! పోనీ, గేపు వెళ్లకూడదూ ?

చక్ర : వద్దు వద్దు. చేజిక్కింది చాలు. ఎవడూ కనుక్కొకముందే తెలివిగా బయటపడదాం పదండి.

వసంత : సరే. ముందీ తెటరు పోస్టులో నెయ్యి ! మన సామానంతా సర్ది ప్రయాణానికి సిద్ధంచెయ్యి. పోతే, మంచి గుర్రబృందం కూర్చాడు. బండి ఎలా వుండాలో తెలుసా ? పెళ్ళివారి బండిలా వుండాలి. బాడుగ మనం ఇవ్వమని చెప్పి. ఆ ఖర్చున్నీ ప్రభుత్వంవారే భరిస్తారని చెప్పి. ఊ ! త్వరగా వెళ్ళు !

చక్ర : (వెడతాడు. వసంతకుమార్, కాగితాలు వగైరా సుద్దుకుంటుంటాడు. అంతలో వీధిలోంచి కేకలు, అరుపులు పినిపిస్తాయి.)

కాన్స్టేబులు : (బయటినుంచి) మీకే చెప్పేది ! ఎవరైనా సరే. దొర గారి ఉత్తర్వులేదు. అడుగు ముందుకువేశారా ! తల లెగురు తాయి, జాగ్రత్త !

అనేక గొంతులు : (బయటినుంచి) మమ్మల్ని లోపలికి పోనివ్వ. నీవు ఆవడానికి వీల్లేదు. మాకు దొరగారితో పనుంది.

కాన్స్టేబుల్ : వీల్లేదు. వెళ్లండి ! దొరగారు మిమ్మల్ని చూడరు. పనిలో వున్నారు. (వసంతకుమార్, ఈ అరుపులు విని కంగారుపడు తుంటాడు. అంతలో చక్రపాణి బయటినుంచి పరుగెత్తుకుంటూ వస్తాడు.)

వసంత : చక్రపాణి ! ఏమిటాగోల ?

చక్ర : కొంపమునిగింది. బయట చాలమందిజనం గుంపుకూడారు. లోపలికి రావాలని తోసుకుంటున్నారు. పోలీసులు వాళ్ళను అడ్డ గిస్తున్నారు.

వసంత : ఎవరువాళ్లు ? ఎందుకొచ్చారు ?

చక్ర : చాలమంది అలగాజనం ! రోడ్లు ఊడ్చేవాళ్ళు, దూది మరలో పనివాళ్లు, కూలీలుఅంతా వున్నారు. కొందరు వర్తకులు కూడా వున్నారు. పిటీషన్లు తీసుకొచ్చారు. మిమ్మల్ని చూడా లంటున్నారు.

వసంత : సరే అర్థమైంది. మరేం భయంలేదుగాని, నీవువెళ్ళి ఒక పనిచేయి. ఆఫ్ఫీక్టరీ వర్కర్స్నుమాత్రం లోపలికి రానీయవద్దు. వాళ్ళతో ప్రమాదం. పైగాడబ్బుకూడా రాలదు. ఆ వర్తకుల్లో ముఖ్యుల్ని ప్రవేశపెట్టమని కానిస్టేబుల్తోచెప్ప. ఊ ! త్వరగా వెళ్లు ! (చక్రపాణి వెడతాడు) (అంతలో ఎవరో, కిటికీలోంచి లోపలికి కాగితం విసురుతారు. వసంతకుమార్ దాన్ని తీసుకుని చదువుతాడు.) 'మహారాజరాజశ్రీ' రాజమాన్య రాజపూజితులు, గౌరవ నీయులు, అయిన ఇన్స్పెక్టరు దొరవారి దివ్యసముఖమునకు - పట్టణ వర్తకసంఘం ప్రెసిడెంటు భూషయ్య అనేక వందనములు

చేసి వ్రాసుకున్న విన్నవం! ఘనమైన అయ్యా! [చదవడం ఆపి]
ఏమిటీ బిరుదులన్నీ? బుద్ధితేని వెధవలు! (కాగితం అవశలపడేస్తాడు)

[ఇంతలో చక్రపాణి, భూషయ్యను, శేషయ్యను వెంటపెట్టుకు వస్తాడు.
వాళ్ళిద్దరూ పండ్లబుట్టలుంటాయి. వినయంగా నమస్కరిస్తారు.]

భూష : దొరవారికి మా దణ్ణాలు !

శేష : ధర్మ ప్రభువులు రక్షించాలి ! [ఇవ్వరూ చేతులు కట్టుకుని నిలుచుంటారు.]

వసంత : [సీయస్ గా] ఎందుకొచ్చారు ?

భూష : చిన్నమనవి. ఈ ఊళ్లో మేము బ్రతికేట్లులేదు. ఆ దుర్మార్గుడు మా ప్రాణాలు తీస్తున్నాడు !

వసంత : ఎవరు ? ఏ దుర్మార్గుడు ?

భూష : ఇంకెవరు ? చైనీసులుగారు. ఈ ఊరి అధికారి. అతని దుర్మార్గాలు అన్నీ ఇన్నీ కావు. మా అంగళ్ళమీది కెగబడి ఏది కనపడితే అది ఎత్తుకపోతాడు. గుడ్డ కంటికి కనపడితేసరి, బ్రతకనివ్వడు.

శేష : కోటా రావడమే ఆలస్యం. కొట్లోదూరి 'భలేగుడ్డివచ్చిందే! మా ఇంట్లోకి కావాలి' అంటూ జవాన్లచేత తానులు తానులు పట్టించుక పోతాడు.

భూష : ఖరీదుగల పట్టుచీరలు శాంపిల్ కోసం బయటపెడితే, ఆడ వాళ్ళకు చూపిస్తానని పట్టుకపోయి మళ్ళీపంపడు. ఆ చీరేరాదు, చీరెకిమ్మత్తారాదు.

వసంత : పట్టి స్కాండల్ లా వున్నాడే !

శేష : లంచం పోస్తేనేగాని బట్టలకొట్టుకు లైసెన్సు ఇవ్వడు.

భూష : వ్రతి పండక్కు వచ్చి పెజంటు ఇవ్వమని కూచుంటాడు.

శేష : ఆయనకు రోజూ పండగే !

భూష : కూతురు పుట్టినరోజంటాడు.

శేష : భార్య నీళ్ళాడింది, భారసాల అంటాడు.

వసంత : అరె ! దోపిడిదొంగలా వున్నాడే !

భూష : మా అంగశృముందు అరుగులు తీసేయిస్తాట్ట !

శేష : మా ఇశృముందు పందిళ్ళు వేసుకోకూడదట !

భూష : పన్నులు వేయిస్తాట్ట !

శేష : కొట్లు మూయిస్తాట్ట !

భూష : అదేమని అంటే కన్నుమంటూ తేచి కర్ర పైకెత్తుతాడు.

శేష : ఎదురుతిరిగామా, మాతలలు ఎగిరా యన్నమాటే !

భూష : పోలీసులతో కాల్చిస్తాట్ట.

వసంత : ఎంత దుర్మార్గుడు ! ఇలాంటివాళ్ళను రాజమండ్రి సెంట్రల్ జైలుకు పంపాలి.

భూష : తమ రాయన్న ఎక్కడికైనా పంపండి. మాకవసరంలేదు. మా ప్రాణాలుమాత్రం కాపాడండి. లేదా, పిల్లాజెల్లతో తర తరాలుగావున్న ఈ ఊరువదిలిపెట్టి దేశాలమీదపోతాం.

వసంత : సరే. మీరు వెళ్ళండి. అతని అంతునేను కనుక్కుంటాను.

భూష : అయ్యగారూ ! తమ కోసం పట్లు, ఫలాలు తెచ్చాం. స్వీకరించండి. [పండ్లు ఇవ్వబోతాడు]

వసంత : వద్దవద్దు. నేను లంచాలు వుచ్చుకోను.

భూష : లంచాలు కాదు అయ్యగారూ ! పేదవాళ్ళం. ప్రీతికోర్చి ఇస్తున్నాం. వుచ్చుకోండి.

వసంత : వద్దవద్దు. నేను లంచాలు పట్టేవాణ్ణికాదు. మీకిష్టమైతే ఓ అయిదొందలు అవ్వపెట్టండి. అదిబావుంటుంది.

శేష : అంతకన్నానా? తీసుకోండి. ఆచండ శాసనము వైనులుపెట్టే బాధలనుండి మమ్మల్ని తప్పించండి. [వెండిపళ్ళెంలో 500 రూపాయలు పెట్టి ఇస్తాడు]

వసంత : చక్రపాణి ! అవి తీసుకో.

చక్ర : [డబ్బుతీసుకొని, వత్తుకుపో] ఆ వెండి పళ్ళెంకూడా అట్టి పెట్టండి. అయ్యగారు భోంచేయడానికి కావాలి.

శేష : అలాగే పుచ్చుకోండి.

భూష : ఈ పండ్లు కూడా పుచ్చుకోండి. మామసనుకు తృప్తిగా పుంటుంది.

వసంత : వద్దవద్దు. అలాంటి లంచాలు పుచ్చుకోవడం నాకలవాటు లేదు.

చక్ర : [వసంతకుమార్తో] ఏం? ఎందుకు తీసుకో కూడదు అయ్య గారూ! [వక్రకులతో] ఇలా ఇవ్వండి. దారిలో ఫలహారం చేయడానికి పనికొస్తాయి. ఆ బుట్టలు కూడా ఇవ్వండి. వట్టాకపోవడానికి వుంటుంది. అదేమిటి? తాడా? అదికూడా ఇవ్వండి. ప్రయాణంలో దేనికైనా అక్కర కొస్తుంది. [అన్నీ తీసుకుంటాడు.]

వసంత : ఇహ మీరు వెళ్ళండి.

శేష, భూష : చిత్తం! సెలవు తీసుకుంటాం [ఇద్దరూ వెళ్ళి పోతారు]
(ఇంకా బయటినుంచి అలజడి వినిపిస్తుంది. చక్రపాణి కిటికీ వద్దకు వెడతాడు)

చక్ర : మీరంతా వెళ్ళండి. ఇవాళ అర్జీలు తీసుకునేటాము అయి పోయింది. మీరంతా రేపురండి! వెళ్ళండి! వెళ్ళండి!

(బయట స్వ.మణుగుతుంది. చక్రపాణి, పళ్ళూ వక్రరాలు తీసుకుని లోపలి వెడతాడు. వసంతకుమార్ కూడా లోపలిగదిలోకి వెడతాడు. మళ్ళీ చక్రపాణి బయటికి వెడతాడు. తిలకం ఇంట్లోంచి ప్రవేశిస్తుంది)

తిల : నుబ్బన్నా! నుబ్బన్నా!

వసంత : [గదిలోంచి ఇవతలికొచ్చి ఆసెను చూస్తాడు సమాపించి]

వెలదీ! ఎవ్వరైవీవు?

* తలిరాకు జొంపములనం

దులతో వలనేలవాలు, తుహిస కిరణకో

మల రేఖనా! పున్నదీవనా!

వెలదీ! ఎవ్వరైవీవు?

తిల : [సిగ్గుతో చూసంపహిస్తుంది]

* ఈ పద్యపాదములు శ్రీ దేవులపల్లి కృష్ణకావ్యముననుసరించి వ్రాసినవి.

వసంత : [తిన్] పద్యంలో అడిగితే నీకు బోధపట్టేదా ! పోనీ, Simple Prose లో అడుగుతాను. మనం ఇక్కడికి ఎందుకొచ్చినట్లు ? హాయిగా ఒకరినొకరం చూచుకుందామా ? పలకరించుకుందామా ? కాసేపు ప్రేమించుకుందామా ?

తిల : కాసేపు ప్రేమ ఏమిటి ? అసహ్యంగాను !

వసంత : పోనీ అస్తమానం ప్రేమించుకుందాం, ఇంచక్కా !

తిల : ఏమిటో, మీమాటలూ, మీరూ ! అంతా కవిత్వం ! నాకేం తెలీడంలేదు.

వసంత : తెలుస్తుంది, తెలుస్తుంది. చూచావా ? ప్రేమ అనేది మొదట్లో తెలీనట్లుంటుంది. ఆ తరువాత తెలీనీ తెలీనట్లు వుంటుంది. అటుపిమ్మట తెలుస్తుంది. తెలీసంతకువాత తియ్యగా తేనెలా వుంటుంది. అందుకే ప్రేమకు సాధన అవసరమన్నారు పెద్దలు. అలా సాధించిన ప్రేమను ఆరాధించమన్నారు మన రుషివుంగవులు. మన మింకా సాధనలోనే వున్నాం. ఆరాధనలోకి వచ్చిన తరువాత ఇలా వుండం. నీవే నేను ! నేనే నీవు ! (అంటూ, తిలకం పరికిణీచెంగుట పట్టుకుని మోకల్లుతాడు. ఆమె అతన్ని తప్పించుకుని అవతలికిపోతుంది. అలాచేయడంలో ఆమెపాదం అతని తలకు తాకుతుంది) ఆహా ! మల్లెపువ్వుల గుత్తా ! పట్టుకుచ్చా ! మలయ మారుతమా ! నాతల తాకినది !

తిల : [పరిహాసంగా] ఆడదాని కాలు !

వసంత : కాదుకాదు ! మన్మథుడి వాడివాలు ! ఇది ఆ శ్రీకృష్ణ పరమాత్మ అంతటివాడికే తప్పలేదు. మానవమాత్రులం మన మెంత ? [కళ్ళుమూసుకుని చేతులు చాపి]

♦ నను భవదీయదాసుని మనంబున నెయ్యపు గిన్న-బూని తాచినయది, నాకు మన్ననయ, చెల్వగు నీ పదపల్లవంబు మ

త్తను పులకాగ్ర కంటకవితానము దాకిన నొచ్చునంచు నే
ననియెద, నల్కమానవుగదా, ఇకనైన నరాశకుంతలా !

(అతనలా పొడుతూవుండగా కోమలమ్మ వస్తుంది. ఆమెకుచూచి తిలకం భయంతో పారిపోతుంది.)

కోమ : [అతన్ని సమీపించి] అయ్యో, కర్మ ! ఏమిటిని ? లేవండీ !
ఎవరన్నా చూస్తే నవ్విపోతారు.

వసంత : [ఇంకా కళ్ళుమూసుకునే] అలా జాలినహించు ! ఈ ప్రేమి
కుణ్ణి కనికరించు. బాలా ! నీవులేని జీవితమదేలా ?

కోమ : బాలను కాదండీ బాబూ ! చైనులుగారి భార్యను !

వసంత : [కళ్ళుతెరిచి ఎగాదిగా చూస్తాడు. తమాయించుకుని] భార్యేమిటి ?
భార్యంటే భరింపబడేది. ఒకర్ని మరొకరు భరించడమేమిటి ?
దుర్భరం ! దుర్భరం ! లోకంలో ప్రేయసీ, ప్రియుడు ! వీరిద్దరే !
ఆ ప్రేమవిలాసమే జీవితం !

కోమ : మీ వ్యవహారం నా కర్థంకావడంలేదు. మీరు మా
అమ్మాయిని ప్రేమిస్తున్నారా ?

వసంత : అవును.....కాదు.....మిమ్మల్నే !

కోమ : అయ్యో, కర్మా ! నేనొక ఇల్లాలునండీ ! నన్నిదివరకే ఒకా
యనకు కట్టబెట్టారు.

వసంత : ఏం ఫరవాలేదు. ఈ పెళ్ళిళ్ళు, సంసారాలు, లాంఛ
నాలు ! పవిత్ర ప్రేమికులను ఈ ఆచారాలు బంధించవు !

(తిలకం పరుగెత్తుకుంటూ వస్తుంది)

తిల : అమ్మా, అమ్మా ! నాన్న...

కోమ : [కోపంగా] ఏమే, తిలకం ! నీకు బుద్ధి లేదూ ? ఏమిటా
చేష్టలు ? పద్దెనిమిదేండ్లు నెత్తిమీదికొచ్చాయి. ఇంకా నీకెప్పు
టికీ తెలివివస్తుండే ? ఆయనగారు నిన్నుచూచి ఏమనుకుంటారు ?

తిల : [బిక్కమోహంపెట్టి] అదికాదమ్మా ! నేనూ...

కోమ : ఇహ నోరుమూసుకోవేమొద్దూ ! నీ మట్టిబుర్రకేమీ అర్థం
కాదులే.

వసంత : [తిలకం పక్కకు పెట్టి నిజము] అత్తగారూ ! ఇహ మా ఆనందానికి అడ్డురాకండి. మేమిద్దరం పెళ్ళిచేసుకుంటాం. ఆశీర్వదించండి.

కోమ : ఒహో ! అదాసంగతి ! ఇంతకూ మాతిలకం కావాలన్న మాటమిఁక ? [కూతురతో] ఒసేవ్ ! తెలివితక్కునదానా ! నీమూలంగానే ఆయన నాకాళ్ళమీద పడ్డాడు.

[చైనులు, లోపల్నుంచి కొప్పుకుంటూ ప్రవేశిస్తాడు]

చైనులు : యువర్ ఎక్సలెన్సీ ! నన్ను రక్షించండి.

వసంత : ఏమిటది ?

చైనులు : ఆ వర్తకులు, ఫ్యాక్టరీ కూలీలు తమ దగ్గరకొచ్చి నా మీద కంప్లయింట్సు చేశారు. అవన్నీ అబద్ధాలు. అందులో సగంకూడా నిజంలేదు. వాళ్ళే తప్పుడుకొలతలు కొలిచి, తప్పుడు తూకాలువేసి ప్రజల్ని మోసగిస్తున్నారు. ఆ ఫ్యాక్టరీ కూలీలు గూండాలు. వాళ్ళే సమ్మెలుచేసి జీతాలు రావాలంటారు. వాళ్ళమీద నేను కాల్పులు జరిపించలేదు. ఎవరిదగ్గర లంచాలు వుచ్చుకోలేదు. ఎవర్ని కొట్టించలేదు. అన్నీ అబద్ధాలు !

వసంత : ఎవర్ని కొడితే మాత్రం నాదేం పోయిందయ్యా !

చైనులు : తమరివేవీ నమ్మకండి. వాళ్ళంతా రాడీలు !

కోమ : [భక్తతో] ఏమండోయ్ ! ఆ గొడవలన్నీ పోనీయండి. ముందిదివినండి ! ఆఫీసరుగారు మన అమ్మాయిని పెళ్ళి చేసుకుంటానన్నారు.

చైనులు : [భార్యతో] నీకు పిచ్చిపుట్టిందా ఏమే ! ఏంమాటలవి ! [రసంతకుమార్తో] తమరు ఆగ్రహించకండి. అది తెలివితక్కువ మనిషి. అంతావాళ్ళ అమృతోలిక !

వసంత : అవును. అమె చెప్పింది వాస్తవమే. నేను మీ అమ్మాయిని పెళ్ళి చేసుకోవడానికి నిశ్చయించుకున్నాను.

చైనులు : తమమాటలు వింతగా వున్నాయి యువర్ ఎక్సలెన్సీ !

తమరలా ఆంటేమాత్రం ఎవరు నమ్ముతారు ?

కోమ : [శ్చతో] అయ్యో, అయ్యో ! నీకర్మకాల. ఇంతచదువు చదువుకున్నా రేకాని, మీకు మెదడులేదేమిండి ! ఆయనగారు

అంత స్పష్టంగా చెప్పారంటే, ఇంకా మీబుర్ర కర్థంకాజేదూ ?

వసంత : [కోమలమ్మతో] బహుశా నేను మీ అల్లుణ్ణికావడం ఆయన కిష్టంలేదు. మర్యాదగా తప్పించుకుంటున్నారు. పోనీయండి.

మీరు మీపిల్ల నివ్వకపోతే పిస్తోలుతో కాల్చుకుంటాను.

చైనులు : వద్దు వద్దు. తమరలా అనకండి. వేరే అభిప్రాయం నాకు ఏకోశానా లేదు. మొదట్లో అర్థంకాక అలా అన్నాను. నాకు మతిపోయింది. తమనంటి మహానుభావుడు నాకు అల్లుడైతే ఇహ నాజన్మ కేంకావాలి ? నానశం తరించింది. రేపే బ్రాహ్మణ్ణిపిలిచి ముహూర్తం పెట్టిస్తాను. మా అమ్మాయిని తమకిచ్చి వైభవోపేతంగా వివాహం జరిపిస్తాను.

కోమ : ఇంకా అట్లాచూస్తారేం ? వాళ్ళను ఆశీర్వదించండి.

[వసంతకుమార్, తిలకిం, చైనులును నమస్కరిస్తారు]

చైనులు : మీప్రేమ దినదిన ప్రవర్ధమానమై, కొడుకులు కూతుళ్లు కలిగి అష్టైశ్వర్యాలతో ఆయురారోగ్యాలతో జీవించండి.

[అతను ఆశీర్వదించితరువాత తిలకిం లోపలికి వెళ్ళిపోతుంది. పిమ్మట వసంత కుమార్ కూడా మెల్లగా ఆమెను అనుసరిస్తాడు చైనులు, కోమలమ్మ వర్షించి వాళ్ళు వెళ్ళినవైపు చూస్తారు]

చైనులు : చూడవే వాళ్ళంత ముచ్చటగా వున్నారో. ఒక్క ఖ్షణ మైందో కాలేదో, ఆ కిలకిలలు, ఆ కేరింతలు!

కోమ : అంతేనయ్యా! ప్రేమంటే ఏమిటను కున్నావు ? ఒక్క ఖ్షణం చాలదూ ? అందరూ నీలాగే వుంటారా ? ఇప్పుడు వాళ్లు ఒక నిమిషంకూడా వేరుగా వుండలేరు.

చైనులు : [హాంపొతూ] ఎలాంటి అల్లుడు దొరికాడేమనకు ! మనం పువ్వులపూజ చేసుకున్నాం కోమలీ ! ఆకారానికా మన్నధుడు.

బుద్ధికా బృహస్పతి. ధనానికా కుబేరుడు. పదవికా దేవేంద్రుడు! ఏంకావాలి ఇంతకన్నా! ఎంతలో ఎంతమార్పు! చైనులూ! నీవు నిజంగా అదృష్టశాలివోయ్! అనుకున్నదొకటి, జరిగింది మరొకటి!

కోమ : సరే సరే! ముందాసిద్ధాంతికి కబురుపెట్టుండి. బోలెడంత భారం నెత్తిమీదుంది. పెళ్ళి పనులు ప్రారంభించాలి.

[చక్రపాణి బయటినుంచివస్తాడు]

చక్ర : అయ్యగారూ! అయ్యగారూ! [చసంతకుమార్ లోపల్నుంచి వస్తాడు] బండిసిద్ధంగావుంది.

వసంత : [చక్రపాణితో] ఒక క్షణంలో వస్తాను.

చైనులు : [ఆశుద్ధాగా] ఏమిటి? ఎమిటిది? తమరెక్కడికి ప్రయాణ సన్నాహం చేస్తున్నారు!

వసంత : [చైనులతో] అవును. అర్జంటుగా వెళ్ళాలి.

చైనులు : మరి తమరు.. అంటే నా ఉద్దేశ్యం... వివాహం కాస్తా? క్షణంగా జరిపించాలి కదా?

వసంత : అవును. దాని కేం అభ్యంతరం వుంది? ఒక్కరోజు. రే పీ పాటికి తిరిగొస్తాను. దగ్గరలోనే మా మేనమామగారున్నారు. వారితో కూడా ఈ వివాహవిషయం చెప్పి వారి ఆశీర్వాచనం తీసుకుని వస్తాను.

చైనులు : చిత్తం. తమరు సాధ్యమైనంత త్వరలో వచ్చేయాలి. ఇంకా తమ సమక్షంలో చాలా సంగతులు మాట్లాడాల్సివుంది. ఒక్కగాన ఒక్కపిల్ల! ఒక్క కార్యం! చేయబోయి చేయబోను. వివాహం అన్నిహంగులతో వైభవంగా జరిసిందామనుకుంటున్నా. తమరు వెంటనే రావాలి.

వసంత : ఓ! రేపే వచ్చేస్తాను. కాని కట్నంవిషయం మాట్లాళ్ళేదే?

చైనులు : దాని కేముంది! తమ యిష్టప్రకారం పోవడానికి సిద్ధంగా వున్నా.

వసంత : ముం దొక వేయిరూపాయలు అడ్వాన్సు యిప్పించండి !

వచ్చిన తరువాత కట్నంలో లెక్కకట్టుకుందాం.

చైనులు : అలాగే, [డబ్బు తీసి] ఇవిగోండి ! Bank నుండి చెప్పించా.
కొత్తనోట్లు.

వసంత : [డబ్బు తీసుకుంటూ] అంతా మీ అమ్మాయి అదృష్టం.

సరే, మామగారూ ! ఇహ నాకు సెలవిప్పించండి. తమ రిచ్చిన ఆతిథ్యం, తమరు చూపిన అనురాగం, ఆదరణ ఎప్పటికీ మరచిపోలేను. ఇలాంటి సత్కారాన్ని నా జీవితంలో ఎన్నడూ పొందలేదు. నా కెంతో ఆనందంగా వుంది. [కోప లబ్ధితో] అత్తగారూ ! నా మనఃపూర్వక సమస్కారాలు ! దయవుంచండి. [తిలకంతో] తిలకం ! మై డియర్ ! వెళ్ళొస్తా ! దిగులుపడకు. రే పీపాటికి వచ్చి నీ వొళ్ళో వాలుతాను.

చక్ర : [శౌంధరచేస్తూ] అయ్యగారూ ? ఏమిటి ఆలస్యం ? గుర్రబ్బండి సిద్ధంగా వుంది.

చైనులు : [వసంతకుమార్తో] తమరు గుర్రబ్బండ్లో వెళుతున్నారా ? వద్దు. బాగుండదు. మన టాక్సీ తీసుకెళ్ళండి.

వసంత : వద్దు; వద్దు. దోవ మంచిదికాదు. ఆ ఊరికి టాక్సీ దెబ్బతింటుంది. గుర్రబ్బండి బెటర్ !

చైనులు : అయితే, వుండండి ! ఒరేయ్ సుబ్బన్నా ! [సుబ్బన్న వస్తాడు] ఆ కొత్తపరువు తెచ్చి బండ్లో వెయ్యి. రెండు దిండ్లు కూడా పట్టుకరా ! [సుబ్బన్న లోనికి వెడతాడు. చైనులు, వసంత కుమార్తో] తమరు కూచున్నా, పడుకున్నా సుఖంగా వుంటుంది.

[సుబ్బన్న, పరుపు, తలగడలు తీసుకునివస్తాడు. చక్రపాణి వాటిని అందుకుని బయటికి వెడతాడు]

చైనులు : తమ దర్శనం మళ్ళీ ఎప్పుడన్నారూ ?

వసంత : [వెడుతూ] ఎప్పుడేముంది ! రేపే !

చైనులు : ఈ లోపల పెళ్లిపనులు ప్రారంభిస్తాం.

వసంత : అవశ్యం కాసీయండి.

కోమ : త్వరగా రండి ! మా తిలకం దిగులుపడుతుంది.

[వసంతకుమార్ వాక్కిల్లోకి వెడతాడు. చైతులు, కోమలమ్మ, తిలకం వాక్కిల్లో నిలబడతారు.]

చైతులు : యువర్ ఎక్సలెన్సీ ! ఇహ నే నుంటాను. నమస్కారం.

వసంత : [బండి ఎక్కుతూ] నమస్కారం మామగారూ ! అత్తగారూ !

నమస్కారం ! తిలకం ! టా, టా !

కోమ : నమస్కారం.

తిల : నమస్కారం.

[అందరూ అతను వెళ్ళిన దిక్కుకు చూస్తూవుండగా]

[తెర]

అ యి దో ర ం గ ము

[మరుసటిరోజు. రంగస్థలం అదే. తెరలేచేసరికి చైతులు, అతని భార్య కోమలమ్మ, కూతురు తిలకిం, స్టేజీమీద కనిపిస్తారు.]

చైతులు : కోమలీ! నీ వెప్పడైనా యిలా జరుగుతుందని అనుకున్నావా? చివరకు మన కెలాంటి సంబంధం కుదిరిందో చూడు. నీ వేదో మామూలు ఉద్యోగస్థుడు చైతులు భార్యనే అనుకున్నావుగాని, యిలాంటి గొప్ప ఆఫీసరుకు అత్తగారినవ్రతానని కలలోకూడా అనుకొనివుండవు.

కోమ : [తాంబూలం తనుకుంటూ] ఎందుకు అనుకోలేదూ? నా కెప్పుడో తెలుసు యిలా జరుగుతుందని. అసలు మీ బుద్ధి అల్పవిషయాల మీదికి పోతుంది. మీ చాళే అంత! గొప్పవాళ్ళతో వియ్యమండడం మీకు అలవాటుంటేగా? ఇహ నేనా? గొప్ప యింటి ఆడవడుచును. నాబుద్ధి ఎప్పుడూ గొప్పవాళ్ళవై పే మళ్ళుతుంది.

చైతులు : కోమలీ! ఇప్పుడు మనం వెనుకటి మనుషులం కాము. మన అంతస్తు పెరిగింది. ఇహ మనం నేలమీద నడవము. ఆకాశంలో విహరిస్తాం. నామీద కంప్లయింట్లుచేశారే వెధవలు, వాళ్ళ నిష్ప డేంచేస్తానో చూడు! హిజ్ ఎక్సలెన్సీ ఇన్ స్పెక్టర్ జనరల్, చైతులుగారి అల్లుడు కాబోతున్నాడని ఊరంతా చాటించమన్నాను. జవాన్లను పంపాను. కాన్స్టేబుల్స్ తో చెప్పాను. అందరు వినేలా నడివీధిలో నిలబడి కేకలు పెట్టమన్నాను. ముఖ్యంగా ఆ భూషయ్య, శేషయ్య. ఈ వార్త వింటే వాళ్ళ నోళ్ళల్లో బండపడుతుంది. నా కూతుర్ని యే పల్లెటూరిమొద్దుకో కట్టబెడతా ననుకున్నారు. ఇశీయట్స్! ఢిల్లీ లో ఒక మహారాజు, ఒక మేధావి, బ్రహ్మిని ఓమ్మిని, ఓమ్మిని బ్రహ్మిని చేసి ప్రపంచాన్నే మార్చగల మహానుభావుడు నా

కూతుర్ని పెళ్ళాడబోతున్నాడని తెలిగానే ఒక్కొక్కడికి గుండెలు తారెత్తుతాయి! నా కాళ్లు పట్టుకోవడానికి పరుగెత్తుకుంటూ వస్తారు. ఇహ చూపిస్తా నా తడాఖా! చైనుల్ని చెవులుపట్టుక ఆడిద్దామనుకున్నారు కుంకలు! చైనులుతో వ్యవహారం నిష్పన్నో చెలగాటం! ఒక్కొక్కణ్ణి సర్కస్ చేయిస్తాను. కోమలీ! మనం యీ ఊళ్ళో వుందామా, లేక ఢిల్లీకి కాపురం ఎత్తేద్దామా?

కోమ : [అతని ఉద్దేశ్యాన్ని సహజంగా] ఈ పాడు ఊళ్లో ఎవరుంటారు? మనం ఢిల్లీలో కాపురం పెట్టాలిందే!

చైనలు : అవును ఢిల్లీ వెడదాం. ఈ ఊరంటే నా కిష్టమే. అయినా ఢిల్లీ వెడదాం. అప్పుడు నా ఉద్యోగంకాస్తా గంగలో కలుస్తుందే! పోతేపోసి; వెళ్ళవ ఉద్యోగం. ఇన్ స్పెక్టర్ జనరల్ మామగారిని. ఇహ నాకు ఉద్యోగాని కేం కొదువ? అతగాడే నన్నొక ఉన్నతపదవిలో పడేస్తాడు. కాలం కలిసివస్తే, నేను కూడా ఒక చీఫ్ కమాండర్ నో, ఇన్ స్పెక్టర్ జనరల్ నో అయిపోతాను. ఏం కోమలీ! నేను ఇన్ స్పెక్టర్ జనరల్ అయిపోనూ!

కోమ : ఎందుకు అయిపోనూ? ఏ క్షణాన అయినా అయిపోవడానికి వీలుంది.

చైనలు : వీలుకాదే పిచ్చిదానా! తప్పకుండా అయిపోతాను. ఇహ మనం కాలు కిందపెట్టం. ఈ డొక్యుల టాక్సీలో కాదు మన ప్రయాణం. విమానంలో! ముందు ఢిల్లీ వెడతాం. అక్కణ్ణుంచి విదేశాలకు పోతాం. ఇంగ్లాండు వెళ్ళి అక్కడ ఎలిజెబెత్ రాకుమారుడి భవనంలో అతిథులుగా వుంటాం.

కోమ : అయ్యో, ఖర్చా! ఎలిజెబెత్ రాణి అండీ, రాకుమారుడంటారేం?

చైనలు : అవును. అక్కడ ఆర్డర్లు ప్యాస్ చేయడమే నా పని. సంతకాలు పెట్టడానికూడా నాకు తీరిక, ఓపిక వుండదు.

మొహం తయారుచేయిస్తాను. ఏం కోమలీ! ఇహనుంచి నీవు నాతో ఇంగ్లీషులో మాట్లాడాలి.

కోమ : అవును. ఇంగ్లీషుంటే నాకెంతో ఇష్టం. కాని ఏం చేయను? నాకు బాగా రాదే!

చైనులు : నీ మొహం! బాగా ఏమిటి! అసలు రాను. ట్యూటర్ ను ఏర్పాటుచేస్తాను. నేర్చుకో! మరో విషయం. నీవు ఇంగ్లీషు వాళ్ళ పద్ధతిలో డ్రెస్ చేసుకోవాలి.

కోమ : మరి మీరూ?

చైనులు : నేనుకూడా ఈ పాడుపంచెలు, చొక్కాలు వదిలేసి, మాంచి ఉలెన్ నూట్లు పట్టిస్తాను. మనం వెళ్లినచోటల్లా సన్మానాలు చేస్తారు. దండలువేసి స్వాగతప్రతాలు చదువుతారు. నీవు కాస్త స్వంతంగా ఉపన్యాసం ఇవ్వడం నేర్చుకోవాలి. ఇక్కడ ఈ వెధవక్లబ్బుల్లో మాట్లాడడం కాదు, నాచేత ఇంట్లో వ్రాయించుకపోయి. పార్టీలకూ, సభలకూ నిన్ను ఆహ్వానిస్తారు. పెద్ద పెద్ద దొరలు, దొరసానులు నీ పక్కన వుంటారు. నీవు ప్రైజులు పంచిపెట్టాలి.

కోమ : [సంతోషంతో] ఆ! ప్రైజులే!

చైనులు : ఇన్ స్పెక్టర్ జనరల్ సతీమణి అంటే మరి ఏమనుకున్నావు! నిన్ను అప్పుడు ఏమని పిలుస్తారో తెలుసునా?

కోమ : [ఆశ్చర్యంగా] ఏమని పిలుస్తారండీ!

చైనులు : శ్రీమతి కోమలీ! మిసెస్ చైనులు! అని పిలుస్తారంతా. [వికృతంగా నవ్వుతాడు]

కోమ : [చెవులు మూసుకుని] అబ్బబ్బ! ఆపండి! మీరు నవ్వితే ఏడ్చినట్లుంటుంది! [a pause] నాకు మీరేం చెప్పక్కర్లేదు. మీరే గొప్పవాళ్ళతో తిరగడం అలవాటులేక తిక్మకలవుతారు. అప్పుడు మీతో తిరిగేవాళ్లు యీ ముష్టి పాసకాలు, హాయి గ్రీవం, వీళ్లు కారు. గొప్ప గొప్ప ఆఫీసర్లు, మంత్రులు మీ

చుట్టూ వుంటారు. మీ అందరికారాలు చూస్తే నలుగురూ నవ్విపోతారు. నా పరువుకాస్తూ ఎక్కడ తీస్తారో అని గుండెకు కూడుపట్టకుండా చస్తున్నా !

తిల : [అంతవరకూ తన్నెవరూ పరిచయంకాదు] అయితే అమ్మా ! నాకు పెళ్ళి అయితేనువ్వతే ఏమవుతుందే !

కోమ : నీవు నోరుమూసుకోవే మొద్దూ ! నీ కా గొడవలన్నీ అర్థంకావులే. మీ నాన్నగారూ, నేనూ ఉన్నాంగా ! మేం అన్నీ చూచుకుంటాంలే.

తిల : అమ్మా ! నన్నేకదే ఆయన పెళ్ళాడేదీ !

కోమ : ఇహ నోరుమూసుకోవే మొద్దూ ! నిన్నుకాక నన్ను చేసుకుంటాడనుకున్నావా ? అసలు నీ కీ పెళ్ళి కావడానికి కారణం మెవరో తెలుసా ? నేను ! మీ అమ్మను. నా మొహం చూసే నిన్ను పెళ్ళాడతానన్నా డతను. అందుకని మీ అమ్మను మెచ్చుకోవాలే పిచ్చిదానా !

[వర్తకులు భూషణ్య, శేషయ్య భయపడుతూ ప్రవేశిస్తారు.]

భూషణ్య } : అయ్యగారికి నమస్కారాలు !
శేష }

చైనలు : [ధీమాగా వళ్ళు సవరించుకుంటాడు. మొదట్లో మెత్తగా మాట్లాడి ఆ తరువాత అగ్నిపర్వతంలా విరుచుకపడతాడు] ఓహో ! మీరారా ? మిత్రులారా ! వర్తక ప్రముఖులారా ! రండి ! కూర్చోండి ! కులాసాగా ఉన్నారా ? ఎలా వుంది మీ వ్యాపారం ! ఇవాళ మంచి బేరం తగిలిందా ? నా కెంతో ఆనందంగా వుంది. మీ కంటే నాకు ఆప్తు లెవరున్నారు ? మరి నేనంటే మీ కిష్టంలేదు కదూ : [With Harsh voice] పచ్చి మోసంతో, కటికి అబద్ధంతో అడ్డమైనగడ్డి తిని బ్రతికే మీరు...మీరు నామీద ఫిర్యాదు చేస్తారట్రా ! నన్ను జైలుకు పంపిస్తారా ! ఎంత

సాహసం! డొక్క చీలుస్తాను. మీ ఎముకలు ఏరుతాను.
మీ పేగులు జంధ్యంగా వేసుకుంటాను!

కోమ : అబ్బ! ఏమి టాతిట్లు? మనుషులు మాట్లాడే భాషే నా
అది?

చైనులు : కోమలీ! నీవు మాట్లాడక. [అతడు కనుకొగానే, కోమ
లమ్మ, తిలకించేది లోపలికి వెడతారు. తర్వాత, చైనులు, వర్తకులతో]
మీరు ఎవరిని వేడుకున్నారో, ఆ ఇన్ స్పెక్టర్ జనరల్ రేపీ
పాటికి నాకు అల్లుడు కాబోతున్నాడు. ఒరేయ్, భూషయ్యా!
నీకు వార్ హైంలో కిరసనాయిలు కోటా ఇప్పించిందెవరు?
అడివి కాంట్రాక్టు ఇప్పించిందెవరు? అప్పుడే మరిచిపోయావా?
బ్లాకు మార్కెట్టులో లక్షరూపాయలు సంపాదించావే! దొంగ
లక్కలు స్త్రీమించి సేల్సుటాక్సు, ఇంకామేటాక్సు ఎగగొట్టావే!
తప్పుడు కొలతలుకొలిచి, తప్పుడు తూకాలువేసి ప్రజల్ని
మోసించావే! నిన్ను జైలుకు పంపలేకనేనా ఊరుకున్నది?
వది గజాలు వదికిమాలినగుడ్డ, నాలుగుమోపుల కట్టెప్రల్లలు
నాకిచ్చి దాంతుో పెద్ద దానకట్టడవని చిరుదు సంపాదించా
లనుకున్నావేం! ఒరేయ్, భూషయ్యా! నాదగ్గరట్రా నీ బండారం?
మీ నాయన బుగ్గా లమ్మకుని బ్రతికాడు. నీవు మొన్నటి
దాకా నీళ్ళకావళ్ళు మోశావు. నీ తమ్ముణ్ణి పిచ్చాణ్ణి చేశావు.
వాడి ఆస్తి అంతా కాజేసి దేశాలమీద పంపావు. నీ అత్తను
గొంతుపిసికి బావిలో తోశావు. దాని ఆస్తి అంతా కట్టుకున్నావు.
ఇలా ఎందరినోళ్లో కొట్టి ఈనాటికి పెద్ద పావుకారు వయ్యావు.
అవును. నేను లంచాలు పుచ్చుకున్నాను. మీరు, తినే తినే
కంచాలు లాక్కున్నారు. ఎవరిదిరా అన్యాయం? ఇలాంటి
నీచులు, పుండాకోర్లు, అందరూ సంఘాలుపెట్టి ఆఫీసరుతో
నామీద రిపోర్టుచేస్తారా!

శేష : అయ్యగారు! బుద్ధి గడ్డితిన్నది. మమ్మల్ని మ్మించండి.

భూష : చైనులుగారూ ! పొరపాటయింది. ఆ క్షణంలో మాకేదో దయ్యం పట్టింది. వళ్లు తెలీలేదు, జరిగిపోయింది. ఇప్పుడు మీ కాళ్లు పట్టుకుంటున్నాం. క్షమించమని వేడుకుంటున్నాం.

చైనులు : [వెటకారంగా] క్షమించమని వేడుకుంటున్నాం ! అందితే జుట్టూ, అందకపోతే కాళ్ళూనా ! గాడిదల్లాగా !

శేష : తమరు ఆగ్రహిస్తే మే మెంతటి వాళ్ళం ? ఈ ఊళ్ళో బ్రతగ్గలూ చెప్పండి !

చైనులు : ఆబుద్ధి ఇంతకు ముందెక్కడికి పోయిందోయ్ ? ఇప్పుడు జుట్టు నా చేతుల్లోవుంది కదూ ! అందుకని కాళ్ళు పట్టుకుంటున్నారా ?

భూష : పిల్లలు కలవాళ్ళం మా కుటుంబాలు నాశనం చేయకండి ! జరిగినదంతా మరిచిపోయి, మళ్ళీ మమ్మల్ని మీ స్నేహితులుగా చూచుకోండి.

చైనులు : ఈ క్షణంలో మిమ్మల్ని సర్వనాశనం చేయగలను. మళ్ళీ పొట్టమీద కొట్టలేక పస్తాయిస్తున్నా !

శేష : చిత్తం. అదే మేమూ కోరేది.

చైనులు : కోపం మనసులో వుంచుకునేవాణ్ణికాదు. జాలిపేగుల వాణ్ణి. సరే. అయిందేదో అయిపోయింది. ఈ సారికి క్షమిస్తున్నాను. ఇకనైనా బుద్ధికలిగి వుండండి. ఇంకోసారి యిలాంటి పని చేశారా, తోలువలిపిస్తా ! జాగ్రత్త !

భూష : చిత్తం. మళ్ళీ చేస్తే చెప్పతీసుకొంటుంది.

చైనులు : మా అమ్మాయిఫెళ్లికి ముహూర్తం పెట్టుకున్నాం. వ్యవధికూడా లేదు. ఎన్నో పనులు నెత్తిమీద వున్నాయి.

భూష : ఏమి కావాలో చెప్పండి. సప్లయలు చేస్తాం.

శేష : నాదగ్గర తాటాకు సమృద్ధిగావుంది. పంపించమంటారా ?

చైనులు : అవును. ఇంటిముందు పందిరివెయ్యాలి. పది బండ్లు తోలించి పడెయ్యి.

శేష : తక్షణం తోలిస్తాను.

చైనులు : ఒకటోరకం బియ్యం పదిబస్తాలైనా కావాలి. ఊరబంతి పెట్టాలనుకుంటున్నా.

భూష : గుడివాడ రామసాగరాలు, సన్నాలు, నెంబర్లు వున్నాయి. ఎన్ని బస్తాలు కావాలో తీసుకోండి.

చైనులు : శేషయ్యా ! నీవు ముందుగా విచారించి మంచి నెయ్యి పది డబ్బాలు పట్టించి మా ఇంటికి పంపు.

శేష : చిత్తం. ఇంతకూ లగ్నం ఎప్పుడన్నాడు ?

చైనులు : వచ్చే శనివారం రాత్రి 12 గంటలకు. వృశ్చిక లగ్నం.

భూష : ఈ నాలుగురోజులు మేము మీ కళ్ళ ఎదుటే పడివుంటాం; కావల్సిన పనులన్నీ చేసిపెడతాం.

చైనులు : సరే. ఇహ వెళ్ళండి. సాయంత్రం ఒకసారి కనపడండి.

భూష : చిత్తం. సెలవు. జరిగినదంతా మరిచిపోండి.

శేష : చిత్తం. సెలవు. నిన్నటి విషయం మనసులో పెట్టుకోకండి.

చైనులు : సరే, వెళ్ళండి. [భూషయ్య, శేషయ్య వెళ్ళిపోతారు]

[కోమలిమ్మ, తిలకం ఇంట్లోంచి వస్తారు. ఇటు పానకాలు, కైలాసరావు ప్రవేశిస్తారు]

పానకాలు : చైనులుగారూ ! మేము విన్నది నిజమేనా ? తక్షణంలో అదృష్టదేవత మిమ్మల్ని వరించినమాట సత్యమేనా ?

కైలాస : చైనులుగారూ ! ఇంతలోనే మీకు అదృష్టం వట్టిందని వినగానే సంతోషంతో పొంగిపోయాను. ఈ శుభసమయంలో మీకు నా హృదయపూర్వక అభివందనాలు తెల్పడానికి వచ్చాను.

[మిరియాలు, ధనియాలు పరుగెత్తుకుంటూ వస్తారు]

మిరి : గురువుగారికి నా వందనాలు. ఈవార్త వినగానే అన్నం తినేవాణ్ణి లేచివచ్చాను.

ధని : గురువుగారికి నా వందనాలు. ఈవార్త వినగానే నీళ్ళు పోసుకునేవాణ్ణి తుడుచుకోకుండానే వచ్చేశాను.

మిరి : కోమలమ్మగారూ ! మీరు లక్షవత్తుల నోము నోచుకున్నారమ్మా !

ధని : కోమలమ్మగారూ ! భాగ్యమంటే మీ దేనమ్మా. తిలకమ్మా ! నీవు శ్రీ మహాలక్ష్మీవమ్మా ! ఇహ నీ వశ్యంతా బంగారమే ! నీ ఇల్లంతా సింగారమే ! [ఇద్దరూ ఒకరి నొకరు తోసుకుంటూ ఆమెను అభినందిస్తుంటారు]

మిరి : తిలకమ్మా ! నీవు తొందరలోనే గుమ్మడిపండులాంటి కొడుకును యెత్తుకుంటావు. నీ కొడుకు కాగివిప్పల్లాంటి కళ్ళు, బుగ్గారెల్లాంటి బుగ్గలు కలిగి శ్రీ మహావిష్ణువులా వుంటాడు - ఎత్తుకోమని 'కావ్ కావ్' అంటూ ఏడుస్తాడు. [అభినయిస్తాడు] వాళ్ళ నాయనలాగే కవిత్యం రాస్తాడు; ఆఫీసరవుతాడు.

[హయగ్రీవం ఆడుర్దాగా ప్రవేశిస్తాడు]

హయ : నమస్కారం. అంతటి మహానుభావుడు మీకు అల్లుడు కాబోతున్నాడని విని ఆనందబాష్పాలు రాలిస్తున్నాయి.

చైనులు : మిత్రులారా ! మీ అభిమానానికి నా కృతజ్ఞత తెల్పుతున్నాను. అంతా కూచోండి.

పాసకాలు : చైనులుగారూ ! అసలు ఇదేలా సంభవించింది ! హిజ్ ఎక్సలెన్సీ, మీ అమ్మాయిని వివాహం చేసుకుంటానని ఎలా ఒప్పుకున్నారు ? జరిగిందంతా పూసగుచ్చినట్లు చెప్పండి.

కోమ : అదంతా దైవనిర్ణయం. క్షణంలో జరిగిపోయింది. ఆఫీసరు గారు గొప్ప ఆదర్శాలు కలవాడు. ఉన్నతభావాలు ఆయనలో మూర్తీభవించివున్నాయి. 'కోమలమ్మగారూ ! నాకు జీవితము మీద రోతపుట్టింది. కాని, మీ గుణగణాలు నన్ను మార్చి వేశాయి. మీ అమ్మాయిని 'పెళ్ళాడ దలచాను' అంటూ ఆయన ప్రాధేయపడ్డాడు.

తిల : అమ్మా ! అమ్మా ! నిన్ను కాదే అలా చేసిందీ, నన్ను !

కోమ : [కూతురుతో] నీవు నోరుమూసుకోవే మొద్దూ ! ఆయన ఏంచేసిందీ నీ కర్ణమై ఏడ్చిందీ ? [వచ్చినవాళ్ళతో] 'మీరు పిల్లనివ్వడానికి నిరాకరిస్తే పిస్తోలుతో కాల్చుకుంటాను' అన్నాడాయన. చైనలు : ఆయన పిస్తోలుతో కాల్చుకుంటాననేసరికి నాకు పై ప్రాణం పైననే పోయింది.

హయ : ఆ ! తరువాత ?

చైనలు : తరువాత ఏముంది ? సంతోషంగా అంగీకరించాం.

పానకాలు : హిజ్ ఎక్సలెన్సీ ఎక్కడికి వెళ్ళారు ? వారి దర్శనం చేసుకుందామని కుతూహలపడుతున్నాం.

చైనలు : అతి ముఖ్యమైన పనిమీద ఊరికే వెళ్ళారు.

కోమ : వారి మేనమామగారితో ఈ విషయం చెప్పి ఆయన ఆశీస్సులు తీసుకోడానికి వెళ్ళారు.

చైనలు : అవును. రే పొస్తానన్నారు.

కోమ : మేము ఫిల్మ్ వెడదామనుకుంటున్నాం. ఈ ఊళ్ళో మాకేం బాగాలేదు. మావారికి అక్కడ ఇన్ స్పెక్టర్ జనరల్ ఉద్యోగం అవుతుంది.

చైనలు : అవును. నేను ఇన్ స్పెక్టర్ జనరల్ గా వెళ్లిపోదామనుకుంటున్నాను.

పానకాలు : [త్యంక్యంగా] అవును. పెద్ద ఆకలి కలవాళ్ళకు పెద్ద విస్తరే కావాలి.

కైలాస : సమస్యలకు అన్నీ సమకూడుతాయి. అయితే చైనలు గారూ ! ఇహ మమ్మల్ని మరిచిపోతారన్నమాట. ఫిల్మ్ లో గొప్ప పదవిలో వుంటారాయె ? ఇహ ఈ పాతన్నీ హితులు మీకు గుర్తుకొస్తారా ?

పానకాలు : ఏమండీ, చైనలుగారూ ! మా కెప్పుడైనా ఆఫీసు వ్యవహారాల్లో చిక్కులాస్తాయనుకోండి. మీరు రాజధానిలో

వుంటారాయె? మా కేమైనా సహాయంచేసి ఆపదలకు అడ్డు పడతారా?

కైలాస : మా పెద్దబబ్బాయిని మీతో పంపుదా మనుకుంటున్నాను.

వాడి కేదైనా అక్కడ ఉద్యోగం చూసిపెడతారా?

చైనులు : నా చేతనైన సహాయం తప్పకచేస్తాను.

కోమ : [భక్తతో] మీ రెప్పుడూ ఇంతే. చాతా వాతా కాక పోయినా, అందరికీ ముందుగా వాస్తానాలుమాత్రం చేస్తుంటారు. మీ రివన్నీ పట్టించుకోవడానికి తీరి కెక్కడ వుంటుంది ?

చైనులు : ఫరవాలేదులేవే! అలాగే తీరికచేసుకోవాలి. మనవాళ్ళను ఆమాత్రం కనిపెట్టి వుండొద్దూ?

కోమ : [క్రోధంగా] ఎందుకు వుండొద్దూ? మీ ఇష్టంవచ్చినట్లే చేసుకోండి. నా కేం పట్టింది మధ్య?

[కోమలమ్మ విసురుగా లోపలికెడుతుంది. తిలకంకూడా తల్లిని అనుసరిస్తుంది.]

పానకాలు : ఆమెగారికి మనమంటే ఎప్పు డిష్టంవుంది కనుక, ఇప్పుడుండడానికి ?

కైలాసం : అసలు ఆవిడ స్వభావమే అంత.

[పోస్తుమాప్తర కాంతమ్మ గబ గబ ప్రళేకిస్తాడు. అతని చేతిలో ఉత్తరం ఉంటుంది. ఉత్తరం ఊపుకుంటూ వస్తాడు.]

కాంత : అతి భయంకరమైన సంఘటన జరిగింది !

చైనులు : [ధీమాగా] ఏమిటో చెప్పవయ్యా! వింటూనే వున్నాం.

కాంత : అదేమిటో నేను చెప్పలేను. ఏం చెప్పాలో, ఎలా చెప్పాలో తోచకుండా వుంది. ఇలా జరుగుతుందని మనం కలలోకూడా వ్రాపించి వుండం.

పానకాలు : అసలు సంగతేమిటో చెప్పండి !

కాంత : [అందరివేళూ చూచి, గట్టిగా వ్రాపి పీలుస్తాడు. గొంతు సవరించుకుంటాడు] పోస్టాఫీసులో పని పూర్తిచేసుకుని ఇంటికి పోవాలని బయలుదేరా. అదే సమయానికి మన ఆఫీసరున్నాడే, ఆయన

వాసిన ఉత్తరం ఒకటి పోస్టాఫీసుకు వచ్చింది. ఆ ఉత్తరంమీద అడ్రెస్సు 'మిస్టర్ టి. ప్రభాకర్, C/o Director of Postal Services, Delhi' అని వుంది. అది చూచేసరికి నా గుండె గుభేలుమంది. నా మీద రిపోర్టువాసి వంపుతున్నాడని భయపడ్డాను. అసలు అప్పుడప్పుడు ఉత్తరాలు చింపడం నా కల వాటేగా ! ఇంకేం ? ఈ వుత్తరంకూడా ఏమిటో చించి చూడాలని బుద్ధిపుట్టింది.

పానకాలు : ఏమిటీ ! ఆఫీసరు స్వంత ఉత్తరమా ?

[లోపల్పొంది కోమలమ్మ, తిలకం ప్రవేశిస్తారు. ఆరుగ్గాగా వింటుంటారు]

చైనులు : అంటే నీవు చెప్పేది.....[మాట్లాడేవు]

కాంత : [వేగంగా] ఆ కవరు చింపడానికి మొదట నాకు భయం వేసింది. పోస్టు Bagలో కట్టి మెయిలుబండ్లలో పంపిద్దామని రెండడుగులు ముందుకు వేశాను. కాని అంతలో నాలో ఏదో శక్తి నన్ను వెనక్కు లాగింది. 'ఆ ఉత్తరం తెరువు' అని అంతర్వాణి పలికింది. వెంటనే 'తెరవకు' అని కర్ణపిశాచిలాంటిది నా చెవిదగ్గర పలికింది. అంతలో మళ్ళీ నాలో అంతర్వాణి 'తెరువు, తెరిచి చూడు' అని అరిచింది. తిరిగి చెవిదగ్గర 'ఉత్తరం తెరవకు; తెచ్చావా నీవు నాశనమైపోతావు. జాగ్రత్త!' అని కర్ణపిశాచి. మళ్ళీ అంతర్వాణి 'మూర్ఖుడా ! సందేహించకు, వెంటనే తెరిచి చూడు' అంటూ వాక్కులు పలికాయి. అలా నా మనస్సు రెండువైపులా గిజగిజ తన్నుకుంది. నా చేతుల్ని యేదో అయస్కాంతం లాగుతున్నట్లు అనిపించింది. పది నిమిషాలు ఏం చేయడానికీ పాలుపోక నిశ్చేష్టుడనై నిలబడ్డాను. ఆఖరుకు ధైర్యం తెచ్చుకుని ఉత్తరం చింపిచూచాను.

చైనులు : ఎంత సాహసం ? హిజ్ ఎక్సలెన్సీ పర్సనల్ లెటర్ చించి చూచావా ?

కాంత : ఏం చేయమంటారు ? చింపి చూచాను. నా జీవితంలో ఎప్పుడూ అంత భయం వుట్టలేదు. కిటికీలన్నీ మూసుకున్నాను. ఆఫీసు తలుపులు లోపల గడియపెట్టి తాళం వేశాను. తలుపు కన్నాలుకూడా కన్పించకుండా కాగితాలు అంటించాను. కవచ చింపుతోంటే నా నరాలు తెగిపోతున్నట్లునిపించింది. ఎలెక్ట్రిక్ షాక్ కొట్టినట్లయింది. తల తిరిగిపోయింది. వశ్యంతా చెమటలు. నే నెక్కడున్నదీ తెలీలేదు, పళ్ళు గట్టిగా కరుచుకపోయాయి. ఆ విధంగా గంటసేపున్నాను. కాని ఉత్తరంలో ఒక పంక్తి కూడా చదవలేకపోయాను.

చైనులు : అంత గొప్పవాడి ఉత్తరం చించడానికి నీకు ఎన్ని గుండె లొచ్చాయి ?

కాంత : అదే అసలు సంగతి ! అతను గొప్పవాడు కాదు, మనం అనుకున్న ఆఫీసరు కాదు. అసలతను ఇన్ స్పెక్టర్ జనరల్ కానేకాదు.

చైనులు : [మిగతావాళ్ళేవో అశక్తమోంటే, వాళ్ళు మాట్లాడనీయకుండా ఆపుతాడు] పెద్ద తెలిసినవాడిలా మాట్లాడుతున్నావు. అయితే అతను ఎవరంటావు ?

కాంత : ఎవడో దోషనిపోయే పిచ్చి పుల్లాయ !

చైనులు : ఏమిటి నీ వనేది ? పిచ్చివాగుడు వాగుతున్నావు. నిన్ను అరెస్టు చేస్తున్నాను.

కాంత : ఎవరు ? మీరా ?

చైనులు : అవును. నేనే.

కాంత : మీరు కాదు. మీ తాతకూడా ఆపని చేయలేడు.

చైనులు : అతను మా అమ్మాయిని పెళ్లాడబోతున్నాడు తెలుసా ? ఏమనుకుంటున్నావో ! నిన్ను జైలుకు పంపిస్తాను.

కాంత : [పరిహాసంగా నవ్వి] జైలు ! అదొక్కటే తెలుసు మీకు ! కాని ఈ ఉత్తరంచదివి వినిపిస్తే అసలుసంగతి మీకే తెలుస్తుంది. చదవమంటారా ?

అందరూ : చదవండి ! చదవండి !

కాంత : [చేతిలో ఉత్తరంతోసి చదువుతాడు] “డియర్ ప్రభాకర్ ! నా ప్రయాణంలో ఇటీవల చేసిన సాహసకృత్యాలు నీకు క్లుప్తంగా తెలపాలనుకుంటున్నా. పేకాటలో ఒక భటాచోరు నా డబ్బంతా కొట్టేశాడని నీ కిదివరకే వాశాను. ఆ తరువాత ఈ ఊరికొచ్చాను. చేతిలో దమ్మిడిలేకుండా హోటల్లో దిగాను. అన్నీ అప్పులే. హోటలువాడు నన్ను పోలీసులకు పట్టించాలని చూచాడు. మా నాన్న గారు చిల్లిగవ్వకూడా పంపనని ఇదివరకే తెలియజేశాడు. ఇంతలో ఒక తమాషా జరిగింది. గమ్యతయిన కథ ! మనం ఢిల్లీలో వెలగబెట్టినవాళ్ళంకదోయ్ ! నా వాలకం చూచి ఈ పూళ్ళోవాళ్ళంతా, నేను రాజధానినుంచి వచ్చిన ఒక పెద్ద ఆఫీసరునని భావించారు. నే నిప్పుడు ఈ ఊరి పెద్ద ఉద్యోగి వైనులు ఇంట్లో మకాంపెట్టాను. నీకు జ్ఞాపకముందా ! ఒకసారి ముద్దరం చేతిలో దమ్మిడిలేక అవస్థపడుతోంటే, ఆ హోటలువాడు మనల్ని మెడపట్టి గెంటాడు. ఇప్పుడలా కాదు. అందరూ వందలొందలు తెచ్చి నా చేతికి అందిస్తున్నారు. అయితే అప్పుగానే అనుకో ! చాల గమ్యత్తుగావుందిలే. నీవు చూచినట్లయితే నవ్వలేక పొట్టఉబ్బి చచ్చేవాడివి. ఈ ఊరి అధికారి వైనులు ముందు నావల్లో పడ్డాడు. నేను బ్రహ్మాండ మైన నాటకం ఆడేశాను. నాకు అతను గొప్పగా ఆతిథ్యంఇచ్చి సత్కరిస్తున్నాడు. కాని, పాపం ఆ వృద్ధుడికి బుద్ధి పూర్తిగా మందగించింది. ‘బుద్ధిలేని ముసలి గాడిద !’

వైనులు : అబద్ధం! అందులో అలా లేదు. నీ ఇష్టంవచ్చినట్లు చదువు తున్నావు.

కాంత : అయితే మీరే చదువుకోండి.

వైనులు : నేను బుద్ధిలేని ముసలి గాడిదనా ! అసంభవం ! అది నీ స్వంత కవిత్యం. నీవే ఆ మాట రాసివుంటావు.

కాంత : నేనా ! నే నిలాంటి ఉత్తరం ఎందుకు రాస్తాను ?

పానకాలు : తరువాత చదవండి. తరువాత చదవండి !

చైనులు : నీ దుంపతెగ. అదేమాట పడేపడే అంటావేమయ్యా !
రెండుసార్లు అన్నావుగా, సరిపోదూ !

కాంత : [చదువుతూ] ఆ చైనులు బుద్ధితేని ముసలిగాడిద.

కాంత : [చదువుతూ] 'ఆ చైనులు బుద్ధితేని ముసలి గాడిద' పోస్టు
మాస్టరున్నాడు చూచావా? చాల మంచివాడు. అతను
[చదవడం ఆపి] నన్ను గురించి ఏదో కాస్త తిట్టాడులెండి.

చైనులు : [ఆసక్తితో] చదువు చదువు ! నిన్ను గురించి ఏం తిట్టాడో
చదువు.

కాంత : అది మీ కెందుకూ ? అది నేను చదవను.

కైలాసం : ఆ ఉత్తరం నా కివ్వండి. [ఉత్తరం లాక్కుని తప చదువుతాడు]
పోస్టుమాస్టరు, మన హోటలు సర్వరు సర్వారాయుడిలా దగ్గరి
కొస్తే మదపు కంపు కొడుతుంది.

కాంత : పోకిరీ పెధవ !

కైలాసం : [మళ్ళీ చదువుతూ] ఇహ డాక్టరు..... [చదవడానికి
సందేహిస్తాడు.]

హయ : [ఆసక్తితో] ఏమిటది ? ఏమిటది ?

కైలాసం : ఇక్కడ సరీగా తెలీడంతేదయ్యా ! జిలుగు జిలుగ్గా వుంది.

హయ : ఇలా ఇవ్వండి. నేను చదువుతాను. మీకు చత్వారం,
సరీగానే కనిపించదు.

కైలాసం : అక్కలేదు. నేను బాగానే చదువుతాను.

హయ : అవును లెండి. మీసంగతి నాకు తెలుసు. నా కివ్వండి.

కైలాసం : అక్కలేదు. ఇప్పుడు బాగానే కనిపిస్తోంది.

కాంత : [కైలాసరావుతో] అలా వీలేదు. అయ్యవార్లంగారి కివ్వండి.

నీవు నీ విషయం వచ్చేసరికి, అందులో విషయం వదిలేసి చదువు
తున్నావు. [ఉత్తరం బలవంతాన లాక్కుని హయగ్రీవాని కిస్తాడు]

హయ : [ఉత్తరం చదువుతూ] డాక్టరు, సరీగా గుడ్లగూబలా వుంటాడు. కైలాస : అదేమంత పట్టించుకోదగింది కాదు. ఆఫీటర్ ఆల్ గుడ్లగూబ !

హయ : ఇహ హెడ్డాస్టరు.....[చదవడం ఆపి] ఇక్కడేదో రాసి కొట్టేశాడండీ !

పానకాలు : అలా కాదు. నా కివ్వండి. [ఉత్తరం లాక్కుని చదువుతాడు] హెడ్డాస్టరు మొహం అచ్చం గుర్రపుతలకాయలా వుంటుంది. [అంతా నవ్వుతారు]

హయ : అవును. మా తండ్రిగారు అశ్వపూజ చేశారు. నాకూ గుర్రాలంటే ఇష్టం. [గుర్రంలా నకిలిస్తాడు]

పానకాలు : పోనీలే. నేను బ్రతికిపోయాను. న న్నేమీ రిమార్కు చేయలేదు.

కాంత : ముందున్నది మునుపేవండగ ! తరువాత చదవండి.

పానకాలు : [ఉత్తరంలో తన విషయం ఉన్నదని గ్రహించి, విసుగ్గా] ఇంత పెద్ద ఉత్తరం ఎవడు చదువుతాడయ్యా ? ఇదసలు మనుష్య మాత్రు లెవరూ రాసివుండదు. ఏ దయ్యమో, భూతమో రాసినట్లుగావుంది.

కాంత : కాదు. ఇలా ఇవ్వండి. [ఉత్తరం తీసుకుని చదువుతాడు] పోతే మాజిస్ట్రేటు వట్టిస్కాండ్రల్ !

పానకాలు : ఘరవాలేదు. అదేదో ఇంగ్లీషులో తిట్టాడు. దాని అర్థం లోతుగా విచారిస్తే మంచిమాటే అయివుంటుంది.

కాంత : ఉండండి, ఉండండి ! అన్నడే కాలేదు. [మళ్ళీ చదువుతాడు] ముండలముతాకోరుకూడా. [పానకాలు మొహం మాడ్చుకుంటాడు] పోతే, వీళ్ళంతా లంచాలు ఇచ్చుకోవడంలోను, లంచాలు పుచ్చుకోవడంలోను ఆరితేరిన ఘటాలు ! మరోవిషయం సీమిటంటే, ఈఉద్యోగస్థుల్లో ఒకరికీ మరొకరికీ సరివడదు. అ స్తమానం వాడిమీద వీడూ, వీడిమీద వాడూ కంప్లయింట్సు చేసుకుంటూ

తన్నుక చస్తుంటారు. [అంతరూ ఒకరి మొహాలు ఒకరు చూచుకుంటారు]
అదిరా విషయం! లైఫ్ చాల డలోగావుందీ బ్రదర్! కాస్త
మెదడుకు మేతవుండాలి. ఇదంతా ఒక కథగానో, నాటకంగానో
రాసుకో. వీళ్ళందరికీ మస్కాకోట్టి ఇవాళే ఇక్కణ్ణించి ఉడా
యిస్తున్నా! వెంటనే మా ఊరికి రిస్లయి వ్రాయి.

ఇట్లు,

వసంతకుమార్

కోమ : ఏమిటీ పిడుగువార్త?

చైనులు : ఏముంది? ఖాసీ! నన్ను పట్టపగలే ఖాసీ చేశాడు.
కళ్ళల్లో కారంచల్లిపోయాడు గాడిదకొడుకు! ఆ వెధవను
వెంటనే వెదికి పట్టుకోండి, వెదికి పట్టుకోండి!

పానకాలు : ఏమిటీ అవాంతరం?

హయ : తలవని తలంపుగా ముంచుకొచ్చిందే!

కైలాస : చాల చిత్రంగావుందే!

పానకాలు : మై గాడ్! నేను వాడికి నాలుగువంద లిచ్చాను.

హయ : రామానుజ! నా దగ్గరా కాజేశాడు నాలుగువందలు!

మిరి : నాదగ్గర, ధనియాలుదగ్గర 65 రూపాయలు కొట్టేశాడు.

కైలాస : ఎలాగైతేనేం, మనం పప్పలో కాలువేశాం.

చైనులు : [తలపట్టుకుని] నేను! నేనే వట్టి దద్దమ్మనై పోయాను. పాతి
కేండ్లబట్టి గవర్న మెంటు ఉద్యోగం వెలగబెడుతున్నా. ఇలాంటి
దెబ్బ ఎన్నడూ తినలేదు. ఇంతవరకూ ఎవరిచేతికీ చిక్కలేదు.
కొమ్ములు తిరిగిన మావుకార్లలో బేరాలాడాను. కంట్రాక్టర్లతో
చేతులు కలిపాను. అందర్నీ ఆట ఆడించాను. ముగ్గురు ఆఫీసర్లను
బుట్టలో పెట్టాను. చివరకు ఈ వెధవ కుర్రకుంక చేతుల్లో ఖాసీ
అయిపోయాను.

కోమ : అదికాదండీ! మనమ్మాయిని పెళ్ళి చేసుకుంటానన్నాడుగా?

చైనులు : [ఒక్కసారిగా Burst అయిపోయి] పెళ్ళి! పెళ్ళి! చేశాడుగా పెళ్ళి! చూడండి! అందరూ చూడండి! చివరకు నా కెలాంటి దుర్గతి పట్టిందో! [తన్ను తాను అడ్డన్ చేసుకుంటూ] ఓ చైనులూ! ఓ చవటచైనులూ! ఓ చేతగాని చైనులూ! ఓ బుద్ధిలేని చైనులూ! ఏమైనాయి నీ తెలివితేటలన్నీ? ఏమైంది నీవు చదివిన చదువంతా? వేలెడంతలేని ఆ లోఫరు వెధవను చూచి ఆఫీసరని ఎలా అనుకున్నావు? చైనులూ! ఏమైంది నీ బుద్ధిపాటవం? నీ తెలివి తగలబడిపోయిందే? bank లో కొత్తనోట్లు తెచ్చి వాడి మొహాన పోతావు. బండ్లో పరువూ, మెత్తని దిండ్లూ వేయించి చేతులారా సాగనంపావు. ఈపాటికి పరుగుతీసి ఏ ఊరో చేరి వుంటాడు. పైగా వీ డొక కవిగా వున్నాడు. నా కథంతా ఒక నాటకంలాసి ఊరూరా ఆడిస్తాడు. అప్పుడు నా పరువూ ప్రతిష్ఠ, పేరూ ప్రఖ్యాతి అన్నీ ఏమైపోతాయి? నా అనుభవాన్ని, నా తెలివి తేటల్ని ఎవరు గమనిస్తారు? చైనుల్ని పిచ్చివాడికింద జమకడతారు. అందరూ నన్ను చూచి నవ్వుతారు. కథలు చెప్పుకుని ఆనందిస్తారు. [ప్రేక్షకులవైపు తిరిగి] ఎందుకు నవ్వుతున్నారు మీరంతా? మిమ్మల్ని చూచి మీరే నవ్వకుంటున్నారు. నా కథ రాసి బట్టబయలు చేసే వెధవలందరినీ తొక్కిపారేస్తాను. చైను లింకా చావలేదు. బ్రతికేవున్నాడు, భగవంతు డొక మానవుణ్ణి శిక్షించబోయేముందు పరీక్ష చేస్తాడు. అలాగే నాకీ పరీక్ష జరిగింది. కాని ముందు నా కో విషయం చెప్పండి. వీడే ఇన్ స్పెక్టర్ జనరల్ అనీ, రాజధానినుంచి వచ్చిన ఆఫీసరనే విషయం నా మెదడులో మొట్టమొదట ఎలా ప్రవేశించింది? వాడు ఇన్ స్పెక్టరులా వున్నాడా? కాని ఊళ్ళో వెధవలంతా ఇన్ స్పెక్టర్, ఇన్ స్పెక్టర్ అని రొదపెట్టారు. అడుగో ఇన్ స్పెక్టర్! ఇడుగో ఇన్ స్పెక్టర్! అన్నారు. అతనే ఇన్ స్పెక్టర్ జనరల్ అని మొదట నాతో చెప్పింది ఎవరు? ఎవరు? ఎవరు? చెప్పండి! చెప్పండి!

మాట్లాడరేం ? [మిరియాలు, ధనియాలు భయంతో ఒకరినొకరు చూచు
కుని మెల్లగా జాబకోడానికి యత్నిస్తారు]

కైలాస : నాకు జ్ఞాపకంలేదు.

హయ : [ఆలోచిస్తూ] ఏదో ఉత్తరం.....

పానకాలు : అవును. ఆ ఉదయాన్నే మమ్మల్ని మీరు పిలిపించారు
కూడా !

చైనులు : అది కాదయ్యా ! అతనే ఇన్ స్పెక్టర్ జనరల్ అని అసలు
ఎవరు చెప్పారని అడుగుతున్నా !

పానకాలు : ఆ ! ఇప్పుడు జ్ఞాపకం మొచ్చింది. వీళ్లే ! ఈ వెధవలే !
[మిరియాలును, ధనియాలును చూపిస్తాడు]

మిరి : నేను కాదు బాబోయ్ !

ధని : నే నసలే కాదండోయ్ !

కైలాస : కాదు. మీరే !

హయ : అవును. వీళ్ళే ! హోటల్లోంచి పిచ్చాళ్ళలా వరుగెత్తు
కుంటూ వచ్చారు. 'ఇన్ స్పెక్టర్ రొచ్చాడు; ఎవడికీ డబ్బివ్వడం
లేదు' అంటూ వాగడం మొదలెట్టారు.

చైనులు : అవును. వీళ్లే ! ఊళ్ళో నారదులు ! వెధవవార్తలు
పుట్టించి ఊరంతా ఒక కొలిక్కి తెస్తుంటారు. మీరూ, మీ
ఇన్ స్పెక్టర్ జనరలూ వెళ్ళి ఆ కిష్టలో పడి చావండి !

హయ : అబద్ధాలుచెప్పే వెధవలు !

చైనులు : తాగుబోతులు ! సోమరిపోతులు !

[మిరియాలు, ధనియాలు ఒకరినొకరు కావలించుకుంటారు]

పానకాలు : తప్పుడు వెధవలు ! పుండాకోర్లు !

కైలాస : తిరుగుబోతులు !

కాంత : బుద్ధిలేని గాడిదలు !

కోమ : తిండిబోతులు ! పీపాలు !

మిరి : బాబోయ్ ! నేను కాదండీ ! ధనియాలు ! వాడే అదంతా
చెప్పాడు.

ధని : నేను కానేకాదు. ఏడే! మిరియాలు! నీవు కదరా నాతో చెప్పింది? నీ పొట్ట పగల!

[పేక్షకుల్లోంచి చిల్లీబంట్రోతు ప్రవేశిస్తాడు]

బంట్రోతు : ఈ ఊరి అధికారి చైనులుగారిల్లు ఇదేనా?

పానకాలు : [భయంతో] ఆ! ఇదే, ఇదే!

బంట్రోతు : రాజధానీ నగరంనుంచి ప్రభుత్వంచే ప్రత్యేకంగా నియమింపబడిన హిజ్ ఎక్సెలెన్సీ ఇన్ స్పెక్టర్ జనరల్ ఈ ఊరికి వచ్చి ట్రావెలర్సు బంగళాలో వేంజేసివున్నారు. మిమ్మల్ని తక్షణం హాజరు కమ్మన్నారు!

చైనులు కుప్పగా కూలిపోతాడు. భార్య, కూతురు, అతన్ని పట్టుకుని వుంటారు. పానకాలు చేతిలోవున్న కర్ర కిందపడిపోతుంది; హయగ్రీవం నోరుతెరిచి రొప్పుతుంటాడు. కైలాసరావుకు నిలువుగుడ్డు పడి వుంటాయి. మిరియాలు, ధనియాలు గడగడ వణుకుతుంటారు; ఇలా అందరూ భయభ్రాంతులై ఒక్కొక్కరు ఒక్కొక్క భంగిమలో వుండగా

[మెల్లగా తెర జారుతుంది]

[సమాప్తం]



